

থায়নগী লৈৱাং

02,2 TOME
1515

থায়নগী লৈরাং

(শক্তস্নাংবা)

অইবা.
শ্রীহাওবম তোম্বা সিংহ

অফোডা :
অইবা মশামক

অহানবা শামোন ১৯৬৫ ইং
লাইরিক মশীং ১,১০০

02 2 TOMB

K 555

Call No:—

ফংফম :

নেসনেল বুক ষ্টোরস

লক্ষ্মী বাজার, ইক্ষাল

অদুগা

অতৈ অতৈ লাইরিক যোনবা দুকান পুঙ্কমক

কনা শুধনা শঙ্কমাংদুনা শ'ল্লবিগে হায়রবনি অইবগী বা লৌগদবনি :

নক্ষম :—বীণা প্রিন্টিং প্রার্কস, ইক্ষাল ।

থাগচ্চবা

লাইরিক অসি ইং কুমজা ১৯৫২ দা ইজবনি । মসিবু উনম
অমতুনা অহানবা শাইয়োন থোকহনজবদা এডুকেশন ডিপার্টমেন্ট
মণিপুন্ননা লুপা ৩০০'০০ তেংবাংবিরকই । মসিগীদমক ডিপার্ট-
মেন্ট অসিবু হন্ন হন্ন থাগচ্চরি ।

লাইরিক অসি নম্বদা অরান অছই যাওবা পূজ্জমক শ্রীমান
মুন্নাংম যত্ৰমনি সিংহ, মুন্নাংম ভইদ্রোমদা লৈবনা চুমথোক-চুমশিন
ভৌবদা যান্না অর্রা বাঙবিথি । মসিগীদমক পুকচেল চাওবা
অসিগী ভৌবিমল লম্বন ভোজুরে ।

ইক্ষাল,

—অইবা

তাং ২৪ । ৭ । ৬৫ ইং

কচ্চরি

ইমা লৈপাক লাউরেন্সা ।

মৈতৈ লৈমা ইবেম্মা

নঙ্গী খুয়া থম্বানদা

থায়নগী লৈরাং অমলৈ ।

লাংগোজবা কংজবী

মাবু পোকপী পিদোম্মু,

পলেম মাগী কৈরাথক

য়ৌহনবিষু য়ৌইবেম্মা

ডাইজবগুম মমানা

ডাইজসনু মহাকসু

নঙ্গী খুয়া থম্বানগী

উফুল লৈরীক অমতং ।

—অইবা

শক্তস্বাংবদা চণ্ডবা মীশীং

নীপা—

১।	চীংখৈ	...	মোইরাংগী নিংথৌ
২।	য়োইরেন্সা	...	চীংখৈগী মচানীপা
৩।	ওকচীল্লাকপা	...	অঙম্বা অমা
৪।	তোলোংথোম্বা	...	অঙম্বা অমা
৫।	চোথে নিংথৌ	...	চোথেগী নিংথৌ
৬।	তোলোম্বা	...	ঈথায় মচা অমা
৭।	থোদোল	...	শিঙজনবা নীপা অমা
৮।	তোন্দাং	...	বাঙু মচা অমা
৯।	ফৈজাও	...	লুয়াং মচা অমা
১০।	গোবুনা	...	চোথে নিংথৌগী মনাই
১১।	থোঙ্‌শঙবা, লামী খর, বাঙুগী	নীপা মচা অমা অসিন- চিংবা।	

নূপী—

১।	ফাঙ্‌বী লৈমা	...	মোইরাং লৈমা
২।	শমৈরাংবী	...	ওকচীল্লাকপনা য়োকচবী নূরা অমা
৩।	চীংখৈডানবী	...	লুয়াবী মচা অমা
৪।	পেংলু	..	শমৈরাংবীগী মনাই।

থায়নগী লৈরাং

অহানবা তাংকক

১বা উংপা

মকম—হৈকোল ।

মতম—নোংয়াইচবুক লোল্লকপা ।

শঙ্গাই, শূমাঙ মতোন্দা থাপুক লৈবা হৈকোন্নি । ইয়েং উমুং
শোয়া তৈনা ডানবদা চীংথৈ নিংথোনা পোকচবা মচা ইবুংঙো
য়োইব্বেম্বা ব্ৰাঙ্কোল নিংথো হাপ্তোরি । মসিগীদমক শোয়দনবা
হায়দুনা নিংথোনা স্নাকোমুংবু খুংলায় পায়বা লান্মীনা কন্না
ডাকহল্লি । নিন্দুংগী অহীংনি মম্বনা শুক শুরে—অমংবা নোংগী
মবস্তা ভোয়না ভোয়না নোংথাং কুপ্লি । নোংথাংগী মডান্দা
খুংলায় পায়বা লান্মী খন্ননা হঙ্গৎ হন্দা কোয়চৎ চৎপহু উয়ি—
নোংয়াই চবুক লোল্লবদা ঈথঙ থঙহোদনা নোং নুংশিৎ শীৎলক্লে—
বাং চাউয়বা ফিমু শেৎনা নীপা অমা হৈপাল অমগী মকমদা
য়ান্মা লোম্মা লোংলি—মকোক অমুক অমুক থিনগভুনা শঙ্গাইরোমদা
মুনা মূনা য়েংলি—নোংথাংগী মডান্দা মমীন্তু মৈবুম থানবমুক
লংলি—মশাহু নোংনা পূমচোৎ চোংলি—ডাইহাক লৈরগা তাল্লক
য়েংদুনা শঙ্গাই-ইমুংদগী ফিমু শেৎপী নুপী অমনা মথাদা ফিনা

যোমশীলবা পোং অমা কোন্দুনা য়াঙ্গা লোন্না খুনীং কাঙনা
কাঙনা থোরক্লি—হৈকোনগী মনাক য়োরক্লবদা লুপী অহুনা
য়াঙ্গা লোন্না “অঙম্বা” হায়না কোরকই—ফিম্ম শেংপা নীপাহুনা
“ইবেম্বা” হায়হুনা নাশোন পীক্লা কেরু কেরু য়েংহুনা চঙশিল্লক্লি
—“সে, শোয়বা য়াদে।” হায়হুনা লুপীহুনা পোংয়োম অহু নীপা-
সীদা শীময়ল্লগা চিঙৈনা শঙ্গাইদা হঞ্জিনত্রি—নীপা অহুসু পোংতু
ফিম্মুংদা চেংনা কোনশিল্লগা পাকথহুনা তুগিল্লা চংপা হৌরকই—
খঙহৌদনা লাম্মী অমা লাক্সুনা “কনানো?” হায়না লাউরকই—
নীপা অহুনা “ঐনি, য়াঙ্গা চেকশিল্লু।” হায়রল্লগা য়াঙনা
খোঙদমত্রি—ডকচানববা লাম্মা, চিংনবগা লোয়ননা নাশোন পীক্লা
নোম্বহুনা মতুং ইম্বাত্রি।

নোং হাংথে—অপাইবা লৈচিল মতুম মতুমু তুবৎ তুবৎ
লান্দুনা নিন্দুংগী থাজনা ঙাইহাক অমুক ঙাল, ঙাইহাক অমুক
মম হোহুনা থোরক্লি—মতম অসিদা মশম মনা ইফা-ফারবী
ফিজ়েং লৈতেং মফম খঙদবী য়াঙবী লৈমা, শঙ্গায় মলুংদগী
—“পারী। পারী!” হায়হুনা অরাক তম্বা কোহুনা চেম্বোরক্লগা
শঙ্গাই শুমাঙ ময়ামল্লদা লোমাঙহুনা তুথথে—খোঞ্জেল অসি
তাবদা কোলুংগী মীয়াম পুম্মক “হা কৈদৌরবগে?” হায়হুনা
লোইনা চেম্বোরক্লি—পুম্মক ইঙক-ঙকরে চাংথে নিংখৌ
লেংখোক্তক্লি—য়াঙবী লৈমনা তুহুনা লৈবা উরহুনা চেনশিল্লক্লি)

চাংথে—লৈমা, য়াঙবী লৈমা!

(লৈমবু কোনগলি—য়াঙবী লৈমা “ইক ইক” হায়হুনা লুংলা
শোর থিংথে — মশা পুম্মক লুমাং অনল্লা কাংলে — মথুং মশা
অমুক অমুক থেঙোক্তক্লিপদা চাংথেনা ফাবা লাকপা ওয়ক্লি)

চাঁংখৈ— অমাইবা, অমাইবী !

খীল্লৈ তমুমশা !

(মী পৃন্মক কোইচেন চেনয়ে — অমাইবা-হুজবা লাক্লে)

চাঁংখৈ— হুজবা, তুক য়েংউ ।

হুজবা— ইনিংখৌ !

ননাই খোগল ফংজগে ।

(হায়দুনা মিহল খাহল য়েংলে—লাইবা-তীনবা শোন্দুনা কাম্লে)

চাঁংখৈ— তোংলোংখোম্বা কোরকউ । (মনাই চেনখি)

অমাইবা— কৈসু তৌরোই ইনিংখৌ,

তীনমু লাইমু য়াওদেদা ।

চাঁংখৈ— অতুদি—

অমাইবা— নখৌ'বুংঙো কোইরেলাই

খাংজিং মাগী ময়ৌনি ।

চাঁংখৈ— হিঃ ! কমদৌনা অমাইবা ?

অমাইবা— চিঙু'বুংঙো মহাক্কা

লৈমা লুদা নেংপনা

অতুক লোমাঙ্‌নবনি ।

ননাই লাইখাই তাজগে ।

লৈম্নেন লাইজা অরুবা,

লাংথ্রে মপোপ তরেংতং ।

চাঁংখৈ— খীল্লৈ !

(মনাই চেনখি তোংলোংখোম্বা লাকই)

তোংলোংখোম্বা—ইনিংথো ! (থুরুম্বি)

হিঃ ! মাংলেননা কয়ম্বো !

(লাংথৈনচিংবা পুরকই—অমাইবনা লৌতুনা ঈশিংদা লুপ্লগা
লাইবা শোন্ডুনা যাঙ্‌বী লৈমদা থিকই—শোল্ল-শোল্লতুমা মমায়
মমীতা ফুই—লৈমা খাক্‌রা খাক্‌রা নোকথোককই—মশা থক-থক
নীল্লকই—মাইদী চঙ্‌বনী মতৌনি “ইক” হায়না শোর থিংথি
পুন্মক ডকচানৈ) ।

চাঁংথৈ— হিঃ ! ইঞ্জম্বা !

অমাইবা— ইনিংথো !

(শোল্লগা ফুই—যাঙ্‌বী খাক্‌রা খাক্‌রা নোকথোককই, ফাঙ্‌রকই)

যাঙ্‌বী লৈমা—হ-হ-হ-হ, অহাইয়ো !

নমু তাইবং মৌওইবা,

পঙ্‌মল্লস্ত পঙিঙ হা ।

ঈরাল্‌ চাগোক অমবু

সনা ঈদা চিংশিনবা

নম্বু ঐনা য়ানিংদে ।

লৈপাক কুমথি কুমগাংবা

নিংথো মফম শিনববু

পাম্বরসে তাইবং-ও !

হা হা হা হা হা !

চাঁংথৈ— করি ! ঈরাল্‌ চাগোক !

পারী মোম্বা য়োইয়েম্বা,

নীগী ঈনা পোকপকো !

খোম্বুম ! খোম্বুম — !

(অমাইবনা লাংথৈদা লাইবা শোল্লগা যাঙ্‌বী লৈমগী মশাদা

নাহুদুনা লাইকররি — ওকটীলাকপা লাকই)

ওকটীলাকপা—কেগে নিংথৌ পুরিক্লাই,
পোংলমশুনা পুজুরে।
নোংরাই চবুক লোনবদা
থাংজিং চীংদোন কাহুনা
লৈরাং লৈশং থেক্লাইবা
হেকচরুরে লৈমাবা।

চীংথৈ— যাম্মা করে অঙম্মা।
(অমাইবনা লরাই লেফুদা লাইবা শোন্দুনা কান্দী)

রাঙবী লৈমা— হৈয়ু—! (হায়না শোর হুয়কই)

অমাইবা— ননাও'বেম্মা লৌফংলে।

রাঙবী লৈমা—(ইফিং-ফিংনা) কদায়, কদায়দনোনে!
পারী নৌরা অপিক
পোইরৈ কদোম পাংথরে।

চীংথৈ— পারী! পারী কৈদৌরবা।

রাঙবী লৈমা—(মশা নীক্তুনা) ইস—শক্তমদো! (হোংলুরে)
মহাক্তুগী শক্তমদো!
ইস—! ইস—! (থক থক নীকই)

চীংথৈ— লোমাক্তবগী মতম নংতরে!
হায়য়ু, পারী কৈদৌরে?

রাঙবী লৈমা—কাংচেংকুম্মা যুরবা,
তম্ম লাইগী শক্তম!
লাওরবা মমীং অনী,

ধায়বগী লৈয়াং

চাওরবা ময়া কুন্ত্রা।
শাংলবা খুজীল তরা !
ইস ! মাগী মশাদো,
কাপ-কাপমুক শাংলবা
তুনা পুয়োম যোমশিনবা !
ইস—ইনিংথো ! ইনিংথো ! (নীকট)

চাংথে— অরায়নি নঙগীছ।
হায়য়ু পারী য়োইরেন্না—

রাঙ-বী-লৈমা— পারী মাবু খাদাকোল
খোয়েন তুমখুল তাল্লিঙে
শক্ৰম অতুমক্ৰনা
কম্মাঙ-মক্ৰা লেপুনা
চাওরবা-য়া কুনথ্রাছ
অরৈমথে খিগৎলে ;
লাওরবা-মীৎ অনীছ
গ্ৰোঙ-গ্ৰোঙ, ওনগংলতুনা
মখোঙ-দ্রঙ-দ্রঙ, গাঁন্দুনা
খেব্বা লাওনা ওংলগা
পারী'বুংঙো নুংশিবা— (কপ্পি)

চাংথে— মতম নলে কপ্পগী
হায়য়ু কৈদৌরবগে ?

রাঙ-বী লৈমা—ঐবু লোইবা ইনিংথো,
ইথানুংগী থানিংথো,
ইথাদগী শেতুনা

শক্তমদুনা পুবিথে ।

পারী'বুংডো লুংশিবা ! (বাস্তব)

চীংথে— করি ! লৈমা কমদৌবা !

তন্ন-লাইগী-শক্তম্না

হয়েং ইন্সুং ডানবদা

বাস্তোল নিংথো ভাণ্ডৌব

য়াইরেশ্ববু মুনথবা !

ওকচীল্লাকপা—ইয়া ! করি কমদৌবা !

ওকচীল্লাকপৈ মশুবো

তন্ন-লাইগী শক্তম্না

চঙ্‌না-চঙ্‌ফা ফাথ্রবা !

চীংথে— (মনাই অমদা)

চংলু লৈত্রা য়েংলুচো !

ওকচীল্লাকপা—করি থোক্রে ইনিংথো,

পোক্তবীগী মথুস্তা

ইশু নোরা য়োইরেশ্বা

শিন্নাবিনু হায়দুনা

চামা থোক্রা হায়জবা

করি থোক্রে হৌজিক্রি ?

পোক্তবীগা লোয়ননা

নিংথো য়াওনা শরৌ-শীন

মাঙ্‌হল্লিরা ইশুবো ! (মনাই লাকই)

মনাই— লৈমা নিংথো কোন্দদি

লৈত্রে নচা ইবুংডো !

ধায়নগী লৈয়াং

চীংথৈ—

মাঙ্লেদনা করম্মো !
চৎলু নথোয় পুন্নমক
মায়কৈ শীন্ন চাইদুনা
পারী খোঙ্কুল লীরুচো !

(ময়াম চেমখি)

ওকচীল্লাকপা—অচচা !

লাকচখিদা শরিশো !
মপু ওকচীল্লাকপা ঐ
লৈরি হায়বা খঙ্দ্ৰবা ।
ভসি ইমুং অসিগী
মীৎশেং খাঙ্‌বা কনা লৈ ?

মীৎশেং খাঙ্‌বা—ননাই ঐনি অঙ্কম্বা !

ওকচীল্লাকপা—নবুক শেংনা খুম্মুদো ।

শগোল শামু মায়রৈনা
চরৈ থুপচা-নম্‌দি
ওকচীল্লাকপৈ খাঙ্‌লেদনা
মতুপ তরৈং তাজনি

মীৎশেংখাঙ্‌বা—অঙ্কম্বু ননাই ঐ—

ওকচীল্লাকপা—ভসি অগীং অসিদা

সনা কোলুং ময়োন্দা
নমোত্তুনা উখিবা
ননাচুনা তাখিবা
থোরম খোদো পুন্নমক
চিখদনা তম্মুহে ।

মীংশেংখাঙ বা—অঙম্বু, তমজগে—

নোংরাই চবুক লোনবা-তুং,

নোংলেন লাইজা ঈরানা

মশা পুমচোং-চোংলবা,

চরৈ ফিমু শেংলবা

ঝাং-চাউরবা নীপা'মা

ময়োম অমা কোন্দুনা

হৈকোন'সিমক্তদগী

খোঙ্দোয় কন্না হুল্লকই ।

ওকচীল্লাকপা— উম্ উম্ ! ফিমু শেংলবা

ঝাং-চাউরবা নীপা'মা ?

মীংশেংখাঙ বা—অঙম্বু ! “অতুদৈ ?”

ননাই ঐনা “কনানো”

হায়না হংবা মতমদা

“ঐনি, যান্না চেকশিল্লু”

হায়রল্লগা মহাক্সু

য়াঙ্না খোঙ্দোয় হুন্খরে ।

'মন্না অহৌং ওইবনা

লৈশিনখিকম ঋঙ্হোদ্রে ।

ওকচীল্লাকপা— মহাক্সুদি কনানো ?

মীংশেংখাঙ বা—মশক খঙজহোদরে ।

ওকচীল্লাকপা— অতুদগী কমদোরে ?

মীংশেংখাঙ বা—চিংনবনা মাঙ্ ওইনা

মাগী খোঙ্ল লীবদা

নোংচুপ স্মথোঙ্দগী

লাঙ্গোই তোংবা অম্মা :
 লমথাখিবা উহৌই।
 নথা তাবা খঙ্জদ্রে।

গুকচীপ্লাকপা— হা হা হা হা হা !
 চিঙু শোরেল তন্নলাই,
 হা শেরেন্নু তন্নবী,
 পাঙ্গদেদকো নথোয়সে।
 নৌহা অমা হাংপদা
 শোরেন্ননা লাইনৌতা,
 শোরেন্নবনা কনু শেং
 লৈমকোন্দা মথিকোং;
 লোন্না থুপ্পা মচেনবা,
 শাইয়োন পুবা শোরেননা
 পাঙ্গদেদকো নথোয়সে।
 হা হা হা হা হা !

চাংথে— পারী খোঙ্গুল লীখিবা
 কনা 'মতা হল্পন্তে।
 মাঙ্গত্রনে চাননা।

গুকচীপ্লাকপা— চাংথে নিংথো তাবিহো,—
 থুংকাদ্ চুন্না লংলা-কাঙ্;
 থুংহল চুন্না তেন্নু হন্,
 বা ফেল্লদো হন্দন্দি।
 ঐগী ইশু মাঙ্কদে। (অতৈদা)
 মোহরাং মচা চোকশিজো,
 লানগী পাংজেল তৌজহৌ।

করিগুমা ইশুনা
 মাঙখি তাখি থোক্রুদি
 থাংজিং লাইনা খঙ্‌সু
 কেকে থক থা ওংগনি,
 মোইরাংতগী মীকোরা
 লোক্তাক ঈশা মাপনগী
 ঈরেল ফুঞ্জিন্নগনি।
 ইপায় ইমোম পিদোন্নু,
 নপারীবু থোশাদে,
 পোক্তবীদা পীথোকই,
 য়েংশিনবিদে হায়তুনা
 বারোমুকো ইপাবু। (চৎখি)

চীংখৈ—

(থম্মোয় শোক্রা) পিদোন্নু !
 তাইবং নুবী পৃথগী
 কোকৌ তম্ফা য়াই-ওইবী !
 মানা পোকচরন্নবা
 চীংখৈ ঐগী ইপারী
 য়োইরেন্সবু মাংখুনা !
 ওঃ - !

(য়াঙ্‌বী লৈমা ইকিং কিংনা হোগৎক্তুনা)

য়াঙ্‌বী লৈমা— ইমাই পেম্মা, করন্নো !

তন্ন-লাইগী শক্তমদো
 অমুক ইন্না ফাওরক্রে।
 কিজরে ঐ কিজরে। (চেনগে ভোই)

চীংখৈ—

চেনখিগনু হিংচাবী ! (মশম পারতুনা যায়)

মচা কাইনখরবা
মপা ঐগী শক্তমগা
তন্ন-লাইগী শক্তমগা
হায়মু মুন্না য়েংলগা
করন্মনা হেমা কি ?

য়াঙবীলৈমা— মচা শেংন খাইনবী
পান্না কৈয়েল অমোমগা
থাঙ্লেন মাগী ময়াগা
করন্মনা থৌবগে
য়েংনরসি ইনিংথৌ,
থাঙ্লেন ময়া থাবিহো ।

চাংথে— নচীন থীন্ চীন্তীবী,
হায়মু পারী কৈদা-লৈ ?

য়াঙবীলৈমা— তন্ন-লাইগী শক্তমগা
ইখাদগী শেংথরে,
লৈত্রে, মাঙ্থে, ইপারী !

চাংথে - অছু ওঠিহ্লবদি
তন্নবী-লাই নহাকসু
থাঙ্লেনসিনা করুগা
তন্ন-লাইদা তন্ননি । (থাঙ্, হেক পায়বদা)

ভোলোংখোন্না—মাঙ্লে, মাঙ্লে, ইনিংথৌ । (খান্না)
নমা 'বেম্মা লৈমগী
য়াথং ডাকপিরোইত্ৰা ?

চাংথে— করি য়াথং ইমাগী ?

ভোলোংখোম্বা - নিংখোঁ পোকপী ইবেম্বা ,
 লৈমা ইমুঃ চাইবীনা
 নোংগারমদাই মতমদা
 সনা খুংকু পায়দুনা
 “এগী ইমোঁ স্নাঙ্ বীদা
 পারী নঙনা লান্ বনা
 নঙ্গী য়াইবি মাঙ্ নবা
 মানা তৌরবস্তকোঁ,
 মাবু মাঙ্ হনগনুকোঁ” ।

চীংখৈ— অঙহা !

ভোলোংখোম্বা — মনীং থুংদ-থুংদনা
 কোরোঁ নোংগাখুবীনি !
 খোয়ুদলক্তা তিনখুফাঙ
 মনীং থুংহল্লরোইদ্রা ?

চীংখৈ — (শুন্দ্রদা য়েংলগা নোক্তুনা)
 ওহোকপগী নোংদম্বি !
 ষঙ্লে, এগী ইপুন্সি
 তাইবংপানগী চাক্রবা
 মৈচাক্তনা তাহুনা
 তেংখা-নাঙইননবা
 পোক্লক্লবা মপোক্লি ।

স্নাঙ্ বীলৈমা — কৈদৌবিরে ইনিংখোঁ,
 ঐবু হাংপদ্রবদে ! (হোংগৎ-হোংগৎনা)
 লৈনা লৈনা ইথংলেন,
 নুংশি ঈরী-ঈখায়বু ;

থকচবন্তু ফংদ্রবী ;
 মাঞ্জা মায়েক মায়াদা
 লৈশাং য়োনা শাংল'ন্তু
 চিন্‌বিদ্রবী লৈরাংনা
 কৈদৌকনি হিংদ্রনা
 হান্তোকপিয়ো যাঙ্‌বীযু ।

(চীংখৈগী মখোঙ দা তুখরে চীংখৈ চিংখংপিরগা মখুং ওয়না
 যাঙ্‌বীগী লুখমদা পায়—য়েৎনা মখদাংদা পায়দ্রনা মুন্না য়েংলগা
 মচীস্থান নক্ৰ)

চীংখৈ-- মোইরাং লৈমা, চীংখৈগী
 চাঞ্জরবী ইচন্‌ও !
 (যাঙ্‌বী শাউনা ফেং হাইদোকথি) ।

২ শুব্বা উৎপা দৈথাই চীং

মকম—অশুকপা লোকচপা ।

মত্তম—নোংগাল্লমদাই তমম-তমম্বা মত্তম ।

(অথাপ্পদা শিঙকনবা নীপা অমনা শক্ককপা মিয়বা চীংগী
 খোজেন তারী)

ইটেশ

কোরোনদি লোংউপ ওই
মালেন্নদি ফৈরা-হা
মপুয় শারং পোম্মুংদা
নাউয়োক্লিবা তাইবংনে ।

মোংদম লাইকু-লেন্সীনা
ফিগে ফিওঁ ফিমু-শেং
নাউশুমফমদা লুম্ভুনা
নাউশুম্মিবা তাইবংনে ।

মপুয় শিন্সা তুংইরা
মুং-কোইননা পাল্লিবা
লীচং চুম্বা মীতুনা
লেন্সা মাঙবা হৌনদে ।

তাইবং-শিন্সা লোম্মগা
কিকোই লৌওনবীনা-চিং
খম্মুং নিংথৌ শাইকোন্দা
তুংলুদৌবা তাইবংনে ।

(ইশৈ অসিনা লোউবগা লোউনা লোইননা অম্ম অম্মমঙাশ্চোরকই
—তোলোম্মগা খৌদোনগা থাঙজৌ অম্মম পায়দুনা লাকই)

খৌদোল— ঐহাকীদি লোকচপ্তা
শয়ি থরা হাল্লম্মী !
তোলোম্মা— ঐহাকীনা আ-দৈসে
ওরাং য়াহ্‌বদানি,
ওসি মশা হাইকুগে ।

খৌদোল— এঃ ! অসিদা চঙ্ডু
পান্না য়ারেকফন্নি কো ।
য়ান্না লুবা লাইকোন্নি
কিজদনা ঐথোয়দি
অমুক্ত-কাও খোঙদাজি ।

তোলোম্বা— এঃ ! ঐদি খঙবু খঙলমদে ।
য়ান্নরান্নিবার্দি
চিংখোক্তবা ময়াদ্রে,
খরা যাওকো ইনাওসু !

খৌদোল— মাইবো, কিজৈ ওমজরোই ।
'সোমদা লাক্সিসফাওবা
শৌবিং শৌবিংলিপোৎনি ।
ননাও চংলে ইয়াম্বা ।

(চংখি - তোলোম্বসু নারক্তা চঙখি-খীন্দনা ফৈজাও থুংলয়ে—
শগোল পুন্নিয়গা অঙাঙ ফৈবম্বুনা নারক তম্বা হোচ্চিলকই—
হায়রকই)

ফৈজাও — হা হা হা হা হা !
নাউলুবাগী মপারী,
নঙগী মোংফম যৌরেদো ।
মপোক লাংডোনখীবনা
পুন্নি খোয়বেল যৌদনা
মাংদৌরেদো মহাদা ।
নঙ মরানা যুবান ।
তীন্নি - নহু পানবা তান !
তিল্লাং তিজুম খোয়রাংই,
নিংখৌ কোনগী চীন্দম-হৈ,

হৈরাড়খোয়দা চড়বনি ।

হা হা হা হা হা ! (থাপুকা খোদোমা উরে)

উরাংনীদা হাইহৎকা

নঙ্গী য়াইবি লোগনি ।

(ফাক ফাক নোকুনু অড়াং, থাংগৎলকই — খোদোমা
লাউরকই ।)

খোদোল — হায় হায়, কনানোনেহে !!

হা—! (কৈজাওনা অড়াং, মথাদা কোনশিল্লি)

করিগীনো—হা ! (চড়্ শিল্লকই)

কৈজাও — করি কানথিগনি
নীংবা কায়বা ঐহাক্সা
তাইবংপান্দা পানবগী ।
ইপাই-বুংজো কুংগিবা,
ইপা ইচা অনীমক
পুন্না শিমিন্নয়সি !

খোদোল — ইয়া, করিগীনোনেহে
শিমিন্নদোরিববো ?

কৈজাও — মাগী মমা লৈতরে ।
খোম্মাং মায়োরুদবা
থাবুম অহুম ফারক্সে ।
মবুক লান্না কপ্পদো,
ভাবা ডমশিল্লক্সরে ।

খোদোল — অডুগীয়া মহাকপু
ময়া ফিবুল নম্মিবা ?

ফৈজাও— মানি মানি ইচীয়াও !
ইচানিনা মহাকপু
হাংসি হায়রা হাংঙমদে,
কপ্পকপসু তাঙমদে ।

খোদোল — চংলো চংলো হোনদে,
নরানরায়দা হন্থরো ।
ঙাওরবরা নহাকপো ?

ফৈজাও— চচ্চরগে ইচীয়াও,
খরা খোনগৎপিরসু ।

খোদোল— খোনবিগেসে, খোনবিগে ।

(খাঙ্জো লৈপ'কা থমদুনা অঙাঙ হেক পায়গে খোবমকুদা
ফৈজাওনা খাঙ শব্দুনা শিলি—খোদোল লাউখোংনা হাইখি—
তোলোংনা নারক্কা লোণা ফৈজাওগী মতুংলোংদা চেনশিল্লকই—
ফৈজাওনা খোদোলনবু লোকখাদা ইন্তরগা অঙাঙ্গী মকোক ককে
তৌরবদা তোলোংনা চেনশিল্লকুনা ফৈজাওগী মনংগ'না খাঙ্গনা য়াংলো)

ফৈজাও — ওঃ— ! ওঃ— !

(হায়দুনা তুথখি—তোলোংনা অঙাঙ পমখংলি—মতম
অসিদা শাগেল তোংবা নীপা অমনা কনা খোঁজিল্লকপা উরে—
তোলোংনা অঙাঙ পুতুনা নারক্কা লৈশিনথে—ওকচীল্লকপা
য়োরক্কে—শাগেল হোঁদুনা চঙ্গা যাদবা মফম ওইবগা ফৈজাওনা
তোংলকপা শাগেল খেংনবগা শগোন্দগী কুমথরগা খাঙ-শব্দুনা
নাশোল পীক্কা চেনশিল্লকই—ফ্রং ফ্রং ওন্দুনা লৈবিবা ফৈজাওবু
উতুনা প্রাণ পাপ চঙ্গিল্লগা হায়রকই)

ওকচীল্লকপা—হায়সু তনবা, নহাকসে

লুয়াংমচা নংতরা ? (ফৈজাও নীকই)

নীপা খোঁরা খুন্সুনে,
 উরাং কেগে কোমুংদা
 লুবাংমচা অমথক
 লাকই হায় দো নঙ, নজা?

ফৈজাও মানি, কেগে অভায়া।
 উরাংনা-পোং ফাদুনা।
 ঐহাক লানবা উদরে।
 ওঃ - ! ওঃ !

শুকচীলাকপা—লাইরমেনগী য়েতুনা

ইবো, শোনা খুন্সুদো।
 নংনা লে ন্না পুথিবা
 নিংথৌ মচ য়োইরেম্বা -

ফৈজাও— (শাদৌ গোংনা গোংনা)
 লৈমা — য়াউদী — লৈমনা
 কেগে — হোলোং — খোম্বদা,
 হোলোং — গানা — ঐছোন্দা--
 ওঃ— ! ওঃ ! (ফং ফং ওলি)

শুকচীলাকপা—হায়বু, মহাক কৈদা নৈ?

ফৈজাও— টাংথে — নিংথৌ — খলম্বা
 হোলোং — বনা — মুনথরে।
 মহাক — চংথে — অসোমদা।
 (মখুং হাইদোকুনা তাকই)
 ওঃ ! ওঃ— !

শুকচীলাকপা—হোলোম্বনা মুনথরে!

ফরে মহাক লৈহোথো!

(চংখি—কৈজাও ফ্রং ফ্রং ওন্দুনা লৈ — ডাইহাক লৈরগা
কৈ অমা ওংদুনা চেনশিল্লকই — কৈজাও কিবনা থক থক নীকই
ফম্শীং ফম্শীং খরা খরা চেলি—কৈনা চোংশিল্লক্তুনা কৈজাওবু
লাব্লে) ।

— — —

৩ শুবা উংপা

২ফম—পিদোন্নুগী শক্তম লাংফম ।

মতম—মুমিং রাতোলোম্বা মতম ।

(শজাইগী মমাঙংবদা খরদং থাপা হৈপাল লৈপাল
হৌরবা নিংথিবা মকম অমনি—মাসিগী মনুংদা পিতক চেংতক
ভৌবা—তরু তরুবা শঙ্ অমা লৈ—শঙ্ অসিদা ফাৎলিবা
থোঙজাও তশেং তশেংনা উরি—থোঙজাওসিদগী য়ুখল অহুগা
পিদোন্নুগী শক্তম মথং মথং লৈখি—তোলোংথোম্বা লাকপা
উবদা য়াঙবী লৈমা শজাইদগী চেম্বোরকই ।

য়াঙবীলৈমা— অঙম্বা ।

তোলোংথোম্বা—মোইরাংলৈমা ইবেম্বা । (খুরুম্বী)

চিংনিবিরুরগনু

থবক পাঙলে ইবেম্বা !

য়াঙবী— উম—পাঙলত্রা অঙম্বা ?

তোলোংথোম্বা—(কোইকু-কোইকু য়েডিঙ, হায়রকই)

ননাই কৈজাও থেংনৈ ।

য়াঙবীলৈমা— কৰি কৰদা অঙা ?

তোলোংখোম্বা—ঈথাই চীংগী লোকমুংদা !

পাম্বা মানা শাৰাক-তম

কৈৱেনদি ঈ-চুথ

তাঈবং-ভুংওইনরয়ে ।

য়াঙবীলৈমা— অঙাঙনৌৱা অহুদি ?

তোলোংখোম্বা— অঙাঙনৌৱা অহুদি

ঈ-নৌ পাম্বা পাম্বনা

মক্স-ময়াঙ থাক্তনা

চাথ্রমালে ইবেম্বা ।

য়াঙবীলৈমা— নীংবা কয়া থুংফান্তে

চিংনবনা নীংজিংনৈ !

তোলোংখোম্বা—মোইৱাংলৈমা ইবেম্বা !

হোথ্রবগীদমস্তা

নিংদোন পোম্বীৱগমু ।

অঙাঙনৌৱা অহুদা

মাঙলম্বদা ওইসমু ।

হপংক-ঙাচক শাতুনা

মথি ফোংলকপহুদি

ননাই তোলোংখোম্বগী

ঙম-ঙল ঙমদাই ওইজনি ।

য়াঙবীলৈমা— চিংনররোই অঙম্বা ।

ঐম্ব নিংথৌ মচানি,

ইতীক ডাক্সা চংলিবী

লুবাংচমু ঐহাক্সি !

থোকথুবা-থো অদুগী
থোক্কিবা পুন্মক
মায়পুননা লেপকনি।

তোলোংখোম্বা—ইবেম্বু।

য়াডবীলৈমা— নহাক অচৌবনিদো,
লৈপাকীদি ফন্মাইবা
নিংথোঙম্বা অঙম্বা,
চৎন লীচৎ কায়দনা
কেগে মোইয়াং লৈপাকপু
কোকখোঙননা পুরিমা!

তোলোংখোম্বা—তোনবদগী তোলাবা
ননাই তোলোংখোম্বানি।

য়াডবীলৈমা— কৎলিবা-রা অসিগী
মতীক চানা রাইথেয়ু।

তোলোংখোম্বা—তাকপিদিদো ইবেম্বা।
অচুম্বু ওইর'দি
লুরেল লৈদা কেল-কাঙ
নাংগম্বা ভৌজরোই।

য়াডবীলৈমা— কবি ইয়াল ফংদুনা
কেগে নিংথো চীংথেনা
এবু ইম্বোকপিরিমা!
নৎত-ওইদ করম্বা
এনা চৎলম্ববগে!
লৈবাক মীম্বাম পুন্মগী
মপী মপা অনীনা

পুকচেল খোয়জেল তিন্নদ,
খাইবুং-খাইবুং-পানবসে
লৈপাকীদি মথক্কা
অঙম্বনা তোংছুনা
থিগৎপিফম তোক্তুবা ?

তোলোংখোম্বা — রাবিগম্বু ইবেম্বা ।
তোলোংখোম্বা হিংজরি ।
ককশাবিগুম মন্দুনা
লোইনা থিগচগনি ।

রাঙবীলৈমা — ভুম-ভুম ! নোক্তুম নোফিঙিঙ !
নিংগো অমা ওইরগা
লৈঙাক থৌরম থোদৌবু
তরাই ভগোক খন্দোকপা ।
অহীং ঞুংখিল অনীদা
মিনাতি মাগী শক্তমগা
ওম-থোইনা লৈথোকপা ।
অসি থিথিক অসিবু
কনাই মমায় খুবনো ?
চাউথলবা মোইরাংগী
লংল'লাইবক ময়ায়দা
মায়াহিং কাবা নহুবা !

তোলোংখোম্বা — ননাই খঙজৈ ইবেম্বা ।

রাঙবীলৈমা — চৎনবিবু চেয়ামগা
হোনবিবু হোন্দুনা
লৈপাকী চুক ওইরিবা

ফমদৌ জুম্ফুমরিনি ।
 মথোয় খাইগী মথক্তা
 তোলোংখোম্বা পাজনবা,
 পুন্মকসি লৈরিঙে
 লোক্তাকুদি খোঙরাইবী,
 খাংজিং চীংনা ফমশেনবী
 কেগে মোইরাং লৈপাক্সা
 অসি য়োখুবনিকো ।

তোলোংখোম্বা— তপথবিখো ইবেম্বা !
 করি হোংবা লৈতরি,
 অতুগী'তু মডায়রি ।
 শোরা খোদেম চীংমায়দা
 ইমুং তৈনা ডাল্লিদো,
 নোংলোক-নোংচুপ চীংশাংনা
 কোরৌ মডাল চুল্লিদো ।

য়াঙ্‌বী লৈমা — তো-তো ! আদা লাক্সেসে !
 রাখল শোইরোম্বরবা,
 লোয়নবা মপাল খোক্তবা
 কড়াওনবা নিংখোসে
 তরং-মালং-খঙ্‌দনা
 লমদম অসি তল্লক্সে ।

তোলোংখোম্বা— ইবেম্বাবু !
 য়াঙ্‌বী লৈমা— লৈপাক লোইনা কোথলু ।
 কেগে নিংখো চীংখৈনা
 ঙ্‌রাং-চবাল-লাংলিখী



মিনাই মাগী শক্রমসে
 খোড়পাক্তনা তাদুনা
 উকুল লৈরীক ওলহল্ল।
 তোলোংখোম্বা— ননাই লোইনা খঙ্জরে।
 যাড়বীলৈমা— লাইরেম্বীসু নভুনা
 মিনাইনুবী অমবু
 নিংখোম্বা স্টিরাংপা,
 কনাই মমায় খুবনো !
 নোংদোন তম্বা তিল্লাংনা
 ইয়ামদা তাই হায়বগুম
 কেগে লৈপাক পুম্বগী
 চোম্বা-গঙ্জা নংতরা ?
 (চংখি—তোলোং রাখল তৌদুনা লৈ, চীংথে লাকই থুম্বি)
 চীংথে— অঙম্বা !
 তোলোংখোম্বা— ইনিংথো !
 বারম অমা অনীদং
 হংগচগে হায়দুনা।
 চীংথে— হায়যু তাসি অঙম্বা।
 তোলোংখোম্বা— ইনিংথো !
 মচা ওউবৈ ওউনফম,
 মমা মপা অনীনি।
 বারক বাতেম্বিডুনা
 চাউম্বৎনবা শীনবনা
 মখোই'নীগী মথোনি।
 অদুগুম্বা অনীনা

খাইবুং-খাইবুংবদা
মচা ওইবশিংতনা
নুংজাইদৌবা কৈদনো !

চীংখৈ— খঙলে তোক্কা অভা।
পোলোই পান্দম পাংবদা
চিংনজবা চীংখৈদা
চৎন লোনচৎ-পুন্মমক
লোইনা ময়ঙ্গি চমথরে।

তোলোংখোম্বা— জাইবিশোনে ইনিংথো,
মমায়দমক ব্রাবনা
গীঙা ঈরা কংজবা
কেগে লৈপাক মীয়ামগী
ব্রাখল খম্বিবিখোনে।

চীংখৈ— মপোক লাংঙোন অসীগী
হিরী লীশাং লীথুপ্ন
চাম্রক হন্না খল্লগা
লেপচরবা পৃক্লীংনি।

তোলোংখোম্বা— মসীমস্ত খনবীম্বু,
পন্তোনদি চাঞ্জবী
পোক্তবীবু মচানা
নুংশিজফম থোকপরা ?
লৈপাক মীয়াম ঐখোয়গী
নুংশিজবী উমাবু
ইপা ওইবা নিংথোগী
লৈমা ওইনা খম্বিম্বু।

চীংথৈ—
(নীচ)

ডাঙ্জরিবা রাফমসে
লৈপাক খায়গী খোল্লাউনি ।

লেপচরিবা অসীনা
অবেগ্ননি ঐহাকী ।
খাইনা পান্না তুংইমা
ঐবু হাত্তোকুবসু
করি হোংবা তৌররোই ।

(চৎকে তোই—য়াঙ্‌বী লাকই)

য়াঙ্‌বীলৈমা—

লেংবিখিনু ইনিংথো,
তাকপিরমথো ননাইদা
ইয়াল করি লৈতুনা
ননাই ওইবী ঐহাকপু
থাপ্ন-কাঙথোকপিরিবা ?

(মথোঙ্‌ কোন্দুনা তুখি)

চীংথৈ—

নঙ্‌গী নরাল নভেনে ।
মপোক থীবা চীংথৈগী
অরা' পুন্সি লমদাংদা
খোঙ্‌লোই ওইমিন্নবনা
নঙ্‌সু মৈচেনবনি ।

হোজিক নঙ্‌বু থাদোক্রে
ননীং তন্ন্য হোঞ্জরো

'নৌবা জিপাক অমদা ।

য়াঙ্‌বী লৈমা—

অতুগুন্না নয়্যাং

অমুক্তসু নত্তনা

হোজ-হোজ কয়ারক

স্না নোংদম তস্বিবা
করি মতো কোবগে ?
ননাই শুভবী ঐহাকপু
চানদিয়ুনে ণিনিংথো । (মথোদো কোল্লি)

চাঁংথৈ—

লৈমা নঙ্‌বু থাদোকউ ।
নঙ্‌দি নিংথো মচানি
অফ-লুংঙাই-মরক্তা
হরাও-তরাম-লাংচুনা
মপোল্লু'মা লেনবনা
নঙ্‌গী করি রাগনি ।
কনা য়েংবা উদ্‌বী
ঐগী পৌদোল্লু বীদি—

য়াঙ্‌বীলৈমা—

ইনিংথো— !

চাঁংথৈ—

ঐগী যাউফা শুইনবা
'শূ'কপা ডমং রামংগী
শাংহিং চাবা শা-রক্তা
মপারী'মা থাদা কোল
খাউডমদবা তাইবংগী
চাক্কু' মৈচাক পুস্ববু
মাঞ্জা মায়রোং যাদুনা
নোক্ক-নোক্ক খাঙ্‌খিদো !

য়াঙ্‌বীলৈমা—

অরাবয়া মাদুবো !
মীস্তাংবনা অমস্বা,
লোন্সেঙ্কনা মীওউনা
ডাঙ্কনিংবা খাঙববু

নৌনা রাফম থোকপরা !
মাসে মাগী মনাৎনি।
উখোঙ-ঝাখোঙ, যাবেকপা
লুখাক চণ্ডম খুনবসে
মিনাই মাগী মনাৎনি।

চিংথৈ—

য়াঙবী—

ইয়া, কয়াদনোসে!
লোঙা-লোম্বু পুতনা
নাউনা লম্বাই তানবনি
মপু ঐনা তানবনা
ইফোঙ-ফোঙ না তানবনি।
নিংথো মচা অমগী
লুংঙাইরবা উপুন্সি,
মিনাউনুবী মহাক্কুম
কোয়না কোয়লোং লোংতুনা
ঐদি মাঙবা ওমজরোই !

জিংথৈ—

অচ্চা, মতোয়নরহে !

হায়গে হায়বা মতাণ্ডম
অযুক্তসু নভনা—

য়াঙবীলৈমা -

চামারক্তুম হায়থিনি।
লোয়া চনু লোয়নুবী
চোপে নিঙেঙাল পিদোন্সু,
মাবু মিনাই নভ্রবা ?

চিংথৈ—

অচ্চা ! নজ্জুস্বীনসু,
শিজরোহে ফল্লবী।

(মশম পায়তনা লৈপাক্তা চিংথৈ)

য়াঙবীলৈমা—

হাতনদি শিররোই,

হাংলো ঐবু হাভোক্তো ।

(মমাঙদা হোচ্চিলি)

চীংথে—

চীনফেনফবী চীস্থীবী,
চথোকথরো য়েংনিংদে ।

য়াঙবীলৈম—

হাংতে, ঐবু হাভোক্তো ।
হাল্লবদি ইনিংথো,
লোথোকপিয় হোজিকমক
নাইলুবীগী শক্তমসে ।
খোঙপাক্তনা কাওতুনা
উফল মরাক লেহল্লু ।
চিংথোক্কউ নল্লগা
লৈমা শঙ্গাই ঙ্গচুমদা
খোঙনেং খুদা ওইনগে ।

চীংথে—

অচচ্চা ।

(হোচিচন্দুনা হোলোংখোম্বগী যাল্লিবা থান্কেক পায়)

হোলোংখোম্বা— (খামতুনা) ভাইবিথোনে ইনিংথো ।

নগা বেস্সা লৈমগী
মযাথংবু কাউবিত্তা ।

চীংথে—

ওং । ঐগী রাখল লামরে ।

(পিদোম্নুগী শক্তম লাংলিবা শঙ মনুংদা চঙথি —ওকটীল্লাকপা
লাকই ।)

ওকটীল্লাকপা—

ঐনা কোয়ন থিরকপা,
থোয়ুম হোলোংখোম্বগা
লাইরেম্বদি য়াঙবীগা ;

অপুস্বীগা শোৱেনগা
পুমা লৈমিম্বরম্নে ।
হা হা হা হা হা !

য়াঙবী— কয়া উশিত্তববা !
ঐবু করি ওইনা উই ?

ওকচীল্লাকপা— করি ওইনা উগান
লাইনৌ তাবৌ অপুস্বী
লৈমা নুংশি অকৈবী ।
নভে হায়গে হায়বরা !
হা হা হা হা হা !

তোলোংখোম্বা— খোংলোম্বা লপ্ত-কৎ,
পঙডাঙ ডাঙনু অঙম্বা ।

ওকচীল্লাকপা— চিঙু খাংজিং শংশংবা
খোয়ুম তোলোংখোম্বা
হা হা হা হা হা !
কোন্মায় ফকে ওসিদি
চেনখিনুদো লাউয়ামশা ।

(খাঙ, শত্ৰুনা শংত্রিক য়েংলগা ডাঙনা ডাঙনা চঙশিলকই—
তোলোংখোম্বা খাঙশংলে)

ওকচীল্লাকপা— মশু লাক্করবদি—
মশু চোংখোম্বাক্কগা
অরা মৈনংনগনি
খঙদ-শাবা অপঙবা,
খাঙডু, লেপ্পু ইমাঙদা ।

তোলোংখোম্বা— নঙনা করি উমগনি,
নঙগী থাঙলেন্দুদনা
ককচিং য়োংনা শানরা ?
ঐগী থুংশু অসিদি
লৈখোয়হে শেন্দাগী !

ওকচীল্লাকপা— নতীক ডাক্তা তুক লেঙ্গু
থাঙঙ, থাঙঙু মীরাংচান !

(থাঙগা থাঙগা ডাক্তাক য়ান্নরবদা ওকচীল্লাকপানা তোলোংগী
থাঙ য়ৈথরগা মশম হেক পায়বদা)

য়াঙবীলৈবা— মিরেল পাবোং লোন্দোরে,
মিরেন পাবোং লোন্দোয়ে !
(চাঁথৈ চেন্হোরকই—মথুং থাঙ্গুতুনা)

চাঁথৈ— অঙম ! (থাম্বী ওকচীল্লাকপা লেঙ্গী)
খোরম খৌদোক পুন্ননক
কনাই মরাল নত্তেনে ।
নিংখৌ ঐগী ইরান্নি !
হাইগলিবা থাঙলেন্দু
লেঙ্গা মাঙহল্লগনু
চঙশিল্লকউ অঙম্বা
ঐগী ওকসি কক্সো-লাও !

(মথুউ লৈতানা মঙক তিংখুতুনা লৈ - ওকচীল চেনশিল্লকুনা)

ওকচীল্লাকপা— ননাই ওকচীল্লাকপগী
অয়োল অরাল ডাকপিয়ু (থুরুম্বী)

নিংথো কনাই হাত্তক্তা
করষদি মতমদা
চিঙু থোয়ুম কনানা
শংশং চোংথোক্কত্তুনা
মীবু চঙ্ফা ফাথ্রবা !
ননাই ওকচীল্লাকপগী
ইপুক থজিক নুংশিদা ।

চীংথৈ—

ঐমু লোইনা থঙঙেনে ।
ওইথোক্কত্তবা ডাস্তনা
অওইববু শারবা
চীংথৈ ঐগী পুন্সিনি ।
কাওরবরা অঙম্বা
ঐবু পোকপী ইমানা
নোংগায়রমদাট মতমদা
ইথুৎ থুজেঙ্ পায়তুনা
মাবু শিন্নরম্বদো । (বাথল হোংলক্কে)
লাইবকথীবী লুরাংলোন,
মথোক কাথৎরকপগী
নুংশি ঈহো ঈতিন্ন
ঈয়েৎননা চেন্দ্রবী,
কদায় যাঙ্‌বী লৈমদে ।

(য়েংথোকখিবদা তুতুনা লৈরিবী যাঙ্‌বী লৈমবু উরতুনা)

'কনবা নোংলৈ নুংশিংনা
হুম্‌থরবা উপানগুম

লৈ-দা লৈগুনব্বিবু
ভায়য় কৈদৌববগে
চৈহুংপিভা চীংথৈনা ?

(চিংথুনা মথুং ওয়না লুখমদা য়েংনা মথদাং পায়ব্বপা)

চীংথৈ ঐগী চাঙ্কবী
মুংশিববী ইচন-ও !

ওকচীল্লাকপা—

ঐরোমুংগী লেগ্নৈনা
য়াবা ডাঙ্গে তোবদা
লাইজা মানা থিংখিগুম
ইরা কাঙবা য়াদরে,
ঝারোনুকো ইপাবু
ইপায় ইমোম পিদোম্নু ।

চীংথৈ—

(য়াঙবী লৈনা ঝাদোক্লগা)
পিদোম্নু !
য়েংলো লাওনে অভষা ।

(ওকচীল্লাকপগী মথুং পায়ভনা চিংথৈ- য়াঙবী থানা য়েংলগা
ফেং হাইদোক্লুনা চংপ্রে—চীংথৈনা থোঙ্ হাংদোক্লগা মুখল
হাইদোক্লুনা)

য়েংজৌ, ঐগী পিদোম্নু ।

ওকচীল্লাকপা—

(মুন্না য়েংলগা) ইমোম — !
ইপায় ইমোম ইবেম্মা ! (কল্পী)

চীংথৈ—

ওকী ঐঙাঙ ইশেংনা
মাজ্জা ঐরাচ্চব্বস্বী,
মপুরোহবা কল্পবা,
মতম্বাক্তা কোন্দুনা

খোয়াং মায়য়োক্রিবা
মুংশিরবা মচাবু
মধাদগী শেংলগা
লুরেল লৈদা কেনখিবী
চাংথে ঐগী পিদোন্মু !

ওকচীল্লাকপা—

চাংথে—

ওঃ — ! ওঃ — ! (মমায় লৈথোকখি)

য়েংজৌ, মুন্না য়েংজৌসে—

হরাও-য়াকা নীনোরা

মায়থোঙ্ মকা লামজনা

মপংলেনগী ময়াথং

ফিগাও শানা য়ারিগী,

চাংথে লাইবক চাংমায়দা

চাংথে ফিচুপ ছন্দুনা

তরু-তহেল ডাল্লিবী

কোইরেন তক্ষা য়াইরংচান

য়েংজৌ, ঐগী পিদোন্মু ।

(ওকচীল্লাকপা

(কপা কপা) য়েংজনীংদে, য়েংঙমদে ;

য়েংজরোই ঐ য়েংজরোই ।

চাংথে—

কৈদোনবা য়েংঙমদে !

তাইবং থরায় কন্নবা

নোরা নোরা লেপুনা

থম্মোয়গী ঙ শেংলবা

খুজোক খুজোক কংখিবী

লাইরেশ্বীবু য়েংনিংদে !

ওকচীল্লাকপা—

য়েংজনীংদে, য়েংজলোই,

মপারী খাগোন্নদবী
পিদোন্নগী শক্তমসে
ঐনা য়েংবা ঙমজদে।

চাংথে— মপারী খাগোন্নদবী !
ওকচীল্লাকপা— পোক্তবীগী শরোনা —

চাংথে— পিদোন্নুনা পোকচবী
চাংথে ঐগী ইপারী,
মীরয়েন্দা লৈত্রবা !
হা-হা-হা-হা ! পোক্তবী,
অচ্চা ! মমা পোক্তবী !

(হায়দুনা হোচ্চিল্লন্তুনা ওকচীল্লাকপগী নাকন্দা য়াল্লিবা
থাঙ্ শক্তুনা চেনশিনথি)।

ওকচীল্লাকপা— ইনিংথো ! (তানথি)

৪ শুবা উংপা

মফম—কেগে খুন্দোল।

মভম—অয়ুক

(চোখে নিংথো মগী খোঙলোয় লাম্মী ময়াম পুহুনা কেগে
খুন্দোল য়োনা হুপথরক্রে—তাপাক অমমম পায়হুনা নিংথো,
মনাই খৌবুগা লোয়ননা ময়ামদগী হেনগৎলকই)

চোখেনিংথো— ভসি পোলোই সীগনি,
 মোইরাং থক-থা ওন্দুনা
 ভসি পোলোই সীগনি।
 ভোরগনি হৌজিকমক
 পাক-চাউরবা তুরেল'মা
 লোক্তাক খোঙমুং য়োনবা।
 চেম্বহমি ঈতনা
 ঈথক ঈপোম-চাউনকা
 মীশাদগী শিন্ত্রুকপা;
 লোক্তাক ইশা মাপনমক
 ঈগী ঈপাক ওইনবা।
 অকনবা ঈগী ঈচেন্দা
 ভাঙোই লৈপাক অসিগী
 মীগী মীশা মীকোরা
 পরেং পরেং লেংদুনা
 তাউথহমি ঈচেন্দা
 লুপ্ফেং লুপ্ফেং ভৌদুনা
 লোক্তাক ঈমায় চোম্ববা।

খৌবুবা— নিংথৌ, অতুনিতনা
 অকন-অথৌ হায়তনা।

চোখেনিংথো— লাইরেক্কনু তয়ুমশা!
 শিননবা পোকপনি,
 পোকনবা শিবনি।
 শিফম থোক্কবনিনা
 ইরৈবাকী ই-ঈগী
 ইকায়থুম্ ডাক্তুনা

ধারনগী লৈরাং

নোৱা নোৱা শিদোকসি ।
 খুল্লক-লৈয়ক হাইজিল্লু
 মশেল মথুম মুনুনা
 মনাই মশল মন্তুনা
 য়ুমথোঙ নীংনা য়ুমমৈ থাও ।
 ইশুই লম্মন খুম্বা
 চোংথোক্কপা মীচুমা
 নিংথো ঐগী লানবনি ।

থোবুবা—

চোথে নিংথো নুংশিপা
 কল্লিতকো নহাকসে ।
 নঙুনা তায়পা থোংথোংপা
 ঐনা লোইনা তৌপিনি ।

চোথেনিংথো—

চেকশিল্লুহে চোথেশা
 মোইরাং লাগ্মী য়োরক্কে ।

থোবুবা—

নথোয় পূমপা ফংথরো
 পাকত্ৰা পাকত্ৰা উনিংতা
 পত্ৰাক পত্ৰাক তাপিরো ।

চোথেনিংথো -

ঐগী ইহুন ফংবদা
 নথোয় ইথুই লোইনমক
 হোন্তোক্কদোবনি ।
 চংলু চংলো থোবুবা,
 নায়ৈহুনা লোংলুচো ।
 লাক্সোই তোংবা অমথক
 য়াঙনা লমথারক্কেহে ।

(থোবুবা পাকথহুনা চংথি—ওকচীল্লাকপা লাকই)

- ওকচীল্লাকপা— পার্থো নিংথো অথোবা,
লোইবি হেনবা পাক্কাবা ।
- চোথেনিংথো — পার্থো মোইরাং অঙম্বা,
ওকচীল্লাকপা পাজনবা !
(চেনশিন্নহুনা অনীমক কোম্বে)
পার্থো পার্থো চোংথোক্ক
ইতাঙ ইতাঙ যান্নবা
নোংজানিদো উসিসি ।
- ওকচীল্লাকপা— যান্নথো ওসুডাইদনা
করি থবক লৈবগে !
- চোথেনিংথো— খুংলায় পায়রো অঙম্বা ।
অছুডৈদি অথোবা,
নঙবু পোকপা পান্দোদা
খুংশু খুংলায় তল্লিঙে
পার্থো ওকচীল্লাকপনা
লৈম-য়োন্দা পোকপনা
শরীং শরাং হেন্দুনা
ঐঙোন্দগী লাকচথি ।
- ওকচীল্লাকপা — ঙ্গাস নোংজাসিদদি ।
- চোথেনিংথো— অমতংগী মৈচাক্কা
মীগী পুন্সি অমবু
তাক্কা তুন্না চাক্ঙম্বা,
শাথিরবা অহুমগী
মৈথো কনশিল্লকপনা
থমথো ওকচীল্লাকপদি
কেগে মোইরাং অপুন্না

উংপূং ওইনা উথয়ে ।
মীৎকূপ'মগী মতমফাও
পন্তুদুনা লৈঙমদ্রে
খুংলায় পায়রো অঙম্বা ।

ওকচীল্লাকপা— থরায় পোস্তা থাননা
শিঙনরিবা লানফমু
হোঁনা লোঞ্চৎ খুগাইনা
হুরানবগী লান্নাদা
শোরুরসি হায়ত্রাহে ।

চোথেনিংথো— লানগী চৎনা লোঞ্চন্তি
মায়গা মায়গা মায়য়োজ্জা
খুংলায় খুংলায় শিজীল্লা
য়ানশিন-থিনজিন্নবনি ।

ওকচীল্লাকপা— পার্থো নিংথো নহাকলে
ওকচীল্লাকপৈ মফমদা
মায়থিদৌরে থন্দুনা
মঙাও থীনা ডাওয়েকো ।
অহানবদা চীনগী লাল
অকোনবদা খুংলায়গী
লানগী হোঁনা লোঞ্চৎনি ।
লোয়থোকখিসি চীনগী লাল !
হায়ম্বু করি মরমগী
কস্তুী কমজাও হোঁদুনা
নঙনা লান্দারকপনো ?
চোথেনিংথো— কেগে লৈমা নিংথোনা

অমুক্তনু নন্দনা
 হোজ হোজ অহ্নক
 লোইরঙ শিখোঙ ওইখিবা ।
 ভালোয় মাগী মফমদা
 ইমোম মাগী মকাদা
 অসি খিবিক মথক্কা
 ইশু নোঁরা অপিথক
 যোইরেন্সগী মথক্কা
 অচচ্চা—! (রা ডাঙবা ডমদনা মঃদাং চিক্কা
 লৈথে)

- ওকচীল্লাকপা— নশুডগী ওইর'দি
 পেরাউনবা নমীস্তা
 নপি চোন্না চনখিনু ।
 চোথেনিংথো— নভে, নভে নঙ্‌ননি ।
 “ইশু নোঁরা যোইরেন্সা
 ঐহাক লাংগোঞ্জহৌগে ;
 পোক্তবীগী মথুদা
 ইশু শিন্‌বিরুন্‌নু । ”
 ঐনা হায়বা মতমদা
 নঙ্‌না য়াখিদবনা
 পোক্তবীনা ইশুবু
 মাঙ্‌হনখিবা নন্দরা !
 হাৎনি, নঙ্‌বু হাৎকনি
 তাপাকসীনা লেংদনা
 নঙ্‌গী য়াইবি লোগনি ।
 ওকচীল্লাকপা— ঐহাকপুদি হাচ্চোনে ।

নশুংলাংগীদমল্লা
 ঐগী পুন্সি খোঙ্চেকী
 হরাও-নুংড়াই পুন্সমক
 উসি নোংজা অসিফাও
 লোইনা পূমথা থারবা
 ঐহাকপুদি হাংচৌনে ।

চোথেনিংথো— ইশুংলাংগীদমল্লা
 নঙ্গী পুন্সি খোঙ্চেকী
 হরাও নুংড়াই পুন্সমক
 লোইনা পূমথা থারবা !

ওকচীল্লাকপা— থম্মোয় পানবা নহাক্সা
 খঙ্ জিন্নদবসুকো,
 তাজীন্দুবু খঙ্‌নসি
 লেংলো লাওনে থবাক্সা !

চোথেনিংথো— পার্থো, 'বুঙ্‌ঙো চানবা ।

ওকচীল্লাকপা— নঙ্গী তালোয় ওইথিবী,
 থোমজোংনুবী কনানো ?
 ফনেক থোয়দোন শেংলিঙে
 কুন্সং নাদা চিল্লিঙে
 পিশক পিক্লিঙেদগী
 পানমিন-শিমিন্সিকো
 শরী পন্দোল্লোন্সবী,
 নুজা মহাক নওরা ।
 নহাক ঐহাক অসিদি
 হকচাং তোঙাল্লবসু

অমন্তনি থরায়দি
রাখল অসি খন্দুনা
চিংনজবা লৈতনা
লাগ্তোকথিবা নত্তরা ?
চোথেনিংথো— পাথো, লালো ঐ লালো ।

ওকচীল্লাকপা— নুংশিরবা মরুপকী
ঈনা মিতমথরবী,
রানা শেমগচ্চরগা
খাঙুপক্তা কেমথিনী
ইপায় ইমোম পিদোন্নু—

চোথেনিংথো— ওক্রে, ওক্রে তোক্রোনে,
ঐ লালেনে মরুপ্লোই ।

ওকচীল্লাকপা— অদুক নুংশিজরবী,
ইমোম মানা পোক্ৰন্থা,
ইশু'বুংঙো য়োইরেন্থা ;
মহাক শিথ্রবদবু
তাইবংপানবা অসিদা
তাইবং চীঞ্জাক চাদুনা
চিংথিগদ্রা ঐহাক্কা !

চোথেনিংথো— (তরাওনা) ঐগী ইশু শিদরি ?

ওকচীল্লাকপা— মাঙ্খি তাখিদনবা
য়োৎকী শারঙ্ মনুংদা
পোরোল তরেং লোন্দুনা
চেৎনা লীরি মহাকপু ।

চোথেনিংথো— মাবু নোংমা শোয়দনা ।

ওকচীল্লাকপা— কংলা মেনগী ফম্বান্দা
ফমদেং লাংনা ফম্বানবদা—

চোথেনিংথো— ঐনা উবা ফংজনি।

ওকচীল্লাকপা— ঐগী শরী নামুংনি।

(অনীমক মুন্না য়েংনংগা)

চোথেনিংথো— পাথো মোইরাং অঙম্বা!

ওকচীল্লাকপা— পাথো নিংথো অথোবা!

চোথেনিংথো— ওকচীল্লাকপা পাজনবা!

ওকচীল্লাকপা— লোইবি হেনবা পাক্কেবা!

(অনীমক নুংশিনা চেজেং কোম্বজৈ)।

৫ শুবা উংপা

মফম—পিদোমুগী শক্ৰম লাংফম।

মভম—নুমিদাংরাইরম।

(থোঙ্‌শঙ বা অমনা মরেঙ্‌বান্দা থাঙ্‌ অমা হাইগন্তুং
শঙ্‌লি স্মথোঙ্‌দগী — তোলোংখোম্বা, মনাই বুবনা ফুং থংদুং
ডাঙ্‌না ডাঙ্‌না লাকই।)

তোলোংখোম্বা—থুঞ্জা তরাংরুকা

বায়েল থুজী পায়দুনা

লৈঙাকপবু অসীরা!

করি তোরি নিংথোনা—

লৈডাক্লেমা লপ্ত-থম্
 হোনবীনা উনীংদা-হাপ
 চংনবীনা কাঅদা-লী,
 মশাগীতা য়েংছনা
 মরন্নাইগী থবক্কা
 মকোকথক্তা থোংছনা
 পাংথোক্লিবা অসিবু
 লৈপাক পুবা নিংথোঁগী
 তৌগদবা মথোঁরা !
 অচুস্ববু য়োক্তুনা
 অরানববু নম্ছনা,
 থুঞ্জাও-লৈচাওননবা
 মরা তপ্পা পান্নবা
 হোংনগেদি হায়দনা
 করি ইনং নত্তবা
 থায় মিরেল য়াউদ্রবা
 শক্তম অমা লান্তুনা
 ওন্ন-থোইনা খাঙ্‌লিবা
 চাংথৈ নিংথোঁ চাউমল্লি,
 ননীং নথা তম্মল্লি।
 থঙ্‌গনিদো শরীশো !
 থম্মোয় বুংদা হোরিবা
 থাম্মি অসিমক্তনা
 মাবু চাক্কে চাকথেক্কে ;
 চাকথেক্তবা থোক্তগা

'সীমন্তনা চাক্তুনা
 শিখুবন্ত শিখুগে।
 পোলোই-খান্দি হোঁগৎলু।

(লৈমকোন্দগী যাঙবীলৈমা মশম মনা ইফা ফানা মথুস্তা
 নুংখঙ্, অমগা হৈজ্রাং অমগা পায়তুনা চেম্বোরকই।)

যাঙবীলৈমা — মৈহোরে, পোলোই খান্দি মৈহোরে।
 লম্বনশিংবৈ মৈফমদা
 মৈখু চেম্বু' মৈরীনা
 ডোঙ-ডোঙ, খোঙনা ডংতুনা
 নোংদোল পক্সা চাক্তক্লে।

তোলোংখোম্বা— তহা-তহা জগলু
 ধোখঙ্ দবা তাইবংশা !
 নীপা নুপী খাক্তুনা
 চাক্তোরিবা খান্দিনি।

যাঙবীলৈমা— (ফাক-ফাক নোক্তুনা মুন্না য়েংলগা)
 কনানো, নঙ্ কনানো !
 পোলোই খান্দি মৈমাঙ্ দা
 মায়বোং যানা লেপ্লিবা,
 উংপুং ওইনিংবরহে।
 চুম্গী মৈ নত্তেদো
 কুমজা কয়া চুপবু
 ওমচাক্তনা য়োক্তকপা
 পোলোই খান্দি মৈরীনি।

তোলোংখোম্বা—মানি, অচুম্বমক্সি,
 পোলোই খান্দি মৈরীনি।
 কুমজা কয়া কয়াগী

মচাক হুঞ্জিন-হুঞ্জিন্ন
 য়োক্রক্ৰবা খাম্বিনি।
 মচাক খিবিক অদুনা
 মকং ফনা কংদুনা
 মৈচম ইকং ওইরগা
 চাকখৎলকপা মৈরীবু
 মূৎকদবা কনানো ?

য়াঙুবীলৈমা— চায়থোকচঠৌ কান্নরোই,
 ঐগী খোঙ্চৎ থিংজন্মু।
 ইপ্পুরোভৈ পম্বেদা
 পন্দোল্লোন্না চাক্ৰবা,
 মহাক অদো নত্তনা
 মুৎপিনবা লৈত্রবা
 থম্মোয় নুংগী মৈচার্কি।

তোলোংখোম্বা— হা হা হা হা হা !
 করি কান্নখিগনি
 অচুম-অরান লৈত্রবা
 ধোখঙ্দ্দবা মঙোন্দা
 য়ুম্বাফ্লোনগী চৎনলোল
 “থংলেন নাক্তা লৈদুনা
 মাঞ্জা যাথং মাইরোং-য়া
 তাল্লুম্বনা পাঞ্জবা”
 লোনচৎ অসি ডাক্তুনা
 হিংলুদুনা কৈদৌনি।

য়াঙুবীলৈমা— হায়ম্মু অদু ওইরদি

তোলোংখোম্বা—তাইবং লোনচৎ শুদ্রবা
 মাঞ্জা তালোয় অনীমক
 তাম্বা তাহোঁকুবনা
 তাইয়োম্বা তাইবংগী
 মতীক মপা চাবনি।

য়াঙ্‌বীলৈমা— করি ! তনবা কৈদোনা।
 মাবু খাদোকহৈদ্রবী
 নুপী ঐনি খঙদ্রহৈ !

তোলোংখোম্বা—মাগী যুস্বাল ডাকপদা
 লৈপাক অমা মাঙদোরি।
 লৈপাক পানবা উম্বা
 ওসি হায়বা নুঁমৎসে
 হোৎনবগী চাউহোঁনি।
 অরেশ্বদা হাজনু
 খোখঙদবা তাইবংশা !
 নরু নয়াঙ কুমজনি।

য়াঙ্‌বীলৈমা - হ-হ-হ ! শিল্লৈল্লোম্বা নহাক্তি
 নুপীই লীচৎ খঙ্‌দ্রি-হা !
 লৈপাক মাঙগে মাঙজনু
 মাঙলোই তোকে তোকচনু।
 ওইদবনা অওইশা
 লেপ্তবনা অরেশ্বা
 নীং-মাং, থক-থা নাইদনা
 লৈপাঞ্জগে পাঞ্জোদো
 পাল্লোই তোকে তোকচৌদো।

তোলোংখোম্বা—মুগী ওইবী নঙগীদি ?

য়াঙবীলৈমা— থংলেন মাবু থাইদৈ
 মাজ্জা নাক্কা লৈতুনা
 ধোগজ্জবা ফংলদি
 তাইবং পানবা পুন্সনা
 খুবাক খুনম ওন্দুনা
 ওম-তৈনজ্জবসু
 মাদুতনা 'রেপ্পনি।

তোলোংখোম্বা—অরেপ্পডু ফংনবা—

য়াঙবীলৈমা— য়েংজৌ—ঐগী নুংথঙ্গা (উংলি)
 চীন্দুয়বী হৈজ্জাংগা।
 থাবোম ঙ্গপোম ঙ্গরোইন
 চাক্কাদোবা থাঙ্গোংবু
 ইথাদগী শেংখিবা
 মহাজ্জবু থিৎগা
 নুংথঙ্গসিনা থাডুনা
 মচেং মচেং থুগাইনি।

তোলোংখোম্বা—থোঙচৎ অতু থিংলিবা।

য়াঙবীলৈমা— নীপা মুগী অতুদি
 ঐগী হৈজ্জাং অসিনা
 থুম্ম-থুম্ম থিল্লগা
 মথবাক্কৌ ঙ্গাঙাদো
 থুজ্জোক থুজ্জোক থক্কনি।
 হিংচাবীনি ঐহাকসে,
 মীহিংচানি, মীহিংচা!

ঈগী ঈথো জাংলবা,
 পাম্বা কৈরেল অমোম্বি।
 ঈ ! ঈ ! তাইবংমীগী ঈ !
 ফোঙ্ ফোঙ্ শানা শিন্ত্রু কপা
 তাইবং মীগী ঈঙাঙ্ না
 চাইথ ঈপাল্লাংননি।
 হা হা হা হা হা !

(খাক্ খাক্ নোক্চুনা হৈকোন মনুংদা চঙ্খি—তোলোং
 মঙক্ নোমদুনা লৈহোই ডাইহাক লৈরগা চীংথে লৈগী যেন্দায়
 অমা পায়দুনা লাকই তোলোং খুয়লগা)

তোলোংখোম্বা— লৈপাক ইখাই চঙ্চুনা
 লাউজখিবা খোম্বাউদো
 যাবিররোই হায়রত্রা ?
 যাবিফমদি থোকপোইনা ?

চীংথে— য়াথং যাবা নহাক্
 থোদা পীরবিরবা ?

তোলোংখোম্বা—চুম্বরদো ইনিংথো !
 মচা 'বেম্বা লুবাংলোন,
 মোইরাংগীনা লৈমরেল
 অসীগুম্বী অমবু
 মরাল ইরৈ লৈতনা
 থাপ্পা কাণ্ডথোকপিবদি
 স্মা পুক্রিং থোয়মল্লি।

চীংথে— হা-হা-হা, তোলোংখোম্বা !
 মনীং মখা তল্লবা
 ননিংথোনি খংদ্রহে ?

তোলোংখোম্বা—মনীংতম্বা নিংথোণী

মনীং মথা তম্বদা

কায়রিবশিং অদিদি

খঙ্‌বিক্রবা লৈমাবা ?

চীংখৈ—

করি কায়রে অঙম্বা ?

তোলোংখোম্বা—লৈপাক ঙাঙ্‌জু নিংথোনা,

বায়েল পাখাপ লৈতরে।

চান্দ-চানবা মনাইনা

বায়েল খুজী পায়থরে।

চীমফেল কবা অঙম্বা

শেনগাও মবুক চেংম্বরে।

অচুম অরাল খায়খিঙ্গে।

চীংখৈ—

মথা হায়থো তাখিসি !

তোলোংখোম্বা—অরুবনা তাইদা চল

অনৈবনা যাইদা চল

কাঙ্‌থেঙ্‌-পুথোঙ্‌-চাদ্রিসে

অচুম অরাল যাতৌবা

লৈ-ঙাক্রিবা নিংথোনা

লৈথোকপনা নঙদো।

চীংখৈ—

তুমীন লৈম্ব তানীংদে,

বারু-নুংজু থোক্রবা

হঞ্চক ঙাচক শাজনু।

মীঙাল, মীথুম চাছুনা

নপু নতা পান্দৌবা

তাংজইবা নহাক্রি।

নদোম থাকপা লাংনুংদা

লাংডোল'দুমা লোমজনি ।
 ময়াগংদা তা-বদা
 শিবা-চঙ'বা নোংদোম্বা
 নিংথোনিংনৈ ঐহাকসে ।

তোলোংথোম্বা—অহুগুম্বা নিংথোদো
 মহী ময়াসি চম্বথরে !
 লীক্লাই মচেং ওইথরে ;
 ভাইবং কাঙলোল শুদ্রিবা
 অঙাঙ নৌরা-গুম্বথরে ।

টীংথৈ— তোলোংথোম্বা !

তোলোংথোম্বা—হৌনব্রদো ইনিংথৌ !
 লীথোঙ য়েঙিঙ শেংদ্রবী
 মুজা মাগীদমক্কা
 লুয়াংলোনদি লৈমাবু
 ইন্না ফাওবা য়েংদবা ;
 লৈঙোইগুম্বা কুপ্নবা
 লৈঙাক্লোনবু থাদোকপা
 হৌনবরা অসিবো !

টীংথৈ— নঙ'গী করি নশিল লৈ ?

তোলোংথোম্বা—লৈশেম-থুনশেম-পানা-য়াং
 অঙম অথৌ লিংছনা
 ফম্বালা ফল্লেন লিংলিবা
 করি থৌগীদমক্কা ?
 ফম্বালালৈগী নিংথৌগী
 মনৌং মথা তম্বদা

অথো শঙ্কনবগীরা ?
 নভে, মাদু খক নভে ।
 খুইগী যাইফ ওইরবা
 হোন লীচৎ চৎনরোল
 মহে-জাশিং পাম্লল-লন্
 চাউখৎনবা শিনবদা
 লৈপাক খুইগী খোদাষু
 য়ানবগীদমন্তা
 ফম্বাল খুদা য়াবনি ।

চাংথে— ভূমিন লৈষু তানীংদে ।

তোলোংখোম্বা—তাদফদে তাবিথে—
 লৈপাক পাম্লনবগী
 নিংথো পাম্লরিবনি,
 নিংথো পাম্লনবগী
 লৈপাক লিংবা নভেনে ।
 কেগে নিংথো চাউমল্লি
 ননীং নখা তমল্লি ।

চাংথে - হা হা হা হা হা !
 লৈখা খোনবা তাউবনা
 অরাক্কা খোংদুনা
 কৈরেল মাঙদা খোঁশারি !
 খোলাও কনবা হংগোইনা
 চাকহেন ডাকপা তাঙজগী
 চফম ওইনৈ হায়বদি
 অপঙ্ নঙদি খঙদ্রিবা ?

তোলোংখোম্বা—হা হা হা হা হা হা !

মীনা মথৈ ফংলগা

ইকায় খাঙদৈ শাউরকই ;

লাইনা মথৈ ফংলগা

পেনবী হায়বা অসিদি

'সি ওইরেকো তাইবংপান !

(ফাক ফাক নেকই)

চীংথৈ—

হায় হোনা লোনচৎ খঙদবা !

লৈবিরলু, চৎপিঞো !

ইয়ুম কেগে মোইরাংদা

নঙদা লৈবিরগলু

শানি নঙ, লয়ঙ্কী শা !

মপু মশক খঙদবা

শাপোন্দি নঙবু য়োক্তুনা

করি কান্দিগনি ।

নহাক অমা মাঙবদি

লোক্তাক লোক্তাক ইপাক্তা

থরোই অমা মাননি ।

লৈবিরলু—চৎপিঞো !

তোলোংখোম্বা—লৈরোই ঐহাক লৈররোই

ননীং নখা তল্লবা

মশাগীদা য়েংলবা

লৈপাকসিদা লৈররোয় ।

য়েংজো ঐগী খুৎশু খাঙ ।

(খাঙ শংলি - উবদা ষোঙশঙদা চেনশিল্লন্তুনা নিংখোঁগী
খোঁগল ভোঁরৈ)

চীংথে— করি তোঁবা ডমগনি ?

তোলোংখোম্বা—ইপা খাঙদি চীন্নাইবা
 ইপু খাঙদি যানাইবা
 য়েব্বগী লুভেম খাঙ
 মাসিতগী মপান্না
 মরৈবাকী নিংখোবু
 খোয়ুম্মিকি খন্দুনা
 শোয়দনবা শেল্লম্বা ;
 মার্গী 'খোঁবা ময়াদা
 য়েব্বা ঈথেং কণ্ডুনা
 ইপাম লমদম মোইরাংবু
 পোইরৈ সনা মপূদা
 ওউহল্লম্বা লৈময়োল !
 অসিগুম্বা থুংগুগাঙ
 অসিগুম্বা ইপাম্বোম
 ডসিদগী হৌদুনা
 ইরম্মাইগী ওউজরে ।
 ডসি নোংজাসিদগী
 চাংথে নিংখো অমদি
 তোলোংখোম্বা মরুম্বা
 খল্লবনি খাঙসিনা ।

(হায়দুনা খাঙলেন ময়া চীকুগা ফাক ফাক নোস্তুনা চংখি
 —চীংথেস্তু নোস্তুনা লৈহৌই—খোঙগাঙবা হাল্লগী মফমদা হনখি
 —চীংথে হৈ-লৈ খরা হেব্বগা চংখি—ম্বাঙবীলৈমা হৈকোন্ডগী
 চেম্বোককই)

য়াঙবীলৈমা— থিংগদবা কনানো !
 পোলোই খাহ্নী মৈচাকপো।
 মৈরম তরানিথোইনা
 ভোঙ ভোঙ খোংনা চাক্সবা
 পোলোই পীবা খান্নীবু
 থিংগদবা কনানো
 চায়থোকচহৌ থিংজন্ম।

(কন্না চেনশিল্লকই থোঙশঙবনা থংলি)

থোঙশঙবা— কৈদা লেংদৌরিবনো ?
 য়াঙবীলৈমা— হা হা হা হা ! থোঙশঙবা !
 পিক্স' মৈরাল নঙনস্ত
 পোলোই খান্নি মৈমাঙদা !
 চায়থোকচহৌ কাহ্নরোই,
 য়াইবি গাঙ্‌নিংদ্রবদি
 ঐগী থোঙ্‌চৎ থিংজন্ম।

থোঙশঙবা— লেঙেঙা লেঙেঙা কান্নরোই,
 কেগে নিংথৌ নত্তনা,
 তুমীং মৈরান তীন ফাওবা
 চঙ্‌হন্দ্রবা মফন্নি।

য়াঙবীলৈমা— অচচ্চা !
 থুয়া লোইগী ইনাই ফাও
 ঐবু উশিংখিড্রবা !
 চথোকচহৌ নজ্‌দি
 লুরেল লৈদা কেঞ্জনি।

থোঙশঙবা— কান্নরোইদা ইবেম্মা।
 মগৌ হিক্তোক হৈদ্রবা

খোশোরবা লালোইনি।
মখো ডাকু চংপদা
মপা-মমা-মচা ফাও
হাতোকপবু ডুয়বা
খোয়োইনবা লাম্মীনি।
লেংখোক্কোনে ইবেম্মা।

যাঙ্‌বীলৈমা— অচচ্চা !
নাইগী নাইখাং ওইয়বা
খোঙ্‌বী খোঙ নাউ-লাম্মী ফাও
মথক খোংবা খঙ্‌দেবা !
লৈপাক্কীদি মবেম্মা
যাঙ্‌বী লৈমায় যাথংবু
লৈ-দা ভাইলবকো !

খোঙ্‌শঙবা— মপুয় যাথং ডাকপদা
লৈমরেন্দি থন্নিথো,
থক্তা লৈবা শোয়ায়েল
খাদা লৈবা খোঙডায়েল
খোয়ুম হুপা লাক্ক-ফাও
মায়মোং যানা লেপ্তৌবা
লাম্মীনিবে ইবেম্মা।

যাঙ্‌বীলৈমা— লৈম্মু অহ ওইয়দি
হৈজাং সিবা থিন্দুনা
নঙ্‌গী যাইবি লৌবিগে।
(হৈজাং চিঙ্‌দুনা হোচ্চিলকই)

থোঙ্‌শঙ্‌বা — লৈ-ঙাক্‌রিবা মপুগী
 যাপং মাৰু হিক্তোকপা
 তাইং তাইননবা
 য়েংজৌ নিঙ্‌টাই চাউবা-শা
 মপুনদি পীনবা
 লান্‌মী ঐগী বাইথৈ থাঙ্‌!

(থাঙ্‌শাং উৎলি, ফাক ফাক নোক্তুনা লৈ)

য়াঙ্‌বীলৈমা — লান্‌মী নঙগী বাইথৈ থাঙ্‌! (ফাক ফাক নোকই)
 থোঙ্‌মী নঙ্‌গী থাঙ্‌লেনবু
 লৈমা ঐনা কিগদা!

থোঙ্‌শঙ্‌বা — কিরৌগদবা কনানো!
 মাৰু লোয়বা মপুগী
 ময়াথংবু ঙাকপদা
 অপীকপদা তৌবগুম
 অচৌবদা মতৌবা
 ললৌই থাঙলেন অনীনা
 পক্‌রিঙে মতমদা
 থাঙ্‌গদবা কনানো!

য়াঙ্‌বীলৈমা — থাঙ্‌গদবা ঐহাক্‌রি
 লেপকদবা তুক লেপু।
 থাঙ্‌গু, নীপা থোক্‌গা।

(হায়দুনা মথুতা পায়বা হৈজাং কমা লংশিল্লকই। থোঙ্‌শঙবনা
 চিস্তোইনা ঙাকই। ফাক ফাক নোক্তুনা য়াঙ্‌বী লৈমা তপ্পা
 তপ্পা হোচ্চিল্লকই য়াঙ্‌বীলৈমানা ইহুল পী লোক্তুনা

লৈরিবা মনাই ময়াম চেস্তোরক্তুনা থোঙশঙবগী মনমদা খাঙনা
থিল্লী। থোঙশঙবা তুথখি। যাঙবী ফাক-ফাক নোকই মাগী
হৈজ্জাং লোথংলি নোকুনা চেনশিনখি মনাইশিংনা থোঙশঙবা
চিংহুনা পুখি। মনুংদা যাঙবী লৈমা খারু খারু নোকুরে)

যাঙবীলৈমা— মিনাইনুবী, শকযীবী ;
মবাজিকনবী লোয়নুবী।
হা হা হা হা হা !

(নোকুনা নুংথঙনা শক্তম থুগাট। খাবগী অহুগা নিংখাইবগী
মখোল নোকপগী থোঞ্জেনগা ঈরোইনরকট।)

যাঙবীলৈমা— লুরেল !
মিনাইনুবীগী লুরেল
হৌজিক ফাঙবা কায়দরি।
তিল্লাইখোম্বী তাবঙম
খোঙপাক 'সিনা' তাগনি।
হা হা হা হা হা !

(খোঙপাক তাই-মশম মনাই ফানা অকিবগী শক্তম
লৌহুনা চেস্তাকরকই। শোর মপী হোল্লি মথুং য়েংনা হৈজ্জাং
পায়। খে-তৈবা হোঁরাই অমদা হৈ-লৈগী অথেমপোং হাপুনা
মথুংনা পায়হুনা পুরকপা চীংথেগা লম্বাখাঙদা থেংনরে)

যাঙবীলৈমা— কদাউদনো লেংলিবা ? (হৈজ্জাং উত্তুনা)

সলা মীয়েং তাবিসি,

চীংথৈ—

জগী জেথো লাংলবী
 জাইং থবাক পাম্ববী
 এগী হৈজ্রাং চীনদুখী ।
 জাইবং থবাক পাম্ববী,
 নজগী হৈজ্রাং চীনদুখী !
 য়েংনিংবরা নহাকপো
 থশোয়মুংদা লাংলবী
 মীওই-পোকী লাইয়েম্বী,
 পিদোম্বগী শক্তমসে ।

য়াঙবীলৈমা—

চীংথৈ—

য়েংজনীংদে, তাজরোই
 মাগী মশক, মপাউখোল
 চীনদুখবী হৈজ্রাংনা
 কান্তোয়'দি থশোয়সে
 তশেং তশেং উগনি
 মাগী শক্তম চাঙোমবী ;
 জিন্নম থোংলম শুইরিবা
 শিংলি-পাফন শীল্লবা
 হকচাং কায়াং শীল্লুংনা
 থশোয়দগী চেনথ কপা
 জগী জুহুল জৈরোইনা
 মতম চুপ্পা মিহুমা
 মাগী মিংথৈ শোম্বিবা ;
 তুখোঙ্ খুদিং শীল্লুংনা
 সনা জিন্নী জিশেংনা
 ময়েক লানা ইরিবা
 মাগী মিংথৈ মুংশিবী !

যাডবীলৈমা— ভাজনিংদে, ওকচয়ে ।
 হৈজ্জাং অসি লৌবিস্ব
 ঐগী কীরা ক খায়বিস্ব (পি চীংথৈনা হুন্দোকখি)
 করি লৈ'গে য়েংবিস্ব ।
 থম্মোয় কোন্দা কোল্লিবা
 নঙগী শক্তম মীচ্চুবা,
 ময়েক লান্না উবিনি ।

চীংথৈ— অরেস্বনি উচন শু !
 মাগী থম্মোয়মুংদগী
 ঐগী শক্লেম মিরেনবু
 শেৎকদ্বা কনানো ?
 কোরাইদ্বা মচুপ্তম
 শঙগবনি মহাকী
 লুর-লংল থম্মোয়দা ।
 উচন নঙব য়েংডুনে—
 ইলুং মমৈ রাইয়বা
 নোংঙাল নোংপোক চীংমায়দা
 মডাল-ডাম্বাং-য়েরিবা ;
 সনা জৈরা তৈয়বা
 লংবায়বা মিংশেন্দা
 ফিদুপ অহম শক্তম্বা
 মথম্মোয়দা চুথুবা
 অসীগুম্বা মিরেনবু
 শেৎকদ্বা কনানো ?

যাডবীলৈমা— ঐনা করি ওইয়গা
 ইনিংথোনা পেনবিনি ?

চীংথৈ—

ঐনা নঙবু পেনগনি
পান্নফমগী তাইবংদা
খোয়দাক্কা অমগা
পান্ন-পরৈ লাক্কা
খোঙদামিন্নরবদি ।

য়াঙবীলৈমা—

(শাওনা) — ইনিংথো !

চীংথৈ —

উন্তোন্ধনি নঙোন্দা
ইপান্নমদম মোইরাংগী
কংলা মেনগী ফন্ধানসে ।

য়াঙবীলৈমা --

খোয়দো অসি শীক্কা
রাঙাঙশিংসে তাতুনা
ঐহাক হিংবা ওল্লক্কে ।

চীংথৈ—

ঐনা নঙবু নীংবদি
নঙগী যাইফ ওউনবা
ঐবু নঙনা হাংলফাও
শান্না মফৈ অম-ফাও
ঐনা নঙবু শাউরোইদো ।
অতুবুনে ইচন ও !
ঐগী পিদোন্সুবীবু
থীনা তোবা অহদি
ঐহাক খাঙবা ডমদেদো ।
মসোমদি খঙঙকো ।

(মখোঙ থাঙিঙ - য়াঙবীলৈমনা থংলি)

য়াঙবীলৈমা—

লংবিখিনু ইনিংথো
মচেং মচেং তোইরবা

মাগী শক্তম উরগা
থস্মায় লাইয়ুম কায়গনি।

চীংথৈ— কনায় শক্তম উরগা ?

য়াঙবীলৈমা — মীনাইনুবো পিদোনগী।

চীংথৈ— অচচ্চা ! য়াঙবীলৈমা !

য়াঙবীলৈমা— বাশক ডাক্লে ঐহাক্কী
শিরবন্তু শাকরে।
কোরোগক্তা কাথুনা
উপা উপু পৃন্মগক
লৈ-না জগোয় শাগৎলো।

য়াঙ্গিওইরবা নুংগঙনা
নাইনুবীগী শক্তমদো
মচেৎ মচেৎ থুগাউরে।

চীংথৈ— (ফিংনা) থোঙশঙবা ?

য়াঙবীলৈমা— থোঙদা কনবা থোঙশঙবা
থোঙগাক য়োথ্বে মহাক্তো।

চীংথৈ— লাও লাওনেহে মীনুংখাঙ !

(মশম পায়হুনা চিংথে—অকায়বা শক্তম উরে)

মাঙলে মাঙলে, পিদোন্মু
করি মতো কোবগে।

য়াঙবীলৈমা— পেলে, পেলে নুংগাইরে,
ঐগী বাশক ডাকচরে।

চীংথৈ— লুবাঙচনু হিংচাবী
মহু চাউবী মীহাংপী।

(কন্না ইল্লি—য়াঙবীলৈমা তুথি)

য়াঙবীলৈমা — মানি ঐহাক হিংচাবী
 মহু চাউবী মীহাংপী ।
 অদুবনে ঠিনিংথো
 ঐগী ইপুৰোঠববু
 ইতোমতগী ওইনিংবা
 চেংনা পায়নিংবদগী
 পূন্মকসে থোকপনি !

চাংথে— নহাক নতোম্মতগী
 ওইজনিংঙি হায়দুনা
 কোরো থক্কা থোক্কা
 কোইরেন তক্ষা নুমিং-থা
 নখুজুনা লামদুনা
 হেজোক্কুবা ওয়াহে । (কোদুনা)
 নিংথো শেনবা কনা লৈ ?
 (নিংথো শেনবা অহম মরি চেলকই)
 চেলো, মাসি পুশিনথো!
 খুংলায় পায়বা লান্মীনা
 মরোল তরা কোয়দুনা
 থোঙ্‌থাং খুবৈ অমা-ফাও
 চথোকহনবা ভৌদনা
 লৈমাকোন্দা থম্মুচো ।

(য়াঙবলৈমবু পূমকোয় কোয়শিলি)

য়াঙবীলৈমা — পীবা চৈয়াক পূন্মক
 নোব্ৰা নোব্ৰা খাঙ্গনি ।
 মাগী মতিঙ মৰ্ণয়ায়

মশিংখাদা নল্লবী
লুৰাঙচনু যাঙলীনা
করি শঙ্কম লোরকপা
করি শঙ্কোন পুরকপা
য়েংবিষুদো ইনিংপো।
হা হা হা হা হা !

চীংখৈ— চংলো, মাবু পুশিনথে। (পুখি)

অনীশুবা তাক্ক
চহী তরামঙা শুরবদা
১বা উৎপা

রাঙঙু হাওতক পাংয়া।

মফম—হৈবোঙ মখোঙ

মভম—নুমিৎ উথোঙ য়োবা মতম

(খুনগী চাকচা হৈজানবা নুমিৎ ওইবনা পাং অসিদা
কুমদুনা নিডেঙাল পাখঙ ময়াম জাফারি—কনা কনাগুম্বনা ইশৈ
শঙ্কমকই।

ইটেশ

১

লীরি শীৎপা মালংবা
ইনুং লৈচিল লোকথরে।
কোরো ফিগে নমথাংনা
মালেম নাগুয়োম্বরক্রে।

২

ইনুং বানা খাঙম্বা
চাংজাও শোইমু যকায়ে।
লাক্সা ঈরাইরম্বী,
লৈরাং লৈকা কল্লক্লে।

৩

ঈকং খাগী তুরেন্না
ঈচেল তচচা-নরম্বি
ঈপাল থানা লাক্সগা
চাংজো পানা মচেল্লি।

৪

বাবে বানা কপকদে
য়াইফ-ময়ঙ্গি কাফদে
অমম-অঙাল খোঙলোই ওই
পান্দম পাংবা তাইবংনে।

(ঈশৈ অসিনা লোইরবদা নুংশা থবেৎ থবেৎ হোন্মুনা
নীপা মচা অমা তুংহন্ননা য়েংল-য়েংলটনা চেল্লকই)

নীপামচা—

ইমাইপেম্বা ! করম্নো !

এঃ ! এঃ ! হকথেঙ্নথে !

শোয়বা তারে !

শোয়বা তারে করম্নো !

ইস্ — কয়া চাউথবা !

ইহে-হে, নম্নথে !

হকথেঙ ননা নম্নথে !

হে-ইপলম্বো হো ইপল ! (চেনখি)

(উন্নতগী ফাক ফাক নোন্ধকই — হায়রকই “খঙ্‌ব্রদো” ।
 ঙাইহাক লৈরগা মশা পৃথ্বক জমাংনা পৃমচোৎ চোভুনা ঙৈ
 ভৈবা খাঙজৌ অমা শেগ্রোভা য়েঙুনা কৈ মচা অমা কোন্দুনা
 য়োইরেশ্বা লাকই । নুংশিনা য়েঙিঙ - শীং শীং নানবি — হৈবোঙ্‌,
 মখোঙ্‌দা কমথৈ ! মখোঙ্‌ মনা পায়ছুনা শান্নবি । তোনদাং
 লাকই) ।

তোনদাং— য়োইরেশ্বা নঙ্‌, কৈদৌরি
 কৈরোই নমাম্বনা
 চাকচা হৈজাননদগী
 ঙাথিবসু য়াওদনা
 ফমদেঙ্‌ লাংলিবসিবো ।
 য়েঙ্‌নেহে শুরেনে
 হায়নবীশিং পুগ্নেনে
 থুম্বক্‌গী থোপ্লীনে
 খুনয়াতিদগী য়াইবীনে
 থুন্দোনগীনা ত্তোন্দোল,
 জা ইবেংগা-ভিবেংগা ।
 ধোংতা-থোংপী থোংনুম্ব
 পেংত পেংপী পেংনুম্ব
 নৌদ-নৌবী হেনৌবী ;
 মমায় নৌবী মায়নৌবী
 লোইনা শুরেনেহে ইবো ।

য়োইরেশ্বা— (খৌওইনা তাদে)
 আ — আ — নুংঙাইত্রা ?
 ঞ্রোনা নানবা নুংঙাইত্রা ?

- তোনদাং — নীনা ভায়'দি খোঁশাদে ;
কদায়দগীনো ইবো
মুয়েমা'মচা অদুদে ?
- য়োইরেশ্বা— পাম্মা মচানিনেহে !
- তোনদাং— করি ! পাম্মা মচানে ? (য়েঙিঙ)
ঈমা মানিনেহে !
- য়োইরেশ্বা— কয়া নুংশিরিবনো
মীংগিটানি ভায়দেদো
নোরিঙেগী মতমদি
লোইনা ইনুং মনুংশি ।
- তোনদাং — থাদোকপিথো হায়বনি ।
মপী চেন্থোরক্তু না
নঙ্দি লাইরি ঐহাক্তুম
ইমৈ ইকোক খঙেঙাইকো ।
- য়োইরেশ্বা— মপী লৈত্রে কিগলু ।
- তোনদাং— কৈদা চৎথে অদুদে ?
- য়োইরেশ্বা— ঐনা হাত্তোকথরবা ।
- তোনদাং— পাম্মা মপী অদুবো ?
- য়োইরেশ্বা— হোয়নে । আ-তো আটৈসে ।
- তোনদাং— অং-অং, আদা শিরেনে ।
য়েঙ্দি সি লাও, হৌগলু ।
- (চিংছুনা পুথি—নীপামচাগা তোলাস্বগা লাকই)
- তোলাস্বা— কদায়-কদায়রাইনো ?
- নীপামচা— তোতো আদগীসিদা ।
শাইব-তিংথং মপানগা

হস্তগনা মংলিবা,
থিকউ মপাল শাংলি'সে।

তোলোম্বা— পাম্বা শালোৎকমসিদা ?

নীপামচা— উম্-উম্, মাসিমন্তনি।
পাম্বনা হৌ চোঙিঙ—
'য়াম্বনা ফন্ চোংশিল্লি।
হকথেংননা হেক্ নম্বৈ !

তোলোম্বা— মাঙ্লেদনা ইচাদে—
ইপায়'বুংঙো, য়োইরেশ্বা !
কৌবা তানা ইপানা
থুম্বকউবা ইবুংঙো। (চঙ্কে তোই)

নীপামচা — (খামচুনা) ডাইখো, ইপল চঙ্খিল্লু।
পাম্বা হিংলম্ববদি
ইপল থুদোংখীগনি।
খুনগী মীয়াম কৌখিসি।

তোলোম্বা— ইচা মাগী কাদদি
পাম্বা মাদি হায়রুম্বু
মৈ-ঈশিং-নুংশিং-ফাও
কিবিদ্রবা মপানি ! (চঙ্কে তোই)

নীপামচা— ডাইখো ইপল, লাক্লেনে। (খাম্বী)

তোলোম্বা— (হরাওনা নোকচুনা)
লাক্লে আদা লাক্লেসে ! (কৌচুনা)
পারী তম্বা য়োইরেশ্বা !

(তোন্দাংগা য়োইরেশ্বগা চেনশিল্লকই—য়োইরেশ্বনা পাম্বা
লেংখোংনরকই।)

য়োইরেন্সা—

পন্থো, ঐনা শা হাংলে !

তোলোম্বা—

(যোইরেন্সদা য়েংদুনা)

নঙ—নঙ ! মতোয়নরহে !

ননম তংনিংব্রনেহে !

য়োইরেন্সা—

পন্থো অপোকপা । (লুকধৈ)

তোলোম্বা—

নুংখিন্দনা নুমিৎওই

ইনুংদনা থাজশক

থমজরিবা নহাক্রি ।

চীংদা কানা শিঙজনবা

কনায় পূকখিনখোমোহে !

য়োইরেন্সা—

পন্থো

নচায় ইরাল ডাকপিয়ু ।

তোলোম্বা—

লাওনে, চংশিল্লফউনে ।

(চেজেৎ কোনশিনবী)

নহাক্রদি পাঙ্গলে

শাফানরে হরাওরি ।

নপা ঐনা বারি'দি—

শোয়খিনিকো খনবদা

তুমিৎ মচা অমা-ফাও

লানবা ইল্লিঙ্গিবনি !

(ওকচীল্লাকপা লাকই)

ওকচীল্লাকপা—

নপা নচা অনীদি

'নীদা কৈদোরল্লিবা ? (ময়াম খুরম্বী)

য়োইরেন্সা—

ইধো, ঐনা হোজিক্তা

পাম্বা অমা হাতোক্রে ।

ওকটীল্লাকপা— ইপুই-বুংঙো কমদোনা ?

য়োইরেন্সা— শিঙ্জল্লিঙে ঙ্গলকপা
অদুদা হেক হাঙোকপা ।
মচা অসী মুলহোবা !

ওকটীল্লাকপা— খাদোকপিথো মচাত্ত !
নপুন্নিগা পাংখকপা
পান্সা কৈরেল মচানি !
পান্সা মাগুম শারাক্-ফ
কৈরেল মাগুম ইচং-থো
পাগী পারিপ ফংননা
পুগী পুরিপ তান্নবা
মনিং তন্ন থাদোকথো ।

য়োইরেন্সা — ইথো ! (চংখি—তোন্দাং নীপামচা তুংইনখি)

তোলোন্সা— মাবু শিন্সা গীতুনা
শিঙ্জল্লননবা নচচদে ।
লোন্সা চেল্লিবিবনি ।

ওকটীল্লাকপা— মদুইদমক ঐ শাওদে
নহাক ঐহাক চঙতুনা
শাথোং লাহোং তম্বীরক
মতীক চারে খনবদা
হরাওবনি তোলোন্সা ।
অরা অনা খঙদনা
নবুকথোকী নচাগুম
য়োকচরকপৈ মইদি
চারনিদো তোলোন্সা ।

মুংঙাইরেদো পোল্লোদো
 পুখৎলসি মহাকপু।
 তোলোন্স— কুমজা অমতংদদি
 মাৰু লাঙ্গোঞ্জখিগে
 চানবিয়ুবা অঙম্বা।
 ওকচীল্লাকপা— কাওরবরা তোলোন্স
 ঈথাই চীংগী চীংজিন্দা
 মীহাৎপগী খুত্তগী
 নঙনা মাৰু মৃন্দুনা
 চীঙ্গোল কোইনা চেল্লিঙে
 ঐনা নঙবু থেংনখি।
 মতম'দুদা লেপ্পখি—
 “কুমজা তরা মঙানা
 মপুং ফাবা মতমদা
 লৈময়োন্দা পুতুনা
 লৈপাক মাঙদা ফোংদোকপা
 মতম অসি য়োদ্রিফাও
 ঐনা চাকথাক ছনগনি
 নঙনা মাৰু কোনগনি।
 নিংথৌ মচা অমনা
 খঙবা হৈবা য়াবা'দুক
 নহাক ঐহাক চংতুনা
 শাখোং লান্হোং তম্বিনি”
 অসি নজ্জা তোলোন্স ?
 তোলোন্স— মানি, মানি অঙাম্বা
 মডুগীনি ননাইনা

ইযুম জগাই থাতুনা
 মফগসীদা থৈরকপা ।
 মাগী মায়াগোঙ উরগা
 'বাবা কোঙ্গাই কাওতুনা
 মীরলেন্দ পোকপগী
 মহৈ যাল্লৈ থঞ্জবা
 মাবুতবু য়েংতুনা
 থাদোল্লুনা যুম্বাল্লোল
 ত্ৰিসি ফাওবা ত্ৰিংলিবা ।
 অতুগুম্বা মহাকপু
 ইথাদগী শেৎখুগা
 ঐনা করি ওইহোনি ।

শুকচীল্লাকপা -- তোলোম্বা !
 নঙনা নুংশিজরিবা
 চায়া লুনা থল্লিবা
 অতুগুম্বা মহাকপা
 অতোম অরেম ওইতুগা
 নঙগী যাইফ নত্ননে ।
 মাওইদমক্তনিনে
 নঙগা ঐগা অনীনা
 অশুক বানা থাঙ্লকপা ।

তোলোম্বা— মানি—মানি—
 মানা নুংঙাইথিবনা
 ঐগী নুংঙাইজবনি

শুকচীল্লাকপা— থানথিবা মতমদো

ডিসি গোক্রে তোলোম্বা ।
 মাৰু পুখংলসিনে ।
 তোলোম্বা — পুখংলসি ডিসিদি !
 পুখংলসি ! মহাকপু (য়োইৰেম্বা লাকই) ।
 একটীয়া কপা — নীপা হায়দা অতুনি ।
 শাস্ত মথেঙনগনি !
 লানশু ময়াওকুগনি ।
 থুদোংথিবা অৰাবা
 নক্ষংলগা পৃম্মক
 নীপা ওইরক্লিবনি ।
 মৃংঙাইৰেদো হৌজিক্তি
 ইশু পাঙ্গল্লক্তুনা
 পাম্বা শাফা-নববু
 ইনীংসিনা উৰেদো ।
 সনা নাক্তা চংলসি
 মনা মথুম নিরুদি ।
 পাম্বা কৈৰেল অসিবু
 নপা নচা চঙ্‌তুনা
 ময়া কবাক ব্লম্বো
 মমৈ ফিৰাল শারম্বো ।
 নঙ্‌গী যাইফা ওইনবা
 হাওতক পাংকী খোয়ুম্বু
 তাইনরম্বো হায়রগা
 ইপু তন্ন লাক্লনি ।

(চংপি — তোলোম্বনা মপি শিম্ববা উবদা যোইৰেম্বা তিঙক
 মাইঙক লেপ্তুন লৈ ! মচাগী মতৌ উবদা মখোল থোকা
 কপ্পক্রে — যোইৰেম্বা তনিক তনিক্কা হায়রকই)

যোইরেশ্বা—

উপা'বুঙো অপোকপা !
 গীৎসা পিশ্বংনুনা
 লোয়া নোংনা খোংবগুম
 গীকপ গীরাও তানববু
 পশ্তো কৈদোরবগে ।
 অঙম্বগী করম্বা
 যরা মৈশা লাংতুনা
 থম্বোয় মৈহুম চুবনো ?
 তাকপিয়ুনে অপোকপা !
 নচায় পাম্বোম চাউরক্রে
 উপায় লম্বল খুমজগে ।

তোলোম্বা—

কোরো শংলেন নোংমদোল
 কিন্তরক্রে কৈদোরি
 ইকোক থক্তা নল্লরো ।
 লোক্তাক ইশা মাপনমক
 কল্লা ইহোরক্রেবা
 তোল্লববু নহাক্কী
 ঈরোল্লুদা নমশিল্লো ।

যোইরেশ্বা—

উপা'বুঙো অপোকপা
 তাকপিয়ুনে নচাদা
 থম্বোয় ফুর কল্ল'ফাও
 পাওমেনবিদ্রিবলিবু ?
 ছল্লানবিব্রা নচাবো ?

তোলোম্বা—

ছল্লান্দেনে ইবুংঙো
 ঐনা নওবু ছল্লান্দে ।

যোইরেশ্বা—

অচ্চ ওইপিরবাদি—

- তোলোম্বা— ইঠৈ লৈতোন অসিনা
করম তোনা খৎসিগে !
- যোইরেম্বা— তাল্লম্বা লল মপানা
ফংহোইনে মচানা ।
ইপা মাগী লমন্দি
মচা ঐগী ওমদাঠনি
তাকপিয়ুনে অপোকপা
- তোলোম্বা— ইপাই'বুঙো, লোইরেদো
ও'সিসিদা লোইরেদো !
কুনজা ওরা মঙাদং
পারী হায়না লাঙ্গোনবা
লোইরেনেহে যোইরেম্বা !
মীংম্বা লাঠিজা ঈরানা
বাঠৈ-নবা তারেনে !
- যোইরেম্বা— করিগীনো অপোকপা !
ঐবু নচা নত্রবা !
- তোলোম্বা— হা নোংদম্বা ইবুংঙো,
করম তোনা খাঙ্‌সিগে !
- যোইরেম্বা— হায়বিয়ুনে অপোকপা
যোইরেম্ববু পোকপিবা
পম্বো নহাক নত্রনে ।
- তোলোম্বা— মানি,
ঐনা লাঙ্গোল্লকপনি,
ঐনা যোচ্চরকপনি,
নহাক ঐগী ইচানি ।

যোইরেষা— 'হু ওইর'ত্বি অপোকপা !

ইপায় পোলোই মতমদা

থুয়া লুথুম শেন্দুনা

থোগল তোজদৌরিবা

নবুক থোকী নচাবু

ইম্বোকপিবা হোনদে।

পন্তৌ থুয়া থম্বানবু

ঐনা থাবা ওমজরোই।

(মথোঙদা হাইথথি)

তোল্লোম্বা— উপায় 'বুংঙো মুংশিবা। : কোনশিনবি)

২শতাব্দী উৎপাদ

ওকচীল্লাকপগী মরানয়ার।

মকম—শূমাঙ

মতম—অমুক

কৈ-য়েকপা উপাক অমা ওয়াতুনা থাপুকা লৈ। লফু মতুপ
অনী অহুমসু যুংলি। মথুৎনা তা অমা ওল্ল-ওল্লদুনা ফিবম
হৌদুনা যোইরেষা লৈ। কৈ-য়েকপা উপাক্তা মূয়া যেঙিঙ—
হুঙং-হুন্দা চংলি। তা চিঙিঙ—মথোঙ দ্রঙ দ্রঙ থিলি—
তাহন ফিদুপৈ।

যোইরেশ্বা — ও——!

(হায়দুনা তা ছল্লি—খাবুল্লা পাল্লি—মরুদা শমৈরাংবীগা
চীংখৈডানবীগা থীক থীক নোকই যোইরেশ্বনা কোইয়েং য়েডিঙ
কনাসু উদে চেনাশন্দুনা তা শেলি। হামগুম ফিবম ভৌই-তা চিঙঙী।

যোইরেশ্বা নহাদে য়াইরেশ্বদে!

পাস্বা শাফানববা

পাঙ্গল্লব পাখঙদে

ও——!

(হায়দুনা তা ছল্লি। মনৈদা পাল্লি থীক থীক নোকুনা
শমৈরাংবীগা চীংখৈডানবীগা চঙাশিল্লকই)

শমৈরাংবী— তাছল, লাকছনসিনসু

পাস্বা ঠাংলে হায়দুনা

গোইচং-রাংচংনজরি। (ফাক ফাক নোকই)

যোইরেশ্বা— পাস্বোমসিনা ছল্লিবা

যোইরেশ্বগী তা-নবু

শোয়বা হৌনবরদো।

(মথুং ওয়না য়েংকী পাস্বোম মরুদা শেং খাদুনা পায়শিল্লি
কল্ল মুকখংলকই)

শমৈরাংবী— অহায়ে, নোকুম নোকিংঙি!

নুপী মাঙদা পাস্বোম তিংবা—

চীংখৈডানবী - হুইমাউদী মচা কাবদৈ

করি ছেল্লি হায়বগে।

শমৈরাংবী— ছোউনে গোইনে, মানিনে

ছুইনাওনী চাদি মকারি। (অনৌমক নোকই)

যোইরেশ্বা— গোইরেশ্বগী পান্দম্মা

শোয়বা হৌনবরদো ।
 শাবুক্তা তল্লে শাবুক্তা,
 শামৈদা তল্লে শামৈদা ।

শামৈরাংবী— অছনবু তিংগাকোক,
 কাকোক কাহামাং হায়বনি ।

চীংখৈঙানবী— ইতা হায়'সিমা । (অনীমক নোকমিঠৈ)

শামৈরাংবী— নুপীচানি হায়তুনা
 পঙহায় হায়বা শারিয়ে ।
 শা কাপ্লবু—শাবুক্তা
 শাদুং শামৈ লান্তুনা
 পান্দম্ববা হৌনত্রা ?
 অচেনবা শা কাপ্লদি
 শাকোক্তা তল্লে শাবুক্তা
 শাবুক্তা তল্লে শামৈদা
 শামৈদা তল্লে শুদ্দংদা ।
 শামৈদা পানবা শাবু
 ফাবা ওম্বা হৌনত্রা-ও ।
 পঙহায় হায়বা শারদনা ।

চীংখৈঙানবী— হৌইনে ইতা চুয়ীনে,
 ফুবিরৌই খঙবা মফমদা
 মরিংজেল ফৈ হায়তুনি ।

য়োইরেশ্বা— ফরে ফরে অতুদি
 ঐগী ইতীক খঙহৌরো
 পাল্লু হায়বা মফমদা
 পান্ধোকপিগে তুক হায়ম্বু । (তাশংপা চৎখি)

- চাঁংখৈঙানবী— চাউবং ওইনা তৌরদা
নুংশিদরা ইতারোই !
- শমৈরাংবী— 'দুনা লঙনরিবনি ।
- যোইরেন্সা— (হল্লন্তুনা) ফৈ লংনসি ।
এহাক হান্না লঙথোকে,
কদায় পাল্লু হায়বগে ?
- শমৈরাংবী— লংনসিকে ইতা ।
- চাঁংখৈঙানবী— হোয়নে লংনসিনে ।
- যোইরেন্সা— লংনসি—কিবিদে । (অনীমক নোকই)
- শমৈরাংবী— ফৈ-ফৈ—অদা হৌরিবা
চংবি লফু পোপচাউবী
ময়ামমত্তা পান্দম্মু ।
- যোইরেন্সা— (ইশ-শিনা নোকই)
মসিদি থিৎ চাউমল্লি
মখোঙসিদা হৌরিবা
কক্লাউসিদা পানবিগে ।
- শমৈরাংবী— পাল্লু পাল্লু ওয়দি ।
- যোইরেন্সা— করি পোম্মা থা-ননি ?
- শমৈরাংবী— নাই ওইনসি অদুগা
নাইলুতুনে কিনসি ।
(যোইরেন্সা ফিবম তৌই খৌদেন্সি)
- যোইরেন্সা— শূক চংপা ইপাশ্বোম !
নুং চংপনা উথবাক,
লমজেল যাঙবা ইকল্লাক !

অহেম ! আ—অ
 মীনা খীনা হায়রগা
 ইচপমুক ডাঙবা মায়তা !
 পান্দফদে পাল্লুরো । (তা হলি । অনীমক
 নোকই । কক্কাউদা পাল্লী)
 কমদৌই — কমদৌই !

শমৈরাংবী— মতা থোকচক্কাচুনা
 অতুক পাঞ্জররগা
 হৈরে শিংলে খনব শাই !
 অসিবুদি পানবিগে ।

(তা শংপা চংখি — চীংখৈঙানবীগা য়োইরেশ্বগা মীচ্চানৈ)
 চীংখৈঙানবী — খুংপু লাইনা চুমবিথে ।

য়োইরেশ্বা— অহোই, খরা মচুমজৈ ! (য়োইরেশ্বা—
 চীংখৈঙানবীনা নাতোন নাকচিদা খজিক্কাং শুগন্তুনা লুকখখি)

য়োইরেশ্বা— শুগৎপিনু, — লুংনাংজৈ ।

শমৈরাংবী— (লাক্কে) কৈদৌবা ? (য়োইরেশ্বা খংঙি)

য়োইরেশ্বা— অ অ — ! (মথুং নোই)

শমৈরাংবী— হোজিক্কীছ কমদৌবা ?

য়োইরেশ্বা— অতুবুরাও, 'সিনিমা
 শুক্স নুংস মহৈজৈ
 তা-দা নত্তে হায়বনি ।
 ছনবিরসি, ছনবিসি ।

শমৈরাংবী— ছন্দোকপস্স ডাইদনা
 পাল্লুচোহে শোয়ফদে । — (হলি)

য়োইরেশ্বা— পাল্লে পাল্লে চব্কা ।

- শমৈরাংবী— পাঞ্জল চনবা মান্নরে ।
 য়োইরেম্বা— অমগী 'মুক য়েংলসি ।
 শমৈরাংবী— ইতা নঙ্গী পান্দম্বো ।
 চীংখৈঙানবী— মাই হৈজদে, ডমজরোই ।
 য়োইরেম্বা— য়ারোই য়ারোই, য়ানরোই ।
 শমৈরাংবী— হৈত-পোৎপু কমদৌনি !
 য়োইরেম্বা— ঙাংনখিবা তুংইম্বা
 নাইওইবিবা তারেদো—
 শমৈরাংবী— (থকচাম্নৈ)
 আ—করি কদৌ—উম
 করি হায়গে ইতা ।
 চীংখৈঙানবী— ঙাংনশিল্লুরবনা—
 শমৈরাংবী— হোইনে হোইনে মানিনে
 লোম্বনিনে ঐহাক্সা ।
 য়োইরেম্বা— মহুংলোম্বা য়ানদে ।
 শমৈরাংবী— 'দু ওইর'দি ইতাসে
 ঐগী ঈনাই ওইরেদো ।
 য়োইরেম্বা— নাইনুদিনে ঐঙোন্দা,
 কিবা তারে, কো ইচন
 (চীংখৈঙানবীদা ওনশিল্লি)
 শমৈরাংবী— কিদৌবনে মপুদা ।
 য়োইরেম্বা— চালুক চিংশিনবিনুদা
 শমৈরাংবী— মপুনা 'নাই লোকপবু
 চালুক চিংশিনবরনে ?

য়োইবেশ্বা — ঐমা ! পোন্ডা অনীনে ।

চীংখৈডানবী— নাইওইনবা অমগা
নাইমু কিনবা, মাগা ।

য়োইবেশ্বা— নাই পাম্মে নাই লৌবিয়ু
নাইমু পাম্মে কিবিয়ু ।
অপাম্মদা খনবিয়ু
নাইমু কিগে কিবিয়ো ।
নাইদো পীরো পুথুগে । (চীংখৈডানবীদা)
পোন্ডা ওইবী ইচন্দি,
করি পাম্মিবিবগে ?

চীংখৈডানবী— ডাংনশিনথবনিনা—

শমৈরাংবী— (ফিংনা) হোয়নে-মানিনে-নভেদা ।
আ—উম— । ইতাকো ।

য়োইবেশ্বা— (চীংখৈডানবীদা) নাই ওইরবনিনা ইতুং -

শমৈরাংবী — নভেদা স্তুম তৌসিদা,
আ নীপামচা থোরু'দি
থাঙলেন অমা পায়রগা
চংবি লফু মতূপসে
খোঙফম অমতদালেপ,
থাঙলোন অমতদাহাই,
মতূপ তরেং থোরুবঃ
তুহন্দনা তুক ককউ ।

য়োইবেশ্বা - ফৈ ককে, ওয়'দি ?

শমৈরাংবী - ঐখোয়নীমক নাই ওইনি ।

য়োইরেশ্বা— নুংঙাইরৈদা শরীশো ।
 তীক তীক লাউবী মীনাইনা
 ফৌশু-চেংশু-হনগনি
 তনাপ-তনাপ্লীবুনা
 তরা লুকোই থোংহমি ।
 য়েংজৌ ঐগী থাঙলোনসে ।

(ফিবম তৌতুনা চৎখি । মাগী ফিবম ফিদুপ ফজবা
 উল্লগা শমৈরাংবী মুনা য়েংতুনা ময়া ইকা-কানা মথোন থোক্তনা
 নোক্তুনা লৈ মপান্দা ওকচীল্লাকপা থোদেল্লকই । শমৈরাংবীগা
 চীংখৈজানবীগা ইমুংদা চেনশিনখি । য়োইরেশ্বা তাহৌদে—
 নুরাশিংনা চেনখিবা উবদা য়োইরেশ্বনা মথুং থাংগঙ না)

য়োইরেশ্বা— নুরা, নুরা !

(হায়তুনা চেত্বোরকই, ওকচীল্লাকপা থেংনৈ । চপ লেম্বী)

ওকচীল্লাকপা— (যান্না তপ্পা) ইপুয় 'বুংঙো য়োইরেশ্বা !

(হায়ফেৎ য়েংলম্বগা চৎপা হৌই-য়োইরেশ্বা ... ইক্লাই)

য়োইরেশ্বা— ইধৌ ! নুরা অমতা পীবিয়ু ।

ওকচীল্লাকপা -- নুরা পাম্বা ইশুবো ?

য়োইরেশ্বা— ইধৌ ! নুরা 'মতং পামজেনৈ ।

থাঙ-তা শুক-নুং লংবদা

শুমাঙ যান্না কায়থরে

তৈশিজগে তৌবনি ।

ওকচীল্লাকপা— বাই তৈনবা নুরাকো ?

য়োইরেশ্বা— হৌই, বাই তৈনবা নুরানি ।

ওকচীল্লাকপা— রা ইশুসিদি তৈরুন্সু !
 ইপু পাওমেল্লমগে লাও ।
 (মাজ্জেন্দা চডুহুনা ফমথি)
 ইপায় ইমোম তারা ? (শমৈ থোরকই)

শমৈরাংবী— পন্তৌ অপোকপা !

ওকচীল্লাকপা— ইপায় শাফি লানফিগা
 থাঙলেন্দুগা পুরকউ ।

শমৈরাংবী— শাফম লানফম লৈবরা ?

ওকচীল্লাকপা— 'কনবা লানফম্নিনেচে ।
 তোলোংখোখনা তেংহুনা
 লুবাং তেঙ্গোল হোরক্রে ।
 ফুবাংলাগী লানফমদা
 মোইরাং তেঙ্গোল মায়খীরে ।
 থালৈ তমোম ইবেয়া
 ইপায় পোংলোই পুরকউ ।
 ইপুই 'বুংঙে' নহাক্তী
 থুইব অমা লেংফদে,
 ইমুং মনুং শেল্লম্মু ।

যোইরেন্সা— ইধৌ (শমৈরাংবীগা চীংখৈঙানবীগনা
 লানফি হাপ্পা লুবাক থাঙনচিংবা পুথোরকই)

ওকচীল্লাকপা— ইমোম নঙস্ত লৈরম্মি ?

চীংখৈঙানবী— পন্তৌবু ।

(ওকচীল লানফি শেংপা হোরক্রে শমৈরাংবীনা চংশিন্দুনা
 খুজি নাচি পান্সোময়াইনচিংবা শিজিননি-যোইরেন্সা মমীং
 কুপুনা য়েঙিঙ । ওকচীল্লাকপনা খুজি হেক শিজিনবদা যোইরেন্সনা
 মথুদাংদা য়েঙি পান্সোময়াই হাপ্পকপদা মপান্সোমদা য়েঙি

—ওকচীল্লাকাকপগী খুৎশু থাঙহু পায়দুনগকা হাইনিজিঙ ।
 পজেঙ ফিরাল থেংচিল্লকপা উবদা মমীং মনা কুপখিঙ্গে—
 ওকচীল্লাকপা য়োইরেন্সগী মতো উবদা মুংঙাইজৈ ।

ওকচীল্লাকপা - নপু ঐবু ইশুনা
 মূন্না মূন্না য়েংবদি
 হায়জনিংবা লৈবরা ?

য়োইরেন্সা— ইধৌ ! অমুক নিংখিজরবা
 শাংপোং লানপোং শেত্তুনা
 লাংপ্তেংনরবদবু
 শিবা কিখিগদরা !

ওকচীল্লাকপা— চুয়ি, থাঙৈ শেংনমক
 পোংলোই শম্বোংসি হেক শেং
 পজেং ফিরানসি হেক থেং
 ইখুং চাবা খুংলায়না
 খুংম হেক চেংপদা
 তাইকং পানবা পুশ্বসে
 উংপুংগুইনা উহনবা
 শাবোং-লানবোংনিনেহে !
 'কনবা শাফম লানফমদা
 থরায় পোন্না খাচুনা
 ইপৃমখিৎনা য়ান্নরক
 ফংলক্লিবা ফিজোন্নি
 চুন্না ফংবা নন্তেনে ।
 নীপা ওইনা পোকপগী

পান্দম কন্যা অসিনি ।
(পজেঙ ফিরাল উংলি)

পোকপদগী শিব-ফাও
হোংনবদা কংনবা
ফংবা উন্নদহুনা
ঈঙাঙ পাক্তরুহুনা
শিনথিবা কোঙ্গাইনি ।
নপু ঐদি য়োইরেশ্বা,
পোকপৈ মই য়াল্লদো ।
নীপা ওইনা পোকপগী
তান্নরিবা পান্দমফম

ইকোক-থল্লা ডাল্লদো !
হ-হ-হ ! (মকোত্তা গেচ্চিল্লি)

য়োইরেশ্বা— ইধো ! ঐস্ত চচ্চগে
ডসি লানফম ময়ায়দা
ইধোগী মাঙ থাদুনা
হৈজরিবা ইহৈসে
ঔরাইজগে অমুস্তং

নশুবুস্ত পুবিয় !
ওকটীল্লাকপা— নঙনা লাঞ্জংদোবদি
ইপুয় ইঙক অসিনা
লৈপক্কর' মতমদা
লীকমল তাবা থুন্নবা
নঙনা লাঞ্জংদোবনি । (শমৈরাঙবীখোয়দা)
ইপায় ইমোম অনীমক ।

শমৈরাঙবী— পশ্বো !
ওকটীল্লাকপা— ইপা লাঞ্জংলুথিগে ।

(হায়দুনা শোর ফিবম য়েংদুনা ওকচীল্লাকপা খোঙশানথে
চীংখৈঙানবীনা বানা শমৈরাঙবীনা লুংঙাইনা মপা য়েংদুনা লৈহৌই
হরাও যাকা তমদুনা মীংসা অনীমক্লা হরাও লুংঙাই ফোংদোকচৈ)

য়েইরেম্বা— কপ্তি কপ্তা মোক্লিনে

শমৈরাঙবী— কৈদৌনবা কপ্তনি ।

য়েইরেম্বা— উখাইগীদি' স্তমদৌনৈ

মপা ম'া ওইবনা

শাগম-লানফম চৎত্রগা

শিরকদা বন্দুনা

ইমুং লুপা কপৈদো ।

শমৈরাংবী

কৈদৌনবা কপকনি—

পাইবংপানগী তাইবংনা

তান্নদা বারবা

য়াইফরেনগী তক্ষানা

লাইলক মতা ফবদা

মশোং কানা ঙাল্লাবা,

চীংবু তম্বু লোইচনবা

'চোবা লৈপাক অমগী

মায়রোক মায়রোঙ ওইরিবা,

লানঙম পজ়েং ফিরান্না

কোক্কী লৈতেং ওইরিবা,

মীরক্লেংগী লেন্নফম

মতীক চাবা ইপানি ।

মার্গী মথৌ ঙমদাইনা

লৈপাক নিংথৌ অনীগী

মনীংস্তম্বা ডাক্তুনা
 'কনবা শাকম লানফলু
 মায়রোঙ যানা পুবনি।
 অদুগুম্বা ইপানা
 মথো পাঙননবগী
 শাথেং লান্বেংনরগা
 কৈদোনবা কপ্কনি।
 অনা থেংনরবদি
 অমা তুবং ময়েক্লি।
 শিরকসমু কৈদোগে
 শিগদবা মপোক্তা
 মশায় মথো ডাক্তুনা
 শিথিবগীদমকপু
 রাফম করি থোকপগে!

য়োইয়েম্বা—

শাউথিলুদা ইচনসু
 পম্বে হায়বা অসিদি
 মচা 'থোয়না লুংশিদো
 শিহলিংদে হায়বনি।

শমৈরাঙবী—

হা হা হা হা হা, অড়াওবা!
 লুংশিজবা মীশকপু
 শিহলিংদে হায়দুনা
 লোৎত্রা লিদা থল্লগা
 মাবু কনবা ওম্বরা।
 য়েঙু—অসে শাৎলিবা
 মাগী লৈশক্-লৈমম্বা
 তাইবংপানগী তাইবংবু

লায়না খুতম চল্লিবী,
 মালং তাংথক ঈপোমদা
 হরাও-মরাও হোরিবী
 লৈশাং য়ৌবী লৈরাংসে,
 পাম্মুয় নুংশি হায়দুনা
 লুবাকুংদা লীরসি ।
 পামেল থক্তা কেম্বুতম
 লুবাকুদি কেম্বোয়দা !
 মতম খরা শাংলিঙে
 কোলোয় মিংচং ফংনবা
 লৈরাং-লৈশাক-লৈনমদো
 কোয়না কোয়য়েন-য়েনবনা
 শাচ্চ-পাঞ্জুনবগী
 কান্নজবা নতরা !
 লোংলে লোংনা মরোয়বা
 ফোঙলে ফোঙনা মশিবা
 তাইবংপানগী মপোক্রি ।

যৌইরেন্সা—

চুশ্মি চুশ্মি ইচন্ন।
 লোংত্ৰা লিৎপা যাদ্রবা
 শিগদবা মপোক্রি ।

শামৈরাঙবী—

মাছু খঙ্‌বা নহাক্রা
 তুফক-তুফাই চন্দুনা
 শিগদুনা মরৈরি ।
 শিথরগা শীদোকপা
 থৌগৎলগা থৌইগৎপা
 তাইবংমীনি খঙ্ডুনে ।

য়োইরেন্দ্রা—

নিখদনা পুন্সিসে
থোইগাৎনবা মরমনি
কার তৌনি ইচন-ও ?

শমৈরাঙবী—

নোংদম্বনা শেল্লকই—
শারোং শাবান চঙ্থোম্না
হকচাং কায়াৎ কারদনা
পাঙ্গল কন্না নহাকপু।
অদুগুম্বা নপাঙ্গল
কিপ্প-কিরুম্বনা
শিজিন্নফম ষঙ্দনা
অরেন্দ্রদা মাও দৌরি।
নহাক নীপা নত্তরা ?
নতীক ধোনা উত্তুনা
চোংথোকউনা লানফমদা
শা-লাও লাল্লাও ঝকনবা
অমুক্তসু লাওরুচো।

চীংখৈডানবী—

(পাখত্তুনা) ইতা !

য়োইরেন্দ্রা—

য়ান্নকগে লানফমদা,
থিন্নকরে পীরকউ
ঐগী খুৎশু পাঙ, অমা।

শামৈরাঙবী—

পীগে, চেল্লু, যান্নক
ককচিং যোৎনা শারবা
ময়েক নাইবা কবাক-থাং ! (চেনশিনথি)

চীংখৈডানবী—

ইতা ! (পাখৎথে)

য়োইরেন্দ্রা—

হা-হা-হা-হা-হা !
নীপা ! নীপা ! নীপা'চা !

চীংখৈডানবী—

তাইবং খৰায় লানফম,
পুন্সি মতৌল লোমফম
তমথিৰবা লানফমদা!
থোনা ফনা লেঙদৌরি?

য়োইৰেশ্বা—

উম্—! যাইফ চেনবা লানফমদা!
ফল্লেন ফমখোল লানফম
কোলায় মিংচং লোরফম
লাইবক শেশ্বা লানফমদা!

(শমৈরাঙবী খাঙ্লেদ পুথোয়কই)

শমৈরাঙবী—

খাঙ্লেদ অসি পায়মুসে!
মাঙ্দ্দা মায়রোঙ্, য়ারম্বা
য়েক্স তিংখং তেংছুনা
নীপা অমা ওইয়কউ (পী—লৌই)

য়োইৰেশ্বা—

'কনবা হুয়েল লানফমদা
থোনা ফনা চঙ্গনি।
খাঙ্লেদ অসি হাইছুনা
য়েক্সবু হাংলুনি।
খাঙ্ হাইছু'দৈ থোরকপা
অরঙ্'বা মশেক মঙাল্লা
পোকপদগী মক্সবা
য়োইৰেশ্বগী ইয়ায়বক
লুনা লংনা শেংগনি।
নহাদে—, যোইৰেশ্বদে!
নুৰা'নীগী মপুদে!
লৈরম্বুদো খঙ্গনি।



(হায়তুনা — মকৈবোমনা মখুংনা পোপ পোপ ফুতুনা
ময়েডবান্দা থাঙ হাইগতুনা ইপঙ পঙনা চৎথি—শমৈরাঙবী নোক্তুনা
অচুপা চীংথৈডানবীনা মিপাইনা য়েংহৌহ)।

ওশুবা উৎপা

মফম—পিদোম্মুগী শক্তম লাৎফম

মঙম—মুংথিল

(মাঙদা চীংথৈ নিংগৌ লৈরাং খুজোক থনা পায়তুনা
ঈরা হৌরবা মীংয়েংনা মুন্না য়েংতুনা লেপ্লি। শক্তমগী মমাঙদা
হৈরাঙ লৈরাংগী অথেনপোৎনা নিংথিনা যাংলবা তাজ-মথক্তা
থেনগতুনা লৈ। ফুশাৎনরবা লৈশংনা মফম চানা থেতুনা
লৈনা পুময়োনরবী পিদোম্মুগী শক্তম য়েংতুনা)

চীংথৈনিংথৌ— লৌরো নঙগী চীংথৈনা
নঙগীদমক তল্লিবা
য়াইবি লৈরাং মঙান।
থেনগতুনা শেয়বা
লৈরাং খুজোক খুদোনসে।
নঙবু ঈনা লৎনথি
ঐবু নঙ্‌না লৎনম্মু।
লৌ-লৌ, পিদোন লৎনম্মু—
নীংবা কায়বা চীংথৈগী
নীংঙমদ্রবা থরায়না

নঙগীদমক তাম্বিবা

লৈরাং খুজোক খুদোনসে।

(শক্তমগী কোকথক্তা চাইশিলি। হন্দোকুগা মুন্না য়েডিড)

চাংগী তক্ষা য়াইরংচান

তমগী লৈমা পিদোম্মু।

লাংঙোন ফবী নহাক্কা

শাথেক-ঈথেক-ঈপোমদা

ঈরাক ঈলন তমদুনা

অপাম-ঈরেল-মপুংয়াঈ

মুংশি ঈচেরাখবা

ঐগী লৈমা পিদোম্মু!

খোযরাং খোযশাউ-তন্দুনা

খোযকম-মোমোন-নোকপবু

খম্মু-কিকোউ-খোঙলোউ-ন

মালং খোঙব্রাউনর-কাও

মথংলেন নগান মচাগী

মযাথংবু যাবদা

মাপোকচদে তাক্পরা!

কোলোয়নিদি মেন্দনা

নপারীবু থাগোন্না

মীংম্মা মীংয়েং হোংদনা

চীনবাল খোইকুম কাংগাংনা

নোকমি নোকমি তোববু

নোক্লেনে ঐহাকপু

তালোয মশক খঙ্দবা

তন্বা-চানি হায়দুনা।

কদায় পীষু ঐভোন্দা
 অমুক্তদি পমজগে
 লাংগোজ্বা ফংদ্রবা
 পারী নৌরা 'পিথজ্জো !
 পারী 'বুংভো, লাউগবা !
 উপায় ফেরা থকসিদা
 অমুক্তদি চঙ লকউ ।
 নঙবু চেৎনা কোল্লগা
 মপা মচা অনীগী
 চান্ন লুংশিনবগী
 চাংজৌ-নাইদ্র' ঙপাক্তা
 অমুক্তদি তাউজগে !
 পারা পারী হুংভো ।

(মীৎসা ঙরা হৌতুনা মুন্না য়েংতুনা লৈ—লান্মী অমা
 চেল্লকই—চীংথৈ ফিজঙ তাইজিল্লি ।)

লান্মী— কেগে নীংথৌ লায়িংথৌ ! (থুরুন্দী)
 কেগে লাল্লোইহজ্বা
 ওকচীল্লাকপা ফাথরে ।
 ফমদৌ লুংমরীসু
 যাতানত্থে লানফমদা ।
 অকন অর্থৌ লৈথিদ্রে
 তেঙ্গোল তুয়ে ইনিংথৌ ।

চীংথৈ— ওকচীল্লাকপা ফাথুবা !

লান্মী— ইনিংথৌ !
 মপুয় পায়গা পিবুরুং

চীংথৈ—

তয়াং তশোংবিখিনু
ঈশিংগী লান মায়পাক্লি।

করি কান্নখিগনি
ওকচীল্লাকপা ফাখিদা
পাজল্লা তেজোম্না
তরা তুমথ্বদবু
পাজলাকপানা পুরিবা
শেন্দা লানগী তেজোলগী
ঈশিং লান্নাশিংতুনা।
রাবিখিনু ইনিংথো

লান্না—

খোয়ুম লাইনা থারকপা
মশক মমিং খঙদবা
'কনবা পাংঙ অমনা
লুরাং তুম্না হান্নুনা
ঈশিংগী লাল শোইশিলে।
ওকচীল্লাকপা ফাথরে
রাফম অসি তাবদা
চারান্নরনা পাম্বনা
শজী শঙাই উরগা
অরাক তন্না চোংশিনগুম
লুরাঙ্ তেজোল তন্নবু
চোংশন্থরে পাংঙ্ দো।
মাগী লাল্লাও তাবদা
নিংদোল চেজুম-চেজানৈ।
হাইদোক্লকপা থাঙ্ হাইনা

কোরো নোংখাং কূপ্‌কুম্মী ।
 চোংখোক চোংশিল থাঙ্‌লোনগী
 হাইদোক হাইজিল থাঙ্‌হাইদা
 য়েন্দেন থরাক শোইবলুম
 য়েক্‌ কোঙ্গাই শোইদোকই ।
 কনা 'মতা মমাঙ্‌দা
 থাঙ্‌বা লেঙ্গা উমহৌদে ।

চাংখৈ—

চংলু—লান্মী খীলম্‌,
 মাগী লাল্‌বোং য়েংলুচো ।
 শোয়গদবা লৈর'দি
 তন্ন হেক্তা চেল্লকউ ।
 ঐন্‌ ড়িস লাঞ্জুংনি ।

লান্মী—

ইনিংথৌ ! (চেনখি)
 (অতোপ্পা লান্মী অমা চেল্লকই) ।

লান্মী—

কেগে নিংথৌ পুরিক্লাই,
 লাঙ্গোই শাগোল তোংদুনা
 লুবাঙ্‌ লান্মী খরনা
 নাকোইননা চেনশীল্লক্‌,
 সনা কোন্‌ পায়ররে ।
 ননাও'বেঙ্গা লৈমাবু
 খাদোকহৌরে ইনিংথৌ ।
 মফম অসি থাদুনা
 সনা খোঙলেংবিবনা
 ফরগত্রা লৈমাবা ।

চাংখৈ—

ঐদি খারোই মফমসি

খায়নগী লৈরগা

চৎলু, লান্মী কিগন্মু,
নিংথৌকোন্দা চত্তুনা
ঐগী থাঙলেন লৌকচো।

(লান্মী চৎখি—চীংথৈ থল্লানৈ - ঙাইহাক লৈরগা শক্তমগী
ফিজঙ হাইদোকৈ হায়না তেক পায়বমক্তদা তোলোংখোম্বা
চেনশিল্লকই)।

তোলোংখোম্বা— হা হা হ হা হা !
চীংথৈ নিংথৌ।
নঙ্গী মতম লোইরৈদো !

চীংথৈ— হা হা হা ! তোলোংখোম্বা !
নতাক যৌরক্কনোইরৈ।
কার পাশ্মি হায়মুচে !

তোলোংখোম্বা— হ-হ হ।
পাম্বা কৈগী খায়ান্তা
যাথোঙ্ লোনগদোরবা
য়ারৌ শজা নঙ্গনম্ব
রাঙাঙ্ কামজাঙ্ হুনবা-শাই।
নঙবু ফারে হায়রগা
নতাক থোকপা নরালগী
চৈরাক পীগে লাকপনি !

চীংথৈ— হা হা হা ! ঐবু কাবকো !
হাঙন্থহে অয়ম্বা !
থাঙলেন্দুগা কোন্ননা
নঙবু শূপফা ফাবিগে।
কেগে নিংথৌ চীংথৈনা

অসুখ খোঁই জাযবসে
নমীৎ থিংনা উজঠো !
ইমাঙ্‌দা তুক খাঙ্‌ডুহে !

(হোচ্চিল্লকই—তোলোংনা ইত্তল পি—চুঙ্‌গা তাগা কোন্নবা
লান্মী ময়ান্না চয়োম শানা কোয়শিনথে । তুংদগী লান্মী অমনা
তাখোন্না চীংখৈগী মকোক তয়কই—চীংখৈনা ফাই । তা
মুন্নরিঙৈদা অতোপ্পা লান্মী অমনা চীংখৈগী মকোক্তা থারে—
চীংখৈ তুথথে) ।

তোলোংখোন্না— ফাওহে লান্মী মহাকপু
মথুৎ তুংবুল হারৈ-লাক
থম্মু চেৎনা পুন্দুনা (পুন্নি)
(যাঙ্‌বী লৈমা, চেল্লকই খাঙ্‌ যাল্লকই) ।

যাঙ্‌বীলৈমা— মাড়লে মাড়লে ঈবুংগো,
মালৈম থক্তা থরো-গুল
পুন্নি যাতারবরা !

(মফি শেগাইডুনা চাংখৈগী অকাঁয়বা মকোক্তা য়েৎশিল্লি)

তোলোংখোন্না— ড়িসি নোংজা অসিমক
মোংগুদবা নিংখোঁগী
মতীও খঙ্‌বা নুমিংনি ।
যারে যানা হান্নম
যাদে খাঙ্‌লেন ময়াদা ।

যাঙ্‌বীলৈমা— ঈপুরোওবৈ লুয়েন্দা
খুংলাই খনবা কনানো ?

তোলোংখোন্না— য়েংজো, মুন্ন য়েংজঠো,
কুমজা তরা তরুকপু

গীচ্চিনা ফাও যেংদনা,
লুৱাং-নিংথো মগোম্বু
ইহোক্তুনা থম্বগী
মতীক চাবা লম্মি।
লুংঙাইজরো— পেম্বরো
থাক্কা থাক্কা নোকচরো !

য়াঙ্‌বীলৈমা— লম্মল। লম্মল। করিগী !
মপুৱোইবৈ মথক্তা
মনাই ওইবাাশংদুগী
করি লম্মল লৈতুনা !
ঐগী ইপুৱোইববু
'রাবা পীবা নহাক্তি
য়েক্‌বনি এহাকী।

তোলোংখোম্বা— মোইদাংলৈমা কান্নরোই
কুমজা তরা তরুকা
রাপোক খিবিক নিঙ্‌শিঙ্ডু।
লৈমা-নিংথো খাইবুঙ্‌না
লৈ-ডাক্কপা কাউগম্বু।
করি মরম লৈতুনা
তোলোংখোম্বা ঐহাক্কা
কেগে লান্দাৱিবনো
মরম খঙ্‌না থবক তোঁ।

য়াঙ্‌বীলৈমা— নন্তে, তাইয়োন্‌জম্বু,
লৈপাক মরা তপ্‌বা
লৈমা খুবম চেংনবা

কুমজা তরা তরুকসি
 খাঙলকপবু ন্তেভে।
 লৈপাক লিংগে লিংজহো
 লিংলোই হায়সু তোকথোকচো।
 লৈমা নিংথো পান্দ'সু
 করি নাচুংবিদেদো।
 ঐনা বানা খাঙলকই
 ইকাই শেঙ্গোই মৈরক্তা
 চাদ থক্তা তুমদনা
 কুমজা তরা তরুকসি
 মাগী নুংশি চানবিবা—
 বাইহে 'মতং ফংমবা।
 বাইহে অত মক্তনা
 মখোঙ থুয়া থম্বানবু
 পুন্সি চুপ্পা কোপ্পবা।

তোলোংথোম্বা— মোইরাং লৈমা কান্নরোই
 মাবু তন্না থাদোকউ। (থাঙ শেলি)

গাঙবীলৈমা— ডম্বোই ঐনা ডমজরোই,
 মখোঙ থুয়া থম্বানবু
 ঐনা থাবা ডমজরোই।
 (চাঁংবৈগী মখোঙ কোনশিনথ্রে)

চাঁংথৈ— (শুপ্তরক্রে) শিরমদাইগী মতমদা
 লাজকন্নগে হায়চুনা
 লাক্কবরা পিদোম্মু। (হৌগলকই)

গাঙবীলৈমা— হোজিক ফাওবা পিদোন্মু !
 ঐহাক নোইরাং লৈমনি
 নিংথোৱেনগী মমোন্নি,
 মীনাৱ নুবী লোয়নুবী
 পিদোন্মুদো ঐ নন্তে !

চাংথে— অচ্চা ! হিংচা—য়াইতম্বী ।
 (খোঙপাক্কা কাওই—গাঙবীলৈমা তুথখি)

তোলোংখোম্বা— অচ্চা !
 থোখঙদবা নিংথো নঙ !
 মহোশাগ্ৰম শাথিৱি ?
 খাঙলেন অসি উব্ৰহে !

গাঙবীলৈমা— অচ্চা ! নঙ্গুম্বনম্বু ।
 মনাংনুবীত মমাঙদা
 মাগী মপুৱোইববু
 তাখি-শোইনাইববদি
 'বাবা তানি খঙদ্রহে ।
 লেগ্ন, 'মাঙদা তুক লেগ্নু ।

(খাঙ শত্ৰুনা হোচ্চিল্লি, তোলোংনা ফানবা ইহুন পি
 —গাঙবীৰু ফায়)

তোলোংখোম্বা— (ফাক ফাক নোকই)
 পুখো চেলু হোজিকমক
 হান্গুম্বা ষম্বুচো । (পুথি)

চাংথে— তোলোংখোম্বা ! অচ্চা !
 নুপী অঙাঙ খাঙ্ৰুবা ! (মথা চীকই)

তোলোংখোম্বা— হায়ম্বু চাঁংখৈ তশেংনা
হৌনবিবু ডাক্কেরা,
থাঙলেনসিদা শিগেরা ?

চাঁংখৈ— নঙগী থাঙলেন কিচুনা
নীংখুব্বু হোংখিদ্দা
তুমিন লৈম্বু তানিঙদে ।

তোলোংখোম্বা— অরোইবগী মীংকুপ্তা
অমুরুংগা খঙুথো
মীনাই শরুম থাদুনা
লৈমা নিংথৌ চান্ননা
পরিংচুম্মা লৈ-ডাক্কে
শরী নামুং তৌরদি
নঙগী য়াইবি কনবিনি !
এহাকসিস্ত ননাইনি
নরুম থুপ্পা লৈচুনা
নমাঙ থানা শিগনি ।
হায়ম্বু তাসি হৌজিকমক ।

চাঁংখৈ— তোলোংখোম্বা কানরোই
ওইরোইদবা বাফমদা
নোংদোল শঙ্কাই শাদুনা
খোঙ্গুই নিকপা তৌরম্বু ।
খোইনা হেরা ফজনা
লংহনিঙিঙ হায়চুনা
শাজ মাগী মায়জিংবু
মুৎথৎলুবা ওম্বরা !
কোরো থাজ মায়জিংম

খম্মোয়মুংদা চুখবা
পিদোম্মুগী শক্তম্মু
তোলোং নঙদি হায়রুম্মু
খাম্মিমুংদা উক্সগা
লোক্তাক জৈশা মাপম্মা
কংদ্রি ফাওবা চাম্ম'ম্মু
কোকপা উমনি খঞ্জম্মু ।

তোলোংখোম্মা— খাঙলেন ময়া অসিনা
কুপা তোইনা য়ান্দুনা
শিংকুপ শাহল্লবদি ?

চীংখৈ— নঙনা উবা ফংগনি
থাঙথা থাঙকক খুদিংদা
তুখোঙ খুদিংমক্তগী
ঙাঙনা শিন্তরক্লিবা
মাগী মুংশি ঈচেন্দো ।

তোলোংখোম্মা— ফরে ফরে অতুদি
নীংজ শোঞ্জনরিবা
কাওদনবা মহাকপু
থাঙলেনসিগী ময়াদা
পুন্সি খোঙচৎ লোমজরো !
লৈরম্মুদো শরীশো
নঙগী লুরেল কল্পগে ।

(হোচ্চিল্লকই—যোইরেম্মা তুংলোমদগী চেনশিল্লকই ।
থাঙগা কোন্ননা শূপকোন কোন্দুনা তোলোংম্মু লংখোকই
চীংখৈগী নাক্তা লেম্মী ফাক-ফাক নোকই)

তোলোংখোম্বা— অচ্চচা !

(হায়দুনা তোলোং হোচ্চিল্লকই থাঙ হায়নৈ তোলোং
নীংহম্নৈ— য়োইরেশ্বনা তান্নথি— ওকটীল্লাকপগা তোলোম্বগা
চেল্পকই—চীংথৈনা য়োইরেশ্ববু শংত্রিক য়েংছুনা লৈ)

ওকটীল্লাকপা— মপু 'বুংঙো য়াইফবা !
করি মতৌ কোবগে !

(নিংথোংগী পুল্লিবা লোথোকই—য়োইরেশ্বা থাপ্তুকা ফাক
ফাক নোব্লকই-অহ্মক অথুকপা অকিবা মীংয়েংনা য়েংছুনা লৈ—
য়োইরেশ্বনা তোলোংগী মকোক পুতুনা থাংলকপা খোঙথাঙগা
লোইননা অহ্মক হরাও-য়াকা তমদুনা নুংঙাইবগী শোর খাঙতপ্তা
হোন্দুনা লৈ)

য়োইরেশ্বা— লোয়া লমজা ওউবনা
অরু অহেন পোৎশক্তি
কচ্চনিঙাই লৈজদে ।
ম্মা খুয়া থম্বানবু
নীংজ খুরুমজবগী
মপুয় মায়য়োক থাফমদি
লুরেলসিনা ওইজগে
ডাকপিয়ুকো ননাইবু ।

(লুরেল কন্তুনা খুরুম্মী—চীংথৈ ডাংনি শক্লি খঙদবমথৈ
ম্মা য়েংছুনা লৈ)

ওকটীল্লাকপা— কেগে-নিংথো পুরিক্লাই ।

চীংথৈ— হায়ম্বু তাসি অঙম্বা,
পাথঙ্‌সিবু কনানো ?

লমদম কৈদা লৈবনো ?
মাগী শক্তম উরগা
করিগীনো ঐহাক্রা
খাঙমদ্রবা নুঙোনা
থম্মোয় ঙথক হৌরিবা ।

ওকচীল্লাকপা— ইনিংথো ।

কুমগুল কুমজা ওল্লকপা
তরা মড়াই মমাঙদা
থেদনা ইন্মুং অমদা
নোংলেন নুংশিৎ অনীনা
শযঙ পাশ্মোম ডাম্‌ঙে—
থাক্রা লংউনা ঙলবা
অথাক অরাও হাইথথি ।
শাগু কনবা নোংলেনা
মালঙববু নমথেকডে
নোংথোঙ ফুইনা চুগিদো ।
মোহিরাং লৈপাক পূম্মক
অরা নুংড়াই যান্‌থি ।
ঙসি নোংজা সিদদি
অরা নুংড়াই ওম্মে
কে'রো থক্তা থাল্লম্মা
'মুবা লৈচিল তাকথরে
যাইফরেনগী য়োয়মযাই
তরং তরং থোরক্রে ।

চীংথৈ -

অদুগুম্মা অহীংদা

পারা 'বুংডো অপিখক
চঙফা ফাখি থোয়ুন্না ।

ওকচীল্লাকপা— থোয়ুম মানা নভেদো ।
ননাও ইবেম্মা অমাদি
তোলোংমাগী শরোনি ।
তাইবংশেম্মা থোয়ুন্না
মাগী তাইবং থরায়বু
লেম্মা মাঙহন্নোংদেদো ।

চীংথৈ— অঙম্মা !

ওকচীল্লাকপা— অনীমক্কা শরো-শিল
লৈমা কোনগী লৈমানা
নপারীবু তোলোংদা
হাৎননবা শিল্লাখ ।
তোলোংখোম্মা মহাক্কা
লুৰাঙ্ লল্লোই ফৈজাওদা
নজা 'বুংডো থৈদোকখি ।

চীংথৈ— মাদুমক্কা অঙম্মা ?

ওকচীল্লাকপা — তাবিথোনে উনিংথো !
লুৰাঙ্ লল্লোই ফৈজাওদা
'মম্মা অতীং অদুদা
লম্মেল লম্মুক্কা
লুৰাঙ্ লমদম শোরান্না
লাঙ্গোই খুদুপা থোবদা
ঈথায় চাংজিন য়োখিদো ।

নোংঙাল্লকপা মতমদা
 চেন্ফম খঙ্‌লক্তু বদা
 নপারীবু ফৈজাওনা
 পামেল উরাং অমদা
 হাইহৎলেদি হায়রগা—

চীংথৈ—

ওক্লে—তোক্লে অঙম্বা,
 মথা তাবিরগন্থ ।
 থম্মোয় পুবা ঙমদবা
 অদুগুম্বা রাফমদো
 অমুক তাহনবিরন্থ ।

ওকচীল্লাকপা—

তপথবিথো ইনিংথো ।
 ঙ্গথায় মচা অমনা
 ফৈজাও যাইবি লৌদুনা
 নপারীবু মুনখিদো ।

চীংথৈ—

অওয়ব্রনে অঙম্বা ?

ওকচীল্লাকপা—

অচুস্মান ইনিংথো ।
 শিরমদাইগী মতমদা
 ননাঈ ওকচীল্লাকপনা
 ফৈজাও মাবু থেংনজৈ
 মরগ পুম্বা খঙ্‌জোই !

চীংথৈ—

হায়বু তাসি অঙম্বা !
 পারী করি ওইখুবা !

ওকচীল্লাকপা—

নচা 'বুংঙো হিংলিনে ।

চীংথৈ—

পারী মাবু হিংলিবা !
 চৎসি অদু ওইরদি

মাবু লাংগোনবিবিবা
মাগী মথোঙ্ কোন্দুনা
পারী মাবু নিজগে !

(ওকচীন্না ইহুল পীরবদা)

তোলোম্বা —

এবু লোহবা লৈমাবা

য়োল্লবদা কনবিম্বু

লাল্লবদা ঙাকপিয়ু.

নজা'বুংঙো য়োইহৈবা

এনা লাংগোজ্ববনি । (খুরান্মি)

চীংথৈ—

পুকচেল চাউবা নঙোন্দা

ফিগাও শানা নিজরি

পারী মাবু পীবিরো । (কোনথৎপি)

ওকচীল্লাকপা—

ইপুয় 'বুংঙো য়োইরেশ্বা !

য়েংড মাঙ্‌দা লোল্লবা,

নীপা শুইনা পোকপগী

চঙ্‌খোল্লবা শাহোনা,

মীওইবগী মপোক্তা

লাইবক তম্ফা থিল্লবা

কেগে নোহরাং নিংথোসে

নঙ্‌বু পোকপা পম্বোনি !

চৎলু, চঙ্ডু হংগোইনু

পম্বো হায়না কোতুনা

খুয়া খাদা হুজক । (ইনশিনবি)

(য়োইরেশ্বা খর চঙশিল্লগা পম্বো কোসি কোঙমদা তিঙক্-
মায়ঙক্ লেপ্তুনা চীংথৈদা অমুক য়েং ওকচীন্দা অমুক য়েং—

লেপুনা লৈ— চীংখৈস্ত পানী হায়না কোঙমদে । লৈয়োল লৈফা
ওইনা “অসিবো, অসিনো !” হায়না তিঙক মাংগক লেপুনা
লৈ—ইকাইশেজোই লাংলবা য়োইয়েম্বা, তোলাম্বগী মখোঙদা
হাংখৈ)

য়োইয়েম্বা— ইপা'বুংঙো অপোকপা,
নবুক থোকী নপানী
য়োইয়েম্ববু পছোনা
জলানবিরবরনে !

(তোলাম্বগী মখোঙ্ কোন্ডুনা কম্বি)

তোলাম্বা— নিংখোঁ মচা ইবুংঙো,
হোংগলুনে হোনদে,
ননাইগী নাই ঐহাক্লি
য়াদ মতাং থোকপনা
পানী হায়না কোডুনা
নঙবু লাংগোজুবনি ।

য়োইয়েম্বা— নঙে নঙে অপোকপা !
তাইবংপান্না নহাকপু
ইপা নঙে হায়ন'সু
পছো ওইবা নহাক্লি
ইচা নঙে চেম'সু
লাইবক থীবা ঐনদি
ইপা নঙে হায়থুরোই ।
লমল ! পছোঁগী লম্বল !
মপোক লাংঙোল লিখিঙদা
শিংঙমদ্রবা লম্বমি ।

তোলোন্না— নিংথোঁ মচা ইবুংঙো.—
 কয়ি লম্বল ওইগনি !
 কেগে লৈপাক মমাঙ্‌দা
 নিংথোগী স্না মাঙ্‌সিদা
 লোয়া মচা ননাইবু
 পম্‌হৌ মিংগোবিবনা
 নজা'বুংঙো নহাকী
 শিংঙমদবা লম্বনবু
 ঐনা তোলবনিনে ।

ওকচীল্লাকপা - লাল্লি ঐনা লাল্লি ।

(হায়দুনা য়োইরেন্সগী মঙ্‌ক্কা শিবা লীক্কাং, লোথোজ্‌না
 চীংখদা পীরে)

ওকচীল্লাকপা - স্না মীংয়েং তাবিসি
 লীক্কাং পরেং অসিবু
 কনাগীনো য়েংবিস্তু ।
 নমা'বেন্সা লৈমগী
 অরোই' য়াথং তাহুনা
 ননাই পিদোম্বুবাবু
 থাদোক্কাগদাচ মতমদা
 নিংথোগী স্না থুত্‌না
 লমজা ওক্কা লুখিবা
 মপুয় লীক্কাং নজবা !
 মপায় কোহরেন ময়াদা
 মাগী য়াইবি মাঙলমদাই
 মপারী শকথঙ্‌গোনবা

মচায় উক্তা হুৰুয়া
লীক্লাং অহু নক্ৰবা ।
অসি খিবিক মথক্ৰা
মথবাক্ৰা ডাল্লিবা
হুঙ্কা নুহুদুম শারবা
শমক্ৰ অক্ৰম লৈরাসে—
স্না মিংয়েং তাবিসি ।

(হাইদোক হুনা উহলি)

চীংথৈ—

মানি, মানি ! মাছুনি !
মীংকা পিনা বাথৈনা
থম্মোয় থম্মোয়াশিন্না
পিদোম্বুদা হুকখিবা
ওগী লীক্লাং অহুনি ।
পিদোন, নঙ্‌বু কৈদৌরি
কোরৌ .নাংথোঙ হাংহুনা
চীংথৈ ঐনা পোকচবা
পারী ভোম্পোক যোইয়েম্ব
নমীং পেগা য়েংজরো ।
পারী ইবুংঙো নহাক্ৰা
পম্বৌ উরমক্ৰদা
ফৈরা তম্বা ইপাগী
চেবশিল্লিক্কি বসিবু
লাংগোনবিদে হায়হুনা
ঝারৌবরা ইপাবু !
নভে নভে, নিংথোগী
নচা নভে ঐহাক্ৰি ।

যোইয়েম্বা—

ঐগী মাঙ্‌দা লেলিবা
 লোয়া লমজা অসিনা
 ঐবু পোকপা পম্বোনি

তোলোম্বা—

মানি নহাক ইচানি ।
 লৈখা তাহৈদরবা
 ন্না রাখং ডাক্তুনা
 মপু খুয়া কেন্দুনা
 পম্বো হায়না খুৰুমজো ।

চীংখৈ—

লাঙনে, মপা নীংলবা,
 পুকচেল চাউবা নহাকপু
 পারী হায়না কোতুনা
 কোঙ্গরগা অমুক্তং
 মচা পোক দরবা
 লাইবক থীবা চীংখৈবু
 ফংজবগী ঈপাক্তা
 অমুক্তদি তাউহল্লু !

(চঙশিন্দুনা মচাব কোনখী —মপা মচা নুংশিনবুগী ঈপাক্তা
 অনীমক তাউমিনৈ । ময়াম হোচিচল্লকই)

ওকচীল্লাকপা— যাইফরেল যাইফবা
 চীংখৈ নিংখোনা—

খরনা— যাইফরে ।

ওকচীল্লাকপা - মজা'বুংঙো তোম্পোকপা
 যোইরেন্সনা --

খরনা— যাইফরে ।

চাঁংখৈ—

লৈপাক পুন্না তাবিয়ু
 ডসি নোংজাসিদগী
 য়োইরেন্সদা শিন্নয়ে—
 ঐগী নিংথৌ খুবমসে।

য়োইরেন্সা—

স্না নোংদম হামল্লি।
 মতম খরদংদদি
 লৈপাক নিংথৌ অনীগী
 থোগল ফংবা পীবিয়ু।
 ঐনা তাজৈ অসুন্না
 মোইরাং লৈমা ইবেন্সা
 ইনিংথৌনা ফাতুনা
 লৈমাকোন্দা থল্লী হায়।
 থাদোকপিয়ু ইনিংথৌ
 তাইবং মীরোল খঙেঙদৈ
 মমা ওইবী অমগী
 চানবিববু ফংদ্রিবা
 লাইবক থীবা ঐহাক্লি।

চাঁংখৈ—

নঙগী পলেম লৈরিনে।
 লাওনে, ইপা তাকেনে।

(যুথন ছন্ন হাইলোকে) :

য়েঙে মুন্না য়েঙেঙুনে !
 কুইনা তান্নরকুবা
 মপা মচা অনীনা
 শক খঙনশাউদা
 হরাও মোমোন নোক্লিবা ;
 মপুয়োইবৈদমজ্জা

খোলাং মাযোরুবিবা
 মথানুংগী মপারী
 মথাদগী শেভুনা
 যাইবি মাঙবা ডমন্তবী
 নীংথিজবী শক্তমসে
 পারী নঙবু পোকচবী
 পিদোমুগী চেংলোনি।

যোইবেম্বা—

সনায় শক্তম ! অসিবো !

ঐবু পোকপিরম্বা

পলেম মাগী শক্তম্বা !

পলেম নঙদি অপোকপী

তাইবং হকচাং পুরিবা

মিরেল মাদি যাওদনা

সনাতনা শারবা

শক্তম ডইনা লৈরি'বু

মমা ভায়বী অসিদি

শিদ্দিফাওবা মচানা

থম্বোয়নুংদা লাভোবা

লাইরেম্বীনি তাকপোইকো।

পলেম ! পলেম !

(লৈমাইথক্তা হাইথখি)

চীংথৈ—

হা হা হা হা হা !

তাইবং শেম্বা নহাক্তি

থোদো অসি উরগা

হরাও-মুংঙাইরিনিদো !

তাইবংপান্না কপুবা
খোয়ুম নঙনা নোকুনা !
হা হা হা !
চিঙ্ নঙ্গী খুৎশোন্নি ।

লান্মী অমা চেন্নকই)

লান্মী—

ইনিংথো !
নচা 'বুংঙো য়োইয়েশৈ
য়াইফ খোয়্লাও তাবদা
ননাও বৈন্দা চেনথরে ।

য়োইয়েশা —

মোইরাং লৈমা চেনথুবা ।
চৎলু চৎসি লান্মীশা
মায়কৈ তরা হাইতুনা
পলেনম মাবু থিকুসি ।

(চাঁংথৈ নত্তনা অতৈ পৃথুমক লোইনা চেনথি চাঁংথৈনা
পিদোন্নুগী শঙ্গী গোড দিগ্গিজুগা চৎকে হায়না খোঙথান্ড অমা
অনী থাঙলকুনা মতমদা রাঙবা লৈমা ছ লীক্লি অমা পায়তুনা
চেন্নকই)

রাঙবী লৈমা—

লেঙবিখিনু ইনিংথো ।
নঙ্গী নাংথিজরবা
মিহৌ-নিকাজরবা
খোয়দাজবা শক্তনু
থস্মোরনুংদা চেৎনা কোল,
ইমাং অনীমকসিনা
পান্মু পান্মু থমজবা

মুংশি মুংশি য়েংজবা
 নঙ্গী মায়থোঙ থাজবু
 মিত্তা মিত্তা য়েংদুনা
 নঙ্গী নথোঙ্ খুয়াদা
 কচ্চরগে থরায়সে ।

চীংখৈ—

ইচন, ঐগী চাঞ্জুবী !

(চঙশিল্লকই য়াঙবী লৈমা হন্দোকই)

য়াঙবীলৈমা—

মদুয় মতম নত্তরে ।
 নঙ্গী পুকচেল হোংদ্রবা,
 নঙ্গী রাশক চেৎলবা
 ফিদমনিংঙাই ওইর'সু
 থম্মোয়দুদি কন্মল্লি ।

চীংখৈ—

ইচন নঙ্গু তপথথো ।

য়াঙবীলৈমা—

চহী তরাতরুকপু
 নথোঙ্ খুয়া কোন্দুনা
 মুজা ওইবী ঐহাক্রা
 নঙ্গী লেপ্পা লৈত্রবা
 মুংশি ঈচেল ঈরাবু
 ঈখো লাংনা নীজ্জকপা,
 অদুগুম্বা ঈচেনগী
 ঈরী মরীক অমা ফাও
 পিথকপিবা উমদনা
 পোকঙমদ্রবা মপোক'মা
 অরেশ্বদা মাঙ্লেদো ।

চীংখৈ—

ডাইথো কিংগংখিগলু ।

য়াঙবীলৈমা—

নহাক ঐগী ইচন্নি
 ঐনা নঙ্‌বু মীয়ায়দে ।
 তাজনীংদ্রে তোকপিয়ো
 অহুগুম্বা ঝাঙাঙদো ।
 হন্দকমুকী মপোক্তা
 ঐনা নঙ্‌বু তানবগুম
 হয়েংমুকী মপোক্তা
 নঙ্‌না ঐবু তল্লুকো ।
 মতমতুদা য়োইহৈবা,
 চরাম্বা নহাকপু
 তরাম তরাম গুৰুগা
 লৈজ পুম্বা কতুন
 নঙ্‌গী ঐগী মীলুংশি
 চাংদম্বিসি মলুংশী ।
 লৈবিহৌরো, পালহৌরো
 নলুঙলাংগীদম্বা
 লাইবক থীবী ঐহাক্তি
 নীংডমদনা লোম্বগে ।

(ভায়তুনা হু ঞ্‌কতুনা তুথখি চীংথে হোংচিন্দুনা)
 চীংথে— ইচন, ঐগী চাঙ্গুবী !
 লুংশিজরবী ইচন ও !
 (হোংচিন্দুনা লাসিকমৈ— য়োইরেশ্বা কোনা কোনা চেম্বকই)
 য়োইরেশ্বা— পলেম, পলেম ! অপোকপী ।
 মাঙলেদনা ঐহাক্তি

(চেনশিল্লকই)

য়াঙবীলৈমা— ও ! ও ! (ফ্রং ফ্রং গুলি)

য়োইরেশা—

অরেশদা তারেনে
মপী লৈত্র' মচানা
পলেম ফংজরনি নীং
মীৎকুপ 'মগী মম্বুংদা
থুংনা নোংদোল লান্নম্বা
অরেশদা তারেনে ।

(মীয়াম পূম্বা চেনশিন্নরকই)

য়াঙবীলৈমা—

হঁ হঁ ! যোইরেশা ।
শিরনিবু খঙ্তনা
চীম্বান খোইহি তৈবরা !
অদুয় শরুকপুদিনে
শিরমদাইগী মীৎকুপ্তা
নঙগী লান্নম্বা শিংজহৌ ।

য়োইরেশা—

মাত্রিনিপে পলেম-ও,
লোন্নবীগী লোনচন্তি ।
লোন্নবী গচা অমবু
মাঙননবা শিনবদি
পলেমওনা নন্তেনে ।
লোন্নবী খুদিংমক্কাঁনি ।
পলেম্বু ম্বুংশিজান্নিবা
নীংজরিবা পুকচেমনসে
খঙ্তরিম্বা খোক্তব'দি
ঐবু জাৎকে হায়তুনা
তেমশিংলয়োই পলেম্বা ।
তাইবং মীগী লমচন্তি
তাইবং মীগী পুকচেম্বা ।

গাওবীলৈমা—

চুম্বি, লাল্লে ঐহাক্সা
 পুকচেল চাউবা নহাকী
 শেংজরবা পুকচেল্লা
 লৈপাক নিংথৌ চঙহুনা
 চুমথোকপিবা ডমদ্রবা
 ঐগী পুকচেল ডসিদি
 শিরমদাইগী মীংকুপ্তা
 লায়না চুমথোকপিররে।
 ঐগী ইরাল অপুস্বা
 ডাকপিয়ুকো নহাক্সা।
 ওঃ—! ওঃ—!

য়োইরেশ্বা—

পলেম, পলেম! কৈদৌগে।
 অমুক্তদি খুমথোনে।
 মীরোন খঙঙকঙৈদগী
 কনাগুস্বী 'মতনা
 পারী কোবিরক্ত্রবা
 নচা লাইবক খীববু
 অমুক্তংদি অপোকগী
 পারী কোবিরমখোবা!

গাওবীলৈমা—

পুকচেল চাওবা নহাকপু
 ইচা ওইজরুবনা
 লানডমদ্রবা নমা ঐ
 অরাল খুবম কংদৌরে
 খম্বু লৈপাক য়ৌরগা
 পারী নঙবু পোকচবী
 ইচেম মাগী মখোঙকোল

ডাকপিনবা নিকুগে।
 লাইবৈপাক্তা লৈছনা
 লৈচীন ফিজঙ হাংলগা
 নমা অনী চঙছনা
 পারী নঙবু শেনগেকো।
 পারী—পারী 'বুংঙো লৈহোঁরো।

(মচাবু চেৎনা কোনশিল্লগা রাঙবীলৈমা তুথথে)

চাঁথৈ— মোইরাং লৈমা লুবাংলোন!
 নহাক ঐগী লৈমনি,
 য়োইরেশ্বগী মমানি
 ঐগী ইয়াল ডাকপিয়ু।
 (হায়ছনা রাঙবীলৈমবু কোনথৎলি)

রাঙবীলৈমা— পেলে পেলে—মুংঙাইরে!
 ইচা পোকচবদগী
 ঐনা নীংবা থুংজয়ে।
 পাল—হোঁ—রো!

য়োইরেশ্বা— পলেম, পলেম, অপোকপী!
 (মখোঙ কোন্দুনা তুথথি।)

৪শুবা উৎপা

চীংখৈঙানবীগী মরানয়ায়

মফম—পূকত্ৰী মপান

মভম—অহীং

অকোয়বদা হৈপাল লৈপাল—শেংদোকপিদবা মরান্না উরী
 স্বারীশিংনা হৈপাল অমদগী অমদা লাম—লৈপাল অমদগী
 অমদ-তম কোয়য়েং য়েংশিন্নদনা মফম অসি মচী মচী খুদিংদা
 মংলপ তৌনা থোকই। অতুবু হৈরাঙ লৈরাংদি পান্দবা
 শাংতবা নন্তে—উমারক্তা ডাঙনা ভোনা শাংলি, পাল্লি। খোন্হাং
 য়োয়াং হিন্নিনোংনাং, কোংজেং হারোগী মখোন্না ইনীল নীল্লি।
 মারল চনবা তুংনি। নিনমাংগী খাজনা বাতোন লানখৎলক্লে
 নুবা চীংখৈঙানবীনা কবোত্লে মখোঙদা লেপুনা ইশৈ শক্ক্ষ্মী।

ইঠৈশ

(১)

কৌরুদনা পাইরকপা,
 ডাঙলুদনা হৌরকপা !
 লৈখোঙদা তাল্লুন্না !
 লৈরোইনবা হা খোইমু।

(২)

থাবাল নাইনা শাংপী লৈ,
 জিয়ায় চোনবী থন্মালৈ !

পান্সু খুদোল তমজবা
চিনবিয়ুকো লৈ-পান্সা।

(শমৈরাংবী চেল্লকই)

- শমৈরাংবী— ইতা হায়বী নঙবুনে !
- চীংখৈঙানবী— করি পাউনো ইতারোই ?
- শমৈরাংবী— আ, ইনীং থুংলে হায়সিরা,
অরাববু কোসিরা
কমদৌদোনো খঙদ্রেদা।
এহাক লুহোঙদোরেদো।
(মখদাঙদা মথুং শৌহুনা শুকথৈ)
- চীংখৈঙানবী— হি হি ! অঙইত্রা ইখোইনৌ ?
কৈদৌঙেনো হায়মুনে।
- শমৈরাংবী— মাইদা ইতা নুংনাংঙি।
হয়েং অমুক হৈজবোং
নুংখিন্দনা লুহোঙবা
হিংলাক হিংজিল থোকৌরি।
- চীংখৈঙানবী— কনাদনো ইতারোই ?
- শমৈরাংবী— এহাকদি নীংজবা
মপৃক্লীংদি খঙদবা
পাখঙ অমদনিদা।
- চীংখৈঙানবী— কনানোনে অহুবু ?
- শমৈরাংবী— কোয়া খঙলকনিদা।
- চীংখৈঙানবী— হায়দোকপ-ফাও পান্সুবো ?
- শমৈরাংবী— পান্সুই, পান্সুদদিকো ! পান্সুদদিকো !

চীংখৈডানবী— ঐশ্বনেদো চান্ধবী,
 ঐনা নীংজবগুন্না
 মহাক্সনু নীংবিবা
 পাখঙ অমা থাকনে
 পামিন-শিমিননবা
 বারেপ বাচা-নখেদো !
 মান্ন লৌগে মহায়বি
 ঐশ্ব লৈগে ময়াজৈ।

শমৈয়াংবো— মহাক্সুদি কনানো ?

চীংখৈডানবী— হায়দোকপদা হংগোইদা !
 যাইফরবী নহাক্তি
 মপোক লাংঙোন ফবনা
 অচৌ কোন্দা পোকইদো।
 পলেম পম্হৌ অনীগী
 মপাল গচুম চাছুনা
 ননীং নখা তম্বীদো।
 ঐদিনেদো ইথোইনো
 লুখাবীগী লৈকোন্দা
 বানা নংনা শাচ্চবী
 লাইব-লমজা মচানি।
 মপোক লাংঙোন থীম্ববী
 ঐগী পুন্সি অসিদা
 নীংজরিবা অমা কাঙ
 থুংলক্তিদো ইভারোই।
 নীংজরিবা 'সিদদি

- থুংজনবা ইতানা
 জাউনিংপটৈ চেংপিয়ু।
 শমৈরাংবী— খোয়ুম মানা কুবিসু।
 ঐনা উম্মা মথৈসু
 ইতাব নতেঙ পাংগনি
 লৈনির্চৌরো চেংলগে!
 থিরল্লনি পম্বোনা,
 লুহোঙবদি য়াঙবিয়ু।
- চীংখৈঙানবী— য়াঙনি ইতা য়াঙজনি।
 ডাইহা কিসু মঙাইখো
 ডসি অসি মঙায়রে।
- শমৈরাংবী— ফাখিনিবু নীংবরা
 পুনখিনিবু কিবরা
 খুবৈ'মতা থোকহম্বৈ।
 থিরমদবা থোকগা
 চিঙৈ অমুক মরাকৈ।
 চলে ইগা, ঐ চেংলে।
- চীংখৈঙানবী— নশক্তদি তাক্রমখো
 পাম্মু পোংয়োল ওউনা ভৌ,
 পম্বোকপা ফাঙ পাম্মুবো।
- শমৈরাঙবী— পাম্মুয়, পাম্মুদদিকো।
- চীংখৈঙানবী— পাম্মু পাম্মু তাক্রম্মু
 মিহৌজগে কৈদৌগে।
- শমৈরাংবী— মীতোপ মীরাল নক্তেদা,
 লহান্‌রাইনা মীচম'চ।

হোজিত্তনা নিংথোঁচা

য়োইরেন্ধা য়োইরেন্ধা ।

চীংখৈঙানবী— য়োইরেন্ধা !!

শমৈরাংবী— হোয়নে হোয়নে মানিনে । (চংখি)

চীংখৈঙানবী— য়োইরেন্ধা !! ইজ—!

(হায়দুনা নীংবা কায়বগা লোয়ননা তুরোই ডায়োই
চংলি—লো—মাঙনৈ—মমীত্তা মপি শিষ্ট—মুংশা মপী হোয়ি ।
ওঃ ! ওঃ ! হায়বগা মথুং অনীনা মকোক পায়দুনা ময়ুমলোমদা
মমায় ওলকই—য়োইরেন্ধা লাকই)

য়োইরেন্ধা— চীংখৈঙানবী ডাইথোনে,
চীংখৈ ফিদুপ হুমবা
লাক্রে নঙগী য়োয়ময়য় ।

চীংখৈঙানবী— (লৈথোকই)
ওঃ ! ওঃ ! চংলো নঙ চংলো ।

য়োইরেন্ধা— কৈদৌয়গে নহাকপো
লাকচবিবা মাপুরা ?

চীংখৈঙানবী— চংপিথরো চংপিথো ।
টিনাক্তগী থোকপিস্থো । (চংখি)

য়োইরেন্ধা— ডাইথো তহা-অখিমু
ঐগী পাওমেন ডাথোনে ।

(মতুংলোমদা লেংজুম অনীদা পায়দুনা কাকো)

চীংখৈঙানবী— খাদোকপিস্থ শোকপিস্থ
চড়বিরককম থোক্তে নঙ ।
(কেং হাইদোকই)

যোইরেন্দা— (শাওরগা)

ডাইথো চাঁংথে লেপখোনে !

(হান্গুয়া অমুক ফায়, শাঁংরাংবী লাকই। উবমন্তুদা
খাই লাওই। লৈশিন্দুনা উব্দনা য়েংছনা লৈ)

চাঁংথেডানবী — ঐহাক লোইমা খঙজরে

নহাঁক অকন-অথোনি।

লুয়াঙীলাল ওমতুনা

পঙেঙ ফিরাল ফংলেদো।

অচম্বস নৎলমড্রে

নিংথোমচা ওউয়ল্লে।

ঐনা নীংজরুবিদি

মচা নত্তে নিংথোগী

ইঙং ইমান্নরবা

তোলোঙ্গী মপারী

লোয়া যোইরেন্দবুনি।

চংথোকপিথো চংপিথো

অতীক চাবী লচ্চদে !

যোইরেন্দা —

ডাইথো, ফিংগংখিনুনে

ঐগী পাওমেম তাখোনে।

লঙবু খাগে হায়দেনে

চাঁংথেডানবী —

তাজনিংড্রে করিস

খোইমো মাগী মকাদা

লোয়রঙ শিঙখোঙ ওইজরোই।

যোইরেন্দা —

শাউখিনুনে নহাকপো।

“ইচা ইশু অনীবু

করম লোনইন্দগে”

হায়না যেচৈ উধোনা ।
 “মরুপ মচা হায়সিদি
 লোন-লৈন ডাক্তনি ।
 ঐগী ইচা অসিনা
 নঙগী নচা লৌরগা
 লম্বনশিংবা শকচগে”
 সনা য়াথং অসিনা
 লেঙদবা-চুক ওইথিদো ।

চীংথৈঙানবী— ওইনিংবদা ওইবিয়
 ঐহাক কৈসু যেৎচদে,
 যেৎসু যেৎচনিংজদে ।

য়োইয়েম্বা— চীংথৈ নঙবু তাখোনে—
 অসিগীসু মথক্তা
 হায়থরকই নিংথোনা
 শমৈরাঙবী হায়বীসে
 ইবেল ওকটীল্লাকপীগী
 ইতোল তোনবা মোপুনা
 পোকই হায়বা রাফমসে ।
 মাগী ইপাল মনুংদা
 মাবু পোকগী পলেমগা
 নোনা কায়নথিবনা
 ইবেম্বোনা মহাকপু ।
 নাউয়োক নাউকোল্লকপনি
 লোন-লৈন ময়ানৈ ।
 অসি ফাওবা হায়দোকথি ।

চাঁৎখৈজানবী—

ফরেতুবু কৈদোঁগে
অনীংবতু থুংবিরো ।

রোইয়েস্বা—

ঐগী রাফমসিদদি
মপুং ফানা মতাখো ।
ইমা হাত্তক্তগীবু
ডাকপি শেনবিরক্লবা ।
মপোক লাংডোন তরেত্তা
মাগী লাম্বাল, তৌবিমল
শিংবা ডুল্লরোইদৌবা
ওকচীল্লাকপা অভুস্বা ;
য়াকা'মতং শোয়বদা
খোঙ্খাঙ 'মতং লাম্বদা
নাউয়োক নাউকোন্দবনা
উশিংতবোই খন্দুনা
মবুক লুংশিখিদৌবা
কেগে নিংখৌ লৈমাৰা ;
মালেম লৈকোইবুংসিনা
নাম্বা যারা ফাওবদা
মানা হেন্না লুংলবা
ইপী-ইপা শক্তুনা
লাংগোল্লকপা তোলোম্বা ;
খোম্বুম মক্কা মান্নবা
মীকোক অহুম অসিগী
লেঙহৈদ্রবা যাথংনা
ইকোক থক্তা ননবনা ।

(মখা ভাবা ডমদনা ইক্কা-ইক্কা তৌহুনা লৈ)

চাঁংখৈডানবী— স্বায়েরপ বা-চা-নববী
 ঐবু খাদোকপিয়গা
 খোয়নো শমৈরাংবীগা
 লুহোঙ্গনি অসিরা ?

য়োইরেশ্বা— মানি ।

চাঁংখৈডানবী— মানি !

(হায়না শাওরংননা হায়রুল্লাহ ইকাই লুংশি য়ামদুনা লুংবংননা
 লুংশা মপী হোন্দুন! লৈখি ।

য়োইরেশ্বা— ঐনা নঙবু নীংবঙুম
 ঐনা মাবু মনীংজৈ ।
 ছল্লাননীংদবদগী
 মাবু হয়েং অসিমক
 লুকোঙগদৌরিবনি
 নঙবু ঐনা থাদোক্কাই ।

চাঁংখৈডানবী— হোঙডু ! মাবু লুহোঙডু ।

(হায়দুনা অফ-কত্তগী রাখল তৌদনা ইকাই লুংশি
 য়ামখিবদগী হোচ্চিন্দুনা যোইরেশ্বগী মখজাই ওইথংবদা খুবাঙ্কা
 কন্না থারে । যোইরেশ্বা মোনোন নোক্কা লুংশিবগী মীংয়েংনা
 য়েংদুনা লৈ । য়েংথংবা মখজাই পায়দুনা অমুকা থাথো
 হায়বগী মবোংদা লৈ । চাঁংখৈডানবী অডকপা অমন্তং অকিবনা
 লাকহুংখিদুনা মশা পূন্মক নিক্তুনা ওক-চা-ননা য়েংলম্বদগী ।)

চাঁংখৈডানবী— ইবুংডো !

নিংখৌমচা উবুংডো !

(হায়দুনা যোইরেশ্বগী মবোংদা লৈখি)

য়োইয়েষা— চীংখৈ ! চীংখৈজানবী !

(হায়তুনা চীংখৈজানবীগী মকোক কৈবোমদা মোন খাঙহল্লি
—হয়াও নুংশি মীনোকা লোয়ননা নানবী। মাসি উবদা
শমৈরাঙবী নীংবা কায়বী ওইয়তুনা মকোক্তা মথুং হাপুনা
চেনথি)

৫শুবা উৎপা

ওকচীল্লাকপগী মরানয়ায়।

মফম—নিঙেঙাল কা

মতম—শনগারকপা মতম

মপান্দা লুহোঙগদৌবগী ইনিম নিল্লি। মী লাকথোক
লাকশিন তৌবগী “চঙবিরকউ লেংশিল্লকউ, অসোমদা অসোমদা,
খুদা পুরকউ, হা অহু তৌরকউ” হায়তুনা পুম-নিল নিল্লি।
কয়ানা হরাওনা নোয়্লি, বারি শারি, তরাম্মা কোশিল্লি।
অনুম তৌরিঙে মতমদা পেংনুনা মবেষ্মা শমৈরাংবীগী ফম
শেমজিল্লি, কস্তোয়্লি—শিৎ-নান্দুনা শেয়্লি। পেংনু ইশৈ
শল্লকই।

ইশৈ

১

ভাইংপানগী ভাইং ও !

করীগীনো তাম্ময়োনবা !

পোকপা শিবা পান্নবা
মীনা শীনবা ওম্বরা !

২

খম্মোয়তনা ম্বাওবা
লাইবক মানা মনেম্বা
তাইবং মীগী মপোক্রি
অমম অঙাল খোঙলোয়নি ।

৩

তাইবং মীনা অমা নীং
নোংদম নানা অমা তম
খোয়ুম মাগী নোংদমখোল
তাইনা ওমদে তাইবংনা ।

৪

নোংদোল পক্কা খঞ্জকই
নোংদম খোম্মা মখোম্বৈ
হাদা লাইবক, তা লাইবক,
লাইমা লাইনা লাক্কেদা !

(ওকচীল্লাকপা চঙলকই)

ওকচীল্লাকপা:— হায় হায় পেংলুবী ।

ইমোম নঙবু তাত্ৰহে ?

পেংলু—

তাকপিয়ুদা অপোকপা ।

ওকচীল্লাকপা—

মীয়াম অসি লাকপগী

হীদাক লাংথক হান্দনা

নিঙেঙাল কাদা কৈদৌয়ি ?

পেংলু—

নিঙোলশিংগী খোইদা-কা

নিঙোল কানি অপোকপা ।

নমোম 'বেয়া' মহাক্স
 পোংলোয় খোনবা লোইরগা
 লুহোঙ লেঙখোক্সমদাইদা
 ডাইহাক পোখানীংবরা ।
 খাদোক্সনি হায়ছনা
 মুংশিদনা ভৌবরা,
 কস্বোক্সচো হায়ছনা
 কস্বোক খোভোকচবনি ।

ওকটীল্লকপা— আ—কস্বোকউ কস্বোকউ (য়েংশিল্লগা)
 পোংলোয় শেংপা লোইরত্রা ?

পেংমু— অহোয়, লোইরে অপোকপা ।

ওকটীল্লকপা— হোংনো হোংনো ইবেয়া,
 মপুক লুংশিহনগলু ।

(চৎখি—পেংনুনা ফম কস্বোকই । শমৈরাংবী চিগোংলৈ
 গাচোম অমা য়েংল য়েংলছনা লাকই)

শমৈরাংবী— পেংনু নঙবু য়েঙ্ডুনে—
 চিগোংলৈবু কোজবী
 পুংমুংবী লৈরাংসে
 করম ভৌনা শাংলকই ?
 শৌরাং শানা তিংখংনা
 লৈরাং লৈপাল হোরকই ।
 শৌয়োম্ববা উশাদা
 'খৌবা তিংখং কারক্তা
 লৈরাং লৈমি তমছনা
 খুদোংখীবা মফমদা
 লৈশাং য়ৌনা শাংলকই ।

করি তাক্রি অসিনা
অহা-অনা মৈবন্তা
খুদোংবীবা জাপ্তনা
চরোম শানা রোজতুনা
কুন্তলা তাইবং লাংকমদা
তাইবং মীন্ পোক্তকই।
অহা খুদোংবীবু
নমহৎতুনা লৈয়াংবা
লৈয়াং মৌনা শাংপগুম
মীওইবন্ অতুতাই।

পেংমু—

হৈমা কৈনো ইবেম্বা,
লুহোঙলমদাই যৌতুনা
ইপঙ পঙশিয়রেনে।

শমৈয়াংবী—

এহাক্রিনে ইথোইনো,
লৈয়াং অসিগুমতুনা
কক্তক য়েথি মমাঙদা
অকল অয়েং চিঙতুনা
অহা খুয়ে চরোম
শাচ্চ-পাঞ্জবীংদেকো।

পেংমু—

ইবম্বগী বাপুদো
লাইমা তরোজরেকো।
পোক্তকপনা অচৌ-কোল
জুতদোবনা নিংচৌ-কোল
জোইয়াং লৈয়াং ওইতুনা
আন্দোমিরা পুজিগু

অকস্মিক চমকিতা-ও ।
 যেক কলক চক্ৰবর্তী
 অস্বাভাবিক বসন্ত
 পান্ন-পান্ন-পান্ন
 শৌখিনতা জিহ্বা-
 শাওলক্রিষ্ট লৈল্লানি ।
 জিহ্বা শৌখিন কিবনা
 পান্নেত থক্কা শাওলিঙে
 যেকদি ইয়ক্কা
 খোইমু ফাওব ইনবিদে ।
 নাচোম ওইনা শৌখিন—(ইশৈ ওইনা)

ইশৈ

(হা চিগোংলৈ ! চিগোংলৈ !!)

নান্না ভাবী নাচোম লৈ !
 শাইগী ভাঙে পাংন-লৈ ।
 মোনু ই মাঝখোঁঙ ডান্ন লৈ !
 শাইগী মাঝখোঁঙ মা-ন লৈ ।
 শাইগী ভাবী শমজি লৈ !
 শাইগী ভাঙাল অপূং লৈ !
 শাইগী মীথয়ে লাক লৈ !
 শাইগী শবায় লোক লৈ ।

(স্বাধীনতা লাকহুখিবনা পেংগুগী মরমদা খো-রা ওইকে
 মুম মুম শোন্দুনা লৈ)

শমৈরাংবী—

পিলাক পিকিউদেগী
 কৈকোই'মদা লৈমিন্ন
 কৈকোই'মদা শাইমিন্ন
 অরা-কুংজাই লমলাউদা

হকপু-মায়পু-নয়কপী
 খোইনৌ ওইবী মহাকা
 কল্লক মিহৌ মৈয়ায়না
 পুন্সিসিমা তৎনবা
 নুয়া ঐনা ওমজরোই ।
 মহাক লুখা মচানি,
 হরাও মুংঙাইরক্তি বী
 পিদোল্লবী পুন্সিনি ।
 শমৈয়াংবী ঐহাক্তি
 ইপায় মপাল মচুয়া
 শেংমিং-চানিং বাত্তনা
 ইনীং তম্মা পাল্লকই ।
 মাগা ঐগা করম্মা !

(বা ডাঙদনা ওকচা-ননা লৈথে)

পেংমু—

ইবেম্মা !

শমৈয়াংবী—

চংলু, পেংমু থীল্লমু

লৈম্মোন্‌শিংগীলক্তগী

ইতা চীংথৈ-ডানবীবু

চিঙেসিমক কোয়কউ ।

(পেংমু চংথি—ওকচীল্লাকপা চঙলকই)

ওকচীল্লাকপা—

ইপায় ইমোম চরৈহল ।

শমৈয়াংবী—

তাকপিয়ুদা অপোকপা !

ওকচীল্লাকপা—

আ—নতারোইশিং য়োরক্কে,

ইনিংথোসু লেঙঙক্কে ।

শমৈয়াংবী—

অপোকপা ।

ওকচীল্লাকপা— ভাইহাক পুঞ্জাই মঙায়রে ।
 ইপায় পাওমেন তারোদো—
 নপামদবু লৈরিঙে
 ননীং নখা তমদুনা
 হাইনা হুমা পালিদো !
 মীগী মকা য়ৌথুদি
 লৈখা খোনবা তাউবগুম
 নরু লুকা চংনিদো ।

শমৈরাংবী—

অপোকপা !

ওকচীল্লাকপা—

মীগী পোঠিরে য়েংদুনা
 অহল লমন পেন্নবা
 চংতৌবনি ইবেম্মা ।
 নুংঙাইতবা লৈরম্ম
 নখা ক্রক চিকতুনা
 খাঙদৌবনি চরৈহল ।

শমৈরাংবী—

অপোকপা !

ওকচীল্লাকপা—

ইপা পেলে নুংঙাইরে ।
 (চংখি— পেংমুগা চীংখৈঙানবীগা লাকই)

শমৈরাংবী—

চংলু লৈয়োন ময়ামদা
 হৈরাং লৈরাং য়েল্লুচো ।

পেংমু—

ইবেম্মা । (চংখি)

শমৈরাংবী—

লাক্লিবরা ইথোইনো ?

চীংখৈঙানবী—

লাকচরিয়ে ইথোইনো ।

শমৈরাংবী—

নহাক অসে ইতারোই ।
 পিশক পিকলিঙৈদগী
 তিল্লরকুবীনিদো ?

ঐনি নঙবু লুংশিদো ।
 ডাউনখিবা কাউননা
 ইতায় নীংবা থুংনবা
 ছিবি কলা কোল্লিদো ।

চীংখৈডানবী—

ঐনা নঙবু লুংশিঙম
 ইতানদি ঐহাকলু
 লুংশিবিদি খাজদে ।

শমৈরাংবী—

ইতা অতু ওইয়দি
 বা অমতা হংজগে
 লৌথুপ লৌকোই লৈতনা
 শেংনা থুংসিরকউকো ।

চীংখৈডানবী—

হায়দোকপিসু থুমজগে ।
 খোইনৌ নঙগী নকাদা
 পূকচেল শেপচরক্তিবী
 লমজা চীংখৈডানবীনি ।

শমৈরাংবী—

ঐনা নীংজয়িসে
 থুংনগদা ইতারোই ?

চীংখৈডানবী—

পূজা ফাজিলকুরে
 থুংগদবা কুইদরে ।

শমৈরাংবী—

পাঙথোকপিসু অদোমদা ।
 ইতা নঙনা হায়বিখি—
 “শানৌ পাঙঙ অমগা
 পানমিম শিমিল্লনবা
 শরী পন্দোম লোন্সবে”
 শানৌডবু কলানো ?

(চীংখৈডানবী চমন্নে)

পুকচেল শোপ্পাখি বীনি
 খুন্সো কৈদৌরবগে।
 চীংখৈডানবী— য়োইরেন্ধনি ইথোইনৌ।
 শমৈরাংবী— য়োইরেন্ধা ?
 চীংখৈডানবী— লোইগী য়োইরেন্ধবুনি।
 নিংখৌ-মচা ইবুংঙো
 য়োইরেন্ধবু নঙেদা।
 শমৈরাংবী— পানমিন, শিমিননবা
 তেমশিংনবা মহাঙ্কা
 ইতা নঙগা থুংনবা।
 ঐগী লাইনিং পাইরনি।
 চীংখৈডানবী— ইতা খল্লুরমুদা।
 শমৈরাংবী— নতা ঐগী ইকাদা
 য়েৎলোই হায়দি চুয়রা ?
 চীংখৈডানবী— চুয়ি ইতা য়েজ্জোই।
 লুখা মচা ওইরন্ত
 খঙজৈ মীগী তোবিমল।
 নতুং ইজ্জবদগী
 ইতা নঙগী পছৌনা
 লমজা মচা চীংখৈবু
 মমোয়্যকি খনবিদো।
 কয়া চায়া লুনবু
 লমজা এবু নীংবিদো।
 শেৎন-চাননবগী
 মৈতোয়্যবু ঝায়বী
 লুখা ইমা ইচাবু
 খুন্সো পিতৈনহন্দে।

চাক্ৰিবীৰু ওইহুনা
 কোয়চৎনদৌবদগী
 ইতা নঙগী নপাল্ল
 কৈরোই কনাই মকাদা
 তরা চখোম অমা-ফাও
 হারোই হারোই নিরক্তি ।
 খঙদবনা থোকপনি
 ঈরাল পৃষ্ঠা ডাকপিয়ু ।
 শমৈরাংবী— খঙলে ইতা চৎপিয়ো—
 চীংখৈজানবী— ইতায় লুহোঙবদদি
 যাওজখিগে কৈদৌগে ।
 শমৈরাংবী— ঐহাকীদি যাওরনু
 নহাকীদি ঐ যাওগে
 চৎপিখিনা য়ারনি ।
 চীংখৈজানবী— করেন্ননিরনুদা । (চৎকে তোই)
 শমৈরাংবী— চাল্লনদি চৎখিনু,
 লৈম্মোনশিংগী ময়ক্তা
 ডাইহাক্তস্ত মফম্মু
 কুন্মৈ য়েংখো কৈদৌগে ।
 চীংখৈজানবী— করে ইতা য়েংখিগে ।

(চৎখি - শমৈরাংবী মওল মওল খল্লকই— মীংয়েং
 অমতদা য়েংহুনা লৈ — শোর মপী হোন্দোব্লকই — মশা
 তনিক তনিকই, খাঙবা ডমদবা রাখনা লাকশিনখিহুনা
 কপ্পা নোকপা য়াল্লখি । নুংশা শোর অমুক্তং হোন্দোব্লকপদা
 থবায় মডা ফুকুমখে । মতাগী মনীং থুংহল্লগে খনবমা শিববু
 কবি লৈতনা খল্লক্কে । মপাল্লোমদা অরোইবা মীংয়েং লাক্তুনা

হুনা নীংবা কায়না য়েংলম্গা কন্না চেনথে —পম্ভোঁগী লুথুমদা
 মাল্লিবা অরাশ্বাই তেনজিন্দা তৈনবা থমলিবা হু উতোং
 লোথোকলুরে । ফমুংদা ফমথথে —অকিবা পৈতনা থকচিনথে)

শমৈরাংবী — ওঃ— ! ওঃ— !

(হায়বল্লগা হাইথথে —ওকচীল্লাকপা, পেংনু চেনশিল্লকই—
 হু উতোং উবদা)

ওকচীল্লাকপা— ইপায় ইমোম ইবেম্বা ,
 করি মতোঁ কৌবগে ।

(ওকচীল্লাকপা কল্পক্রে —পেংনু মবেম্বাবু কোহনা তেংখাহনা কল্পক্রে
 মপান্দা বা বা লাউনরক্রে ।)

শমৈরাংবী— (মমীং পাংথোরকই)
 ইপা বুংঙো অপোকপা,
 নীংজরিবসিদদি
 থুংহনবিয়ু পম্ভোঁনা ।

ওকচীল্লাকপা— ইচায় ননীং থুনবা
 ইপা লৈরি ইবেম্বা ।

শমৈরাংবী— ঐবু নুংশিবিরদি
 ঐগী মীংয়েং মগাঙদা
 নিংথোঁমচা ইবুংঙো
 য়োইরেম্বগা লোয়ননা
 থোয়নৌ চীংথৈঙাননীগা
 লুহোং পঠৈ লাকপিয়ু ।

ওকচীল্লাকপা— (হোগৎলি—কপ্লি)
 ইচায় নীংবা থুনবা
 মাৰু ঐনা থিরুনি ।
 ইপায় লাংলেন ইবেম্বা .

করি ওউরসিগেনে ।

মাঙজরে ঐ মাঙজরে,

ঐগী ইমোম চরৈহল

খারবা হু থক্সে !

(কপ্পা কঁপ্পা চেনাথি—বা বা লাউনরক্রে—য়োইরেন্সা চেনশিল্লকই)

য়োইরেন্সা—

ওম্বোকইদা ইপেন্সা,

স্বাখল লাইমা থেল্লিদা ।

শমৈরাংবী—

নুংছাইজরে—ঐ পেলে,

অরোইবগী মীংকুপ্তা

নীংজ শক্তম উতুনা

পোকচবগী কাম্বরে ।

ঐনা নহুব নুংশিবা,

নীংজরিদা অসিগী

মমি থিত্তং শাম্ববা

নঙগী থাম্বায় মনুংদা

তাজরম্বা থোক্কাদি

খোরনৌ চাঁংখৈডানবীগা

শিংঙেল লৈরাং পরেংনা

য়.ইবি লৈপুন্নবদো

মীংয়েং ঐগী অরোইবা

ওইহনবিয়ু নহাক্সা ।

য়োইরেন্সা—

নুরায় স্বাখল হামল্লি

শানৌ পূক্সাং থেলমল্লি ।

লৈথোক 'মদা লৈ অনী,

লৈথোক 'মদা হৈ অনী

শাংমিন পানমিনহৈদ্রা ?



ঈচেল কয়া কয়াসু
ঈপাক'মদা মতীম্নৈ ।
নূরায় রাখল ওইবনা
মাসি য়োবা ডুমদবোই ।

শমৈরাংবী—

নুপী ওইবী ঐথোয়না
মাগী মপুৰোইববু
মতোমতগী ওইনিংঙি
ওইহন্নিংদে অনীগী ।
মাসি খঙদে নীপানা ।

(নিংথোগা ওকটীল্লাকপগা চাঁংথে জ্ঞানবীগা চেল্লকই)

চাঁংথেজ্ঞানবী—

হতা ! থোয়নো চান্নরোই !
লুথ্রা মচায়দমত্তা
য়াইবি মাঙলবরনে !

(চেনশিন্দুনা মতাযু কোইথে)

শমৈরাংবী—

মতম নল্লে কল্পগী
ঐগী নীংবা থুংহল্লো ।
চেল্লু, পত্তুরগনু
নথংলেমগী মত্তল্লা
অপাম লৈরাং হুত্তুনা
য়াইবি লৈরাং কল্লুরো ।
শাবি শানো অনীনা
য়েৎকা ওয়গা লেপুনা
লুংশি পরৈ লাকপদো
অরোইবগী মীংয়েংদা
শিন্তুরকপা ঈরানা

মুংশি বাথৈজরমগে ।

ওঃ—! ওঃ—!

চীংখৈডানবী— ইতা, ইতা চানবী । (কল্পি)

ওকচীল্লাকপা— ইপায় ডানবী লাওনেহে,

নতায় মনীং থুডনবা

(মমীস্তনঃ মপি শিন্ধৈ—চীংখৈডানবীবু কোন্দুনা য়োইরেশ্বগী
মনাক্তা পুশিনথৈ)

সে—লোঁ, লৈরাং পরেংসে । (নী)

চীংখৈ নিংথো— হুকউ লৈরাং পরেংছ ।

কেগে চনু শেংলবী

(২)

নতায় মনীং থুংহল্লু ।

(চীংখৈডানবীনা য়োইরেশ্বগী মঙক্তা লৈরাং পরেং হুকে)

শমৈরাংবী— কেগে নিংথোঁ য়োইহৈবা,

নমো'বেম্মা ডানবীবু

(৩)

ফংহনবিয়ু লৈমা-ফম ।

চীংখৈ নিংথোঁ— লৈপাক পুন্স্বা তাহোরো—

ঙসি নোংজা সিদগী

চীংখৈ ঐগী ইপারী

য়োইরেশ্বদা কেগেগী

ফম্বাল কল্লেন শিন্নরে ।

নুজা চীংখৈডানবীবু

মোইরাং লৈমা থিন্দোকে ।

শমৈরাংবী— মুংজাই য়াইফ পালহোরো !

ওঃ - ! তাই—বং - পাল !

(অরোইবা শোর হোনথৈ — মপানা ফি চিংখতুনা
কুপশিন-কুপশিন্না)

ওকচীল্লাকপা— ইমোম ! ইপায় চরৈহল !
 সনা কোনফু কায়ছনা
 লীক্লাং চোইনা কেন্দুনা
 থবা ঙাংলি তৎত্ৰনে (ইচাবো) !
 মাঙজরে, ঐ মাঙজরে,
 ইপায় ইমোম ইবেস্মা,
 শজীক মতুং ইনখরে,
 থবা মমৈ বায়থরে !
 ইমোম ! ইমোম ইবেস্মা !

(লৈমায়দা হাইথখি পূন্সমক অরাবনা মরু লৈদা লুকখি—
 চোথে নিংথো লাউর লাউরছনা ফিনা য়োম্বা ময়োম অমা পায়-
 ছনা চেল্লক্কা মাংগোল ময়ায়দা লেপ্পৈ)

চোথে নিংথো— ইপুয়'বুংঙো য়োইরেশ্বা !
 পলেম নমা হাৎপগী
 লম্মল থুম্মি খঙদরা ! (য়োইরেশ্ববু উরে)
 শক্তমদনা ইমোমগী
 কুচুছনা নিংথোগী !
 চঙখোল্লাবা শাহোনা
 নঙগী শাবাল ওইরবা
 পাখঙ নহাক নংতরা,
 ইপুয়'বুংঙো য়োইরেশ্বা ?
 থাবুম তরা নাউপুবী
 পলেম নমা হাৎপগী
 লম্মল থুম্মো লাউনেহে !

য়োইরেশ্বা— ইমা হাৎপা কনানো ?
 তাকউ, তনবা, মহাকপু ।

চোথে নিংথো— লোইবি চীংদা তোংলবা,
 চীংজুম লাইজ থকুবা,
 মম্ব থকপা ঐহাকু
 নঙবু পোকগী পালেমগী
 ঝাইবি মঙা লোবনি ।
 লাক্রো, চঙশিল্লকুনা
 মমোম হাংপা উল্লবা
 ঐগী লুরেল করুরো ।

(যোইয়েম্বা মরু লুকথৈ)

ইমোম !
 ইমোম নঙবু ইপানা
 নোইনু মচঙ মজীদা
 উচান মচাঁ থাউহিদা
 জীদাক মচল চন্দুনা
 কুমজা তরা মঙাসি
 তীংলকুতুনা থল্লগা
 নোংগাংদনা ইপানা
 পেম্বা পেম্বা য়েংজকপা
 ওসি নোংজা সিদদি
 নপারীগী মথুতা
 শিল্লরগে ইপানা ।

(চরৈ কিশি থোক্তুনা পিদোমুগী লুরেল মথুৎনা
 পায়থলক্রে)

হা হা হা হা হা ।

ইপুয়'বুংডো যোইয়েম্বা,

নঙগী পলেম লাক্লেনে ।
 তাইবং হকচাং যাওদ্রবী
 ইপায় ইমোম পিদোম্নু,
 মচা মমো অনীবু
 ওকচগনি হায়দ্রনা
 লুরেল ওহনা লাক্লেনে ।

(পায়দ্রনা হোম্বলক্লে)

লাংলেন !
 লাংগোঙ্গনা ফংদ্রবী
 ইপায় লাংলেন চরৈহল !
 হা হা হা হা হা !
 তাইবং শেবাওনরবা,
 মালং খোঙগাওনরবা,
 চোথে নিংথো চোত্রাথোক ।

(হায়দ্রনা খবাক থুদুম শুদুনা তুথখি—যোইব্রেম্বা ইঙক
 ওক্কা য়েংদ্রনা লৈ—পিদোম্নুটা লুরেল উবদা চীংথৈনিংথো
 অঙাওবগুমথে)

চীংথৈনিংথো— (যুম্মা য়েংলয়গা) পিদোম্নু !

লাক্লেবরা নহাকপো !
 নচা নমো য়েংনবা
 মিহোরবী, চঙথোনবী
 শারোঙ শাবান যাওদ্রনা
 লুরেল ডাক্কা লাক্লেআ ?

(মথুং অনী তিংথোক্লেদ্রনা অঙাওবগুম হোচ্চিলক্লে)
 লাওনে, চঙশিলকউনে ।

খায়নগী লৈরাং লৈমুংশি,
 কুইর কুইর নুডেডানবী।
 মল্ল-মল্ল-খোয়রাংবী,
 লৈরাং নডবু চিল্লগা
 তাইবং মৈচাক মৃংলগে।

(চোথেনিংখোংগী খুন্তগী পিদোমুগী লুরেল
 লৌয়গা মমীস্তা মপি তানা শংত্রিক য়েঙেঙ)

পিদোন !
 খায়নগী লৈরাং পিদোমু।

(হায়দুনা নথাদা চেৎনা কোল্লগা লৈমায় থক্তা হাইথখে)

য়োইয়েম্বা— তাইবং হকচাং যাওদ্রবী,
 মিরেল হামচেৎনরবী,
 মুংশি লুরেল অসিবু
 ঐবু পোকপী পলেন্না !
 পলেম, পলেম অপোকপী !

(হায়দুনা মমাংগী লুরেল কোন্দুনা
 তুথখে—ময়াম হোঁচন্দুনা লাসিকমরে)

তপ্পা তপ্পা ফিজঙ হাইভিনখে ।

অরানবা চুমথোকপা

নামান	পরেংখুবা	অরানবা	অচুখা
৪ থক্তগী	৮ "	হঞ্জুখা	হঞ্জুবা
" খাদগী	৭ "	পান্সরসে	পান্সরহে
১০ থক্তগী	১০ "	হৈয়ুম্	হৈয়ুম ।
২০ খাদগী	১ "	থেংনরৈ	থেংনরে ।
২৫ থক্তগী	১০ "	ইয়ামদা	ইমায়দা ।
২৮ থক্তগী	৯ "	লেনবনা	লেনবদা
৩১ "	৮ "	মুংশি	মুংশিৎ
৩৩ থক্তগী	১৪ "	নোংগাইরমদাই	নোংগারমদাই
৫১ "	১০ "	চীমফেল	চীনফেল
" "	১৪ "	অরুবনা	অরুবদা
" "	১৫ "	য়াইদা	য়ায়দা
৫৪ "	৮ "	হায়	হায় !
" "	১৭ "	ইপাক্তা	ঈপাক্তা
৫৮ "	২ "	য়াথংমাবু	ময়াথংবু
৫৯ খাদগী	৪ "	অথেমপোৎ	অথেনপোৎ
" "	১ "	মীয়েং	মীৎয়েং.
৬৪ "	৩ "	য়াঙবীলৈমা ফারো ফারো	ইনিধোঁগী মপাদা
৬৫ থক্তগী	৭ "	পুশিনথে	পুশিনথো
৬৬ থক্তগী	২ "	য়কায়রে	য়াকায়রে ।
" খাদগী	১ "	ইপলকো	ঈপলকো
৬৮ থক্তগী	৬ "	ঈমা	হৈমা

সানাম	পরেংগুবা	অরানবা	অচুয়া
৭২ খাদগী	২ "	অঙায়া	অঙায়া
৭৩ থক্তগী	৪ "	কাওহুনা	কাউহুনা
" খাদগী	৪ দা "	" অঙায়া " হাঙ্গিগদবনি	
৭৪ থক্তগী	৬ "	শাস্ত	শাস্ত
" "	৭ "	লানস্ত	লানস্ত
৭৫ খাদগী	৯ "	জৈরোমুদা	জৈরোমুদা
৮৪ খাদগী	৮ "	অমতা	'মতা
৯৪ "	১১ "	মথংনেন	মথংনেন
৯৬ থক্তগী	৫ "	তোঙ্গানা	তেঙ্গোয়া
১১৩ থক্তগী	৭ "	কেন্দুনা	কোন্দনা
১১৪ খাদগী	৩ "	শকখঙ্‌নাউদা	শকখঙনবা উবদ
১১৬ "	৮ "	ছ লিক্রি	ছ উতোং
১২০ "	১ "	"পাস্মুদদিকো" অমা	হেলো যাওশেই
১২৪ থক্তগী	৪ "	খাকনে	খকনে।
১৩৭ "	৫ "	হুনা	হুনা
১৪১ "	২ "	তুনা	(য়াউরোই)
১৪২ "	৮ "	য়ইবি	য়াইবি

